

ဆွေမျိုးတို့နှင့် နေရသကဲ့သို့

သူမိုက်နှင့် ပေါင်းဖော်၍ လှည့်လည်သောသူသည် ကာလရှည်မြင့်စွာ စိုးရိမ်ရ၏။ လူမိုက်တို့နှင့် အတူနေရခြင်းသည် ရန်သူနှင့် အတူနေရသကဲ့သို့ အခါခပ်သိမ်း ဆင်းရဲရ၏။ ပညာရှိနှင့် အတူတကွ နေရခြင်းသည် ဆွေမျိုးတို့နှင့် အတူတကွ နေထိုင်ရသကဲ့သို့ ချမ်းသာ၏။

သုခဝဂ်(ဓမ္မပဒ-၂၀၇)

နိုင်ငံတော်စီမံအုပ်ချုပ်ရေးကောင်စီ၏ ရှေ့လုပ်ငန်းစဉ် (၅) ရပ်

- ၁။ ပြည်ထောင်စုရွေးကောက်ပွဲကော်မရှင်ကို ပြန်လည်ဖွဲ့စည်းပြီး မဲစာရင်းများ စစ်ဆေးခြင်းများ အပါအဝင် လုပ်ဆောင်သင့်၊ လုပ်ဆောင်ထိုက်သည်များကို ဥပဒေနှင့်အညီ ဆက်လက်လုပ်ဆောင်သွားမည်။
- ၂။ လတ်တလော ဖြစ်ပွားနေဆဲဖြစ်သည့် COVID-19 ကပ်ရောဂါ ကာကွယ်ရေးလုပ်ငန်းများကို အရှိန်အဟုန်မပျက် ထိထိရောက်ရောက် ဆက်လက်ဆောင်ရွက်သွားမည်။
- ၃။ COVID-19 ကပ်ရောဂါကြောင့် ထိခိုက်ခဲ့သည့် စီးပွားရေးလုပ်ငန်းများအား ဖြစ်နိုင်သမျှ နည်းလမ်းများဖြင့် အမြန်ဆုံးကုစားသွားမည်။
- ၄။ တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်(NCA)ပါ သဘောတူညီချက်များအတိုင်း ဖြစ်နိုင်သမျှ အလေးထားလုပ်ဆောင်သွားမည်။
- ၅။ အရေးပေါ်ကာလဆိုင်ရာ ပြဋ္ဌာန်းချက်များနှင့်အညီ ဆောင်ရွက်ပြီးစီးပါက ဖွဲ့စည်းပုံအခြေခံ ဥပဒေ(၂၀၀၈ ခုနှစ်)နှင့်အညီ လွတ်လပ်ပြီး တရားမျှတသော ပါတီစုံဒီမိုကရေစီ အထွေထွေ ရွေးကောက်ပွဲအား ပြန်လည်ကျင်းပ၍ အနိုင်ရသည့်ပါတီအား ဒီမိုကရေစီစံနှုန်းများနှင့်အညီ နိုင်ငံတော်တာဝန်အား လွှဲအပ်နိုင်ရေး ဆက်လက်ဆောင်ရွက်သွားမည်။

သရက်(ပြည်ညောင်) ဘိလပ်မြေစက်ရုံ တန် ၆၀၀၀ ကျ စက်ရုံအဖြစ် တိုးမြှင့်ထုတ်လုပ်မည်



သရက်(ပြည်ညောင်) မြို့တော်ဘိလပ်မြေစက်ရုံဟောင်းကို တွေ့ရစဉ်။

ရန်ကုန် ဇန်နဝါရီ ၁၁ မြို့တော် ဘိလပ်မြေစက်ရုံ (ပြည်ညောင်)ကို အမေရိကန် ဒေါ်လာသန်း ၇၆၀ ခန့် ရင်းနှီးမြှုပ်နှံ ပြီးတစ်နေ့လျှင် တန် ၆၀၀၀ ကျ စက်ရုံအဖြစ် တိုးချဲ့တည်ဆောက် သွားမည်ဖြစ်ကြောင်း သိရ သည်။

စတင်တည်ဆောက်

မန္တလေးတိုင်းဒေသကြီးမိတ္ထီလာ ခရိုင် သာစည်မြို့နယ်ရှိ ရန်ကုန် မြို့တော် စည်ပင်သာယာရေး ကော်မတီပိုင် သရက်(ပြည်ညောင်) ဘိလပ်မြေစက်ရုံကို ၂၀၀၈ ခုနှစ် နိုဝင်ဘာ ၁ ရက်က မြေဧက ၅၀၀ ပေါ်တွင် စတင်တည်ဆောက်ခဲ့ပြီး ၂၀၁၀ ပြည့်နှစ် ဧပြီ ၂၉ ရက်တွင် စတင်ဖွင့်လှစ်ကာ တစ်ရက်လျှင် ဘိလပ်မြေတန် ၅၀၀ ကို ထုတ်လုပ် ခဲ့သည်။

စာမျက်နှာ ၇ ကော်လံ ၁ သို့ ၀

ယနေ့ ဖတ်စရာ

တိပိဋကဓရ တိပိဋကကောဝိဒရွေးချယ်ရေး (သဘောရေးဖြေ)စာမေးပွဲအောင်စာရင်း ထုတ်ပြန်ကြေညာ

စာမျက်နှာ » ၄

အပြည်ပြည်ဆိုင်ရာ ထေရဝါဒဗုဒ္ဓသာသနာပြု တက္ကသိုလ်ဥပဒေကို ပြင်ဆင်သည့်ဥပဒေ ပြဋ္ဌာန်း

စာမျက်နှာ » ၅

စံပြုကိုးကားနိုင်သည့် ဒီအင်န်အေ မျိုးရိုးဗီဇမှတ်တမ်း

စာမျက်နှာ » ၆

နိုင်ငံတော်ဓာတ်အားစနစ်သို့ ပို့လွှတ်လျက်ရှိသော မဟာဓာတ်အားလိုင်းများ ဖောက်ခွဲပျက်ဆီးခံခဲ့ရသဖြင့် ပြန်လည်ပြင်ဆင်ရေးဆောင်ရွက်နေမှုအပေါ် အများပြည်သူသိရှိနိုင်ရန် သတင်းထုတ်ပြန်ခြင်း

စာမျက်နှာ » ၈

အစွရေးနိုင်ငံ၌ ကိုဗစ်-၁၉ ရောဂါကူးစက်ခံရသူ ၃၇၈၈၇ ဦးဖြင့် နေ့စဉ် ကိုဗစ်-၁၉ ရောဂါကူးစက်ခံရသူ စံချိန်တင်ဖြစ်ပွား

စာမျက်နှာ » ၁၃

ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် ၂၃၅ ဦးတွေ့ရှိ၊ ရောဂါပိုးတွေ့ရှိမှုရာခိုင်နှုန်းမှာ ၁ ဒသမ ၈၇ ရာခိုင်နှုန်းရှိ

စာမျက်နှာ » ၁၈



အခန်းဆက် ဝတ္ထုရှည်

စာမျက်နှာ » ၁၉

မြန်မာ့

အမျိုးသားရေးစိတ်ဓာတ်ဖြင့် ကာကွယ်စောင့်ရှောက်

ယနေ့အချိန်အခါသည် နိုင်ငံတော်စီမံအုပ်ချုပ်ရေးကောင်စီက နိုင်ငံတော်၏ တာဝန်အရပ်ရပ်ကို ဖွဲ့စည်းပုံအခြေခံဥပဒေနှင့်အညီ ထိန်းသိမ်းဆောင်ရွက်လျက် ရှိပါသည်။ နိုင်ငံတော်စီမံအုပ်ချုပ်ရေးကောင်စီသည် ရှေ့လုပ်ငန်းစဉ် (၅) ရပ်နှင့် နိုင်ငံရေး၊ စီးပွားရေး၊ လူမှုရေးဦးတည်ချက်(၉)ရပ်တို့ကို ချမှတ်လျက် နိုင်ငံတော် တည်ငြိမ်အေးချမ်းရေး၊ ဖွံ့ဖြိုးတိုးတက်ရေးနှင့် တိုင်းရင်းသားပြည်သူများ၏ လူမှု စီးပွားဖွံ့ဖြိုးတိုးတက်ရေးကို ကိုယ်စွမ်းညီထွင်စွမ်းရှိသရွေ့ အစွမ်းကုန်ကြိုးပမ်း လုပ်ဆောင်လျက်ရှိပါသည်။

နိုင်ငံတော်နှင့်တိုင်းရင်းသားပြည်သူများ၏ အကျိုးစီးပွားအတွက် ရည်မှန်းချက်များ ချမှတ်ဆောင်ရွက်ရာတွင် နယ်ချဲ့လက်သစ်များ၏ သွေးထိုးသပ်လျှိုးပေးမှုနှင့် ပြည်ပအားကိုးအမျိုးသားသစ္စာဖောက်များက တိုင်းပြည်ပျက်စီးရေးကို အမျိုးမျိုးနှောင့်ယှက်လုပ်ကိုင်လျက်ရှိပါသည်။ တိုင်းပြည်အတွင်း၌ ပဋိပက္ခများ ဖြစ်ပေါ်စေရေး၊ အချင်းချင်းစိတ်ဝမ်းကွဲပြားပြီး တည်ငြိမ်အေးချမ်းမှုမရှိရေးတို့ကို တစ်စုံတစ်ရာမလုပ်ကိုင်ဖျက်ဆီးနေကြပါသည်။ နိုင်ငံတော်တွင် တည်ငြိမ်အေးချမ်းမှုမရှိပါက ဆက်လက်ဆောင်ရွက်ရမည့် ဒီမိုကရေစီနှင့်ဖက်ဒရယ်စနစ်ကို အခြေခံသောပြည်ထောင်စုတည်ဆောက်ရေးနှင့် ဖွံ့ဖြိုးတိုးတက်ရေးတို့မှာ အလှမ်းဝေးနေမည်ဖြစ်ပါသည်။

နိုင်ငံတော် အချုပ်အခြာအာဏာတည်တံ့ခိုင်မြဲရေး၊ နိုင်ငံတော်ဖွံ့ဖြိုးတိုးတက်ရေး စသည့် တိုင်းပြည်ကောင်းကျိုးများကို ဆောင်ရွက်ရာတွင် တစ်ဦးကောင်း၊ တစ်ဖွဲ့ကောင်းဖြင့် ဆောင်ရွက်၍မရနိုင်ဘဲ တိုင်းရင်းသားပြည်သူအားလုံး၏ အမျိုးသားရေးစိတ်ဓာတ်ကို အခြေခံသောပေါင်းစုအင်အားဖြင့် တက်ညီလက်ညီ တစ်စိတ်တစ်ဝမ်းတည်းဆောင်ရွက်မှသာ ရည်မှန်းချက်ပန်းတိုင်မယိမ်းမယိုင်ဘဲ နိုင်ငံတော်နှင့် တိုင်းရင်းသားပြည်သူများ၏ အကျိုးစီးပွားကို ဖော်ဆောင်နိုင်မည် ဖြစ်ပါသည်။ ထို့ကြောင့် တိုင်းပြည်စည်းလုံးညီညွတ်ရေးနှင့် မျိုးချစ်စိတ်ဓာတ်၊ အမျိုးသားရေးစိတ်ဓာတ်များ ထက်သန်ခိုင်မာရေးသည် အရေးကြီးပေသည်။

“မိမိတို့တိုင်းရင်းသားအားလုံးသည် ဓလေ့ထုံးတမ်းစဉ်လာများနှင့် အမျိုးသားရေးစရိုက်လက္ခဏာများကို အစဉ်လေးစားတန်ဖိုးထားကြသူများဖြစ်ပါသည်။ အမျိုးသားရေးလက္ခဏာများနှင့် အမျိုးသားယဉ်ကျေးမှုများကို ထိန်းသိမ်းစောင့်ရှောက်ဖြည့်တင်းခြင်းဖြင့် မျိုးချစ်စိတ်ဓာတ်ရှင်သန်ထက်မြက်ပြီး တိုင်းပြည်နှင့်လူမျိုးအတွက် ကောင်းကျိုးများစွာရရှိနိုင်မည်ဖြစ်ပါသည်။ မိမိတို့နိုင်ငံသည် ငြိမ်းချမ်းသာယာရေး၊ ဖွံ့ဖြိုးတိုးတက်ရေးနှင့် ဒီမိုကရေစီစနစ်ကို တည်ဆောက်လျက်ရှိရာ အမျိုးသားရေးစိတ်ဓာတ်ကြံ့ခိုင် အလွန်အရေးကြီးသော အချိန်ကာလ ဖြစ်ကြောင်း” နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်က (၇၄)နှစ်မြောက် ကချင်ပြည်နယ်နေ့အခမ်းအနားသို့ ပေးပို့သည့်သဝဏ်လွှာတွင် အသိပေးပြောကြားခဲ့ပါသည်။

ယနေ့အချိန်အခါတွင် တိုင်းရင်းသားပြည်သူအားလုံး အမျိုးသားရေးစိတ်ဓာတ်များ မွေးမြူကြရန် အထူးလိုအပ်နေပါသည်။ နိုင်ငံကို တည်ငြိမ်အေးချမ်းရေး၊ ဖွံ့ဖြိုးတိုးတက်ရေးအတွက် ကြိုးပမ်းဆောင်ရွက်လျက်ရှိနေသော အချိန်အခါတွင် နှောင့်ယှက်ဖျက်ဆီးနေသော ပြည်တွင်း၊ ပြည်ပအဖျက်အန္တရာယ်များကို အမျိုးသားရေးစိတ်ဓာတ် ကိုယ်စွမ်းအားများဖြင့် ခုခံတိုက်ခိုက်ကာ ကာကွယ်နိုင်မည် ဖြစ်ပါသည်။ အမျိုးသားရေးစိတ်ဓာတ်များ ထက်သန်ခိုင်မာရေးအတွက် စိန်ရတုပြည်ထောင်စုနေ့ ယနေ့ကာလတွင် တိုင်းရင်းသားလူမျိုးအသီးသီးတို့၏ ယဉ်ကျေးမှုဓလေ့ထုံးတမ်းစဉ်လာများကို ပြန်လည်ဖော်ထုတ်ဖြည့်တင်းပေးနေသည်ကို တွေ့ရမည်ဖြစ်ပါသည်။ တိုင်းရင်းသားလူမျိုးအချင်းချင်း၏ ဓလေ့ထုံးတမ်းစဉ်လာများကို လေးစားတန်ဖိုးထားကြခြင်းဖြင့် တိုင်းရင်းသားအချင်းချင်း ချစ်ခင်ရိုင်းပင်းပြီး အမျိုးသားရေးစိတ်ဓာတ်များလည်း ထက်သန်ခိုင်မြဲလာမည်ဖြစ်ပါသည်။

နိုင်ငံဖွံ့ဖြိုးတိုးတက်ရေးလုပ်ငန်းများကို အကောင်အထည်ဖော်ဆောင်ရွက်ရာတွင် နယ်မြေတည်ငြိမ်အေးချမ်းပြီး တရားဥပဒေစိုးမိုးမှုရှိမှသာ ထိရောက်အောင်မြင်အောင် ဆောင်ရွက်နိုင်မည်ဖြစ်ပါသည်။ ထို့အပြင် ငြိမ်းချမ်းရေး၏တန်ဖိုးကို သိရှိနားလည်ကြသော တိုင်းရင်းသားပြည်သူများသည် ငြိမ်းချမ်းရေးကို လိုလားတောင့်တလျက်ရှိသဖြင့် ထာဝရငြိမ်းချမ်းရေးရရှိရမည်ဟူသည့် ပြင်းပြသော စိတ်ဓာတ်များဖြင့် ဝိုင်းဝန်းကြိုးပမ်းဆောင်ရွက်ကြရမည်ဖြစ်ပါသည်။

နိုင်ငံတော်တည်ငြိမ်အေးချမ်းရေးကို မလိုလားသော၊ နိုင်ငံတော်အစိုးရကို ဆန့်ကျင်လျက်ရှိသော အကြမ်းဖက်အဖွဲ့များ၏ နှောင့်ယှက်ဖျက်ဆီးမှု အန္တရာယ်များကို အမျိုးသားရေးစိတ်ဓာတ်ဖြင့် ဝိုင်းဝန်းတိုက်ခိုက်လှုံ့ဆော်မှုများ ပြည်တွင်း၊ စစ်မှန်ပြီးစည်းကမ်းပြည့်ဝသည့် ပါတီစုံဒီမိုကရေစီစနစ် ခိုင်မာအားကောင်းလာစေရန်နှင့် နိုင်ငံတော်ဖွံ့ဖြိုးတိုးတက်ရေးအတွက် အဓိကလိုအပ်ချက်မှာ နိုင်ငံတော်အေးချမ်းသာယာရေးနှင့် တရားဥပဒေစိုးမိုးရေး၊ နိုင်ငံတော်တည်ငြိမ်အေးချမ်းရေးနှင့် ထာဝရငြိမ်းချမ်းရေးတို့ဖြစ်ပါသည်။

သို့ဖြစ်ရာ အကြမ်းဖက်လုပ်ရပ်များ၊ အဖျက်အမှောင့်လုပ်ရပ်များ ပြည်တွင်း ပြည်ပ ယောကျာ်း၊ မိမိယာများ၏ သွေးထိုးလှုံ့ဆော်မှုများနှင့် အကြောင်းအမျိုးမျိုးဖြင့် ငြိမ်းချမ်းရေးလမ်းကြောင်းမှ သွေဖည်မသွားစေရေးတို့ကို အမျိုးသားရေးစိတ်ဓာတ်ဖြင့် အသိရှိရှိဝိုင်းဝန်းဆောင်ရွက်ကြရမည်ဖြစ်ပါကြောင်း။ ။

မြန်မာနိုင်ငံပြန်တမ်း

ဝန်ထမ်းအဖွဲ့အစည်းအကြီးအမှူး ခန့်ထားခြင်း

နိုင်ငံတော်စီမံအုပ်ချုပ်ရေးကောင်စီသည် ကာကွယ်ရေးဝန်ကြီးဌာနမှ ဗိုလ်မှူးကြီး သိန်းတိုး ကို သမဝါယမနှင့် ကျေးလက်ဖွံ့ဖြိုးရေးဝန်ကြီးဌာနမှ အသေးစားစက်မှုလက်မှုလုပ်ငန်းဦးစီးဌာန ညွှန်ကြားရေးမှူးချုပ်အဖြစ် တာဝန်ဝတ္တရားများကို စတင်ဆောင်ရွက်သည့်နေ့မှစ၍ အစမ်းခန့်ထားလိုက်သည်။

“ပြည်သူ့ကြားက ပြည်သူ့စကား” အစီအစဉ် ထုတ်လွှင့်မည်

နေပြည်တော် ဇန်နဝါရီ ၁၁
 မျက်မှောက်ကာလတွင် ဖြစ်ပွားလျက်ရှိသော လုံခြုံရေး၊ တရားဥပဒေစိုးမိုးရေးနှင့် အကြမ်းဖက်မှုတားဆီးရေးဆိုင်ရာ ကိစ္စရပ်များနှင့်ပတ်သက်၍ ပရိသတ်များ၏ ရင်တွင်းခံစားချက် စကားသံများကို သင်္ဃာတင် အစီအစဉ် “ပြည်သူ့ကြားက ပြည်သူ့စကား” အစီအစဉ်မှ “မကွေးတိုင်းဒေသကြီး ပေါက်မြို့ရှိ အခြေခံပညာ မူလတန်းလွန်ကျောင်း နှစ်ကျောင်းအား အကြမ်းဖက်သမားများက လက်လုပ်မိုင်းများအသုံးပြု၍ ဖောက်ခွဲဖျက်ဆီးသည့်” ခေါင်းစဉ်ဖြင့် ဇန်နဝါရီ ၁၂ ရက် မွန်းလွဲ ၁ နာရီတွင် ထုတ်လွှင့်တင်ဆက်ပေးသွားမည်ဖြစ်ပါသည်။
 လာမည့်အပတ်စုဒ္ဒဟူးနေ့ မွန်းလွဲ ၁ နာရီတွင် “ရေဦးမြို့နယ် ပလူဇာဝတိုက်နယ်ဆေးရုံမှ ရေဦးမြို့နယ် ပြည်သူ့ဆေးရုံသို့ပို့ဆောင်မည့် ဆေးဝါးများသယ်ဆောင်လာသည့် လူနာတင်ယာဉ် နှစ်စီးအား PDF အမည်ခံအကြမ်းဖက်သမားများက မိုင်းဆွဲတိုက်ခိုက်သည့်” ခေါင်းစဉ်ဖြင့် ဆွေးနွေးတင်ဆက်မည်ဖြစ်သောကြောင့် ပါဝင်ဆွေးနွေးလိုသူ ပရိသတ်များအနေဖြင့် အပတ်စဉ် အင်္ဂါနေ့ နံနက် ၁၀ နာရီမှ ၁၁ နာရီအတွင်း ဖုန်း ၀၉- ၈၉၉၀၉၉၅၉၅ သို့ အမည်၊ နေရပ်လိပ်စာ၊ အလုပ်အကိုင်နှင့် ပြန်လည်ဆက်သွယ်ရမည့် ဖုန်းနံပါတ်တို့ကို Message ပေးပို့ပါဝင်နိုင်ပြီဖြစ်ပါသည်။ ပါဝင်လာသည့် ပရိသတ်များ၏ ဖုန်းနံပါတ်များနှင့် ကိုယ်ရေးအချက်အလက်များအား လျှို့ဝှက်ပေးထားမည်ဖြစ်ပါသည်။ သတင်းစဉ်

ပန်းမော်၊ မိုးမောက်နှင့် ဝိုင်းမော်မြို့နယ် သမဝါယမအသင်းစုတိုက်
စပါးဝယ်ယူရေးလုပ်ငန်းများဆောင်ရွက်

ပန်းမော် ဇန်နဝါရီ ၁၁
 သမဝါယမကဏ္ဍမှ စပါးဝယ်ယူရေး လုပ်ငန်းများကို ဆောင်ရွက်လျက်ရှိရာ ကချင်ပြည်နယ်အတွင်းရှိ ပန်းမော်မြို့နယ် သမဝါယမအသင်းစုမှ ဆင်းဧကရီ (၃) စပါးတင်း ၁၀၀၀၊ မိုးမောက်မြို့နယ် သမဝါယမအသင်းစုမှ ဆင်းဧကရီ (၃) စပါးတင်း ၂၀၀ စုစုပေါင်း စပါးတင်း ၂၂၀၀ ကို ဝယ်ယူထားပြီး ဖြစ်ကြောင်း သိရသည်။ သတင်းစဉ်

ရန်ကုန်စတော့အိတ်ချိန်းဈေးကွက် (၁၁ - ၁-၂၀၂၂)

ကုမ္ပဏီအမည်	အဖွင့်ဈေး (ကျပ်)	အပိတ်ဈေး (ကျပ်)	ရှယ်ယာစောင်ရေ	ရှယ်ယာတန်ဖိုး (ကျပ်)	FPB	၁၉,၀၀၀	၁၉,၅၀၀	၀	၀
TMH					၂,၆၀၀	၂,၆၅၀	၂၆	၆၈,၈၅၀	
FMI	၈,၃၀၀	၈,၁၀၀	၁,၂၁၆	၉,၈၅၂,၇၀၀	၂,၉၀၀	၂,၉၀၀	၅	၁၄,၅၀၀	
MTSH	၃,၀၀၀	၃,၀၅၀	၂,၅၁၀	၇,၅၄၈,၅၀၀	၅,၇၀၀	၅,၇၀၀	၀	၀	
MCB	၇,၈၀၀	၈,၀၀၀	၁၅	၁၁၈,၀၀၀					

ရန်ကုန်စတော့အိတ်ချိန်းမှ ရယူသည်။

နိုင်ငံခြားငွေလဲလှယ်နှုန်း

နေပြည်တော် ဇန်နဝါရီ ၁၁

နိုင်ငံခြားငွေလဲလှယ်နှုန်း	မြန်မာငွေကျပ်	(ဆ) ဩစတြေးလျ	တစ်ဒေါ်လာ =	၁၂၇၇.၉	
(က) အမေရိကန်	တစ်ဒေါ်လာ =	၁၇၇၈.၀	(ဇ) စင်ကာပူ	တစ်ဒေါ်လာ =	၁၃၁၃.၆
(ခ) ဥရောပ	တစ်ယူရို =	၂၀၁၇.၁	(ဈ) ဂျပန်	တစ်ရာယန်း =	၁၅၄၂.၄
(ဂ) တရုတ်	တစ်ယွမ် =	၂၇၉.၀၂	(ည) တောင်ကိုရီးယား	တစ်ရာဝမ် =	၁၄၈.၉၄
(ဃ) ထိုင်း	တစ်ဘတ် =	၅၃.၁၂၂			
(င) မလေးရှား	တစ်ရင်းဂစ် =	၄၂၃.၇၉			
(စ) အိန္ဒိယ	တစ်ရူပီး =	၂၄.၀၇၂			

ပြည်ထောင်စုသမ္မတမြန်မာနိုင်ငံတော် ဗဟိုဘဏ်ဝက်ဘ်ဆိုက်မှ ရယူသည်။

မြန်မာ့

စာတည်းမှူးချုပ် - ဦးစိုးစိုးနိုင်
စာတည်းမှူး - ဦးဝင်းနိုင်
စာတည်းများ - ဦးစန်းအောင်၊ ဦးအောင်စိုး၊ ဒေါ်ခင်ခင်သက်၊ ဒေါ်ယုဝါဝါ၊ ဒေါ်သီသီမင်း၊ ဦးဟိန်းထက်လင်း၊ ဦးသက်ထွေး
ဘာသာပြန် - ဦးနိုင်လင်းကြည်၊
စာတည်းများ - ဦးအောင်ကျော်ကျော်၊ ဦးစိုးသူရ

အကြီးတန်း - ဦးစိုးအောင်၊ ဒေါ်စန်းယဉ်ဉာ၊ ဒေါ်နေဇာဇာထွန်း၊ ဒေါ်ခင်မိုးမိုးအောင်၊ ဒေါ်ခင်မျိုးနိုင်၊ ဒေါ်မာမာစိုး
အငယ်တန်း - ဦးအောင်ကျော်ဦး၊ ဦးအောင်ကျော်ဝင်း၊ ဦးသန်းတင်အောင်
သုတေသန - ဒေါ်ဇင်မာဝင့်
စာပြင် - ဒေါ်မြသီတာနှင့်အဖွဲ့
စာမျက်နှာဖွဲ့စည်းမှုနှင့် ဒီဇိုင်း - ဦးခိုင်ဝင်းနှင့်အဖွဲ့
အီးမေးလ်နှင့် အွန်လိုင်း - ဦးစိုးချစ်ဦးနှင့်အဖွဲ့

သက်ဆိုင်သူ အဖွဲ့အစည်းအားလုံး ငြိမ်းချမ်းရေးအတွက် ဆွေးနွေးနိုင်ဖို့ ဖိတ်ခေါ်

၂၀၂၂ ခုနှစ်ဟာ အရေးပါတဲ့နှစ်ဖြစ်ပါတယ်။ လာမယ့် ဖေဖော်ဝါရီလ ၁၂ ရက်နေ့ဟာ စိန်ရတု ပြည်ထောင်စုနေ့ဖြစ်ပြီး ၂၀၂၃ ခုနှစ် ဇန်နဝါရီလ ၄ ရက်နေ့ဟာ စိန်ရတု လွတ်လပ်ရေးနေ့ဖြစ်တဲ့အတွက် ယခုနှစ်ဟာ စိန်ရတုအကြိုကာလ ဖြစ်ပါတယ်။ ဒါကြောင့် ၇၅ နှစ်တာ ကြာခဲ့ပြီဖြစ်တဲ့ နိုင်ငံတော်ရဲ့ အချုပ်အခြာအာဏာ ပိုမိုခိုင်မာစေဖို့ တိုင်းပြည်ဖွံ့ဖြိုးတိုးတက်ခြင်း အသီးအပွင့်များနဲ့ ပြည့်စုံဖို့ အရေးကြီးပါတယ်။

ဒါကြောင့် ဒီနှစ်မှာ ငြိမ်းချမ်းရေးအတွက် ခြေလှမ်းသစ်များ စရပါမယ်။ ကျွန်တော်တို့ရဲ့ ရှေ့လုပ်ငန်းစဉ် ၅ ရပ်ရဲ့ စတုတ္ထအချက်ထဲမှာလည်း ဖော်ပြထားပြီးဖြစ်လို့ သက်ဆိုင်သူ အဖွဲ့အစည်းအားလုံး ငြိမ်းချမ်းရေးအတွက် ဆွေးနွေးနိုင်ဖို့ ဖိတ်ခေါ်ပါတယ်။

(နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် ၁-၁-၂၀၂၂ ရက်နေ့တွင် ပြောကြားသည့် ၂၀၂၂ ခုနှစ် နှစ်သစ်ကူး နှုတ်ခွန်းဆက်စကားမှ ကောက်နုတ်ချက်)

○ ကျောပုံးမှ ရှေးဦးစွာ ရုံးသစ်အဆောက်အအုံကို နိုင်ငံတော်စီမံအုပ်ချုပ်ရေးကောင်စီအဖွဲ့ဝင်များ၊ ပြည်ထောင်စုဝန်ကြီးများ၊ ပြည်နယ်ဝန်ကြီးချုပ်နှင့် တိုင်းမှူးတို့က ဖဲကြိုးဖြတ်ဖွင့်လှစ်ပေးကြပြီး ကောင်စီအဖွဲ့ဝင် Jeng Phang နော်တောင်၊ ပြည်ထောင်စုဝန်ကြီး ဦးစောထွန်း အောင်မြင့်နှင့် ပြည်နယ်ဝန်ကြီးချုပ် ဦးခက်ထိန်နန်တို့က ရုံးအသစ်ဆိုင်းဘုတ်ကို စက်ခလုတ်နှိပ် ဖွင့်လှစ်ပေးကာ အမွှေးနံ့သာရည်များ ပက်ဖျန်းပေးကြသည်။

ထို့နောက် ရုံးသစ်အဆောက်အအုံအတွင်း ခင်းကျင်းပြသထားသည့် တိုင်းရင်းသားစာပေ စာအုပ်စာစောင်များ၊ တိုင်းရင်းသားများ အခွင့်အရေးအတွက် ပြဋ္ဌာန်းထားသည့် ဥပဒေစာအုပ်များကို လှည့်လည်ကြည့်ရှုကြသည်။

ဆက်လက်ကျင်းပ ယင်းနောက် ရုံးဖွင့်ပွဲအခမ်းအနား ဒုတိယပိုင်းကို ဆက်လက်ကျင်းပရာ နိုင်ငံတော်စီမံအုပ်ချုပ်ရေး ကောင်စီအဖွဲ့ဝင် Jeng Phang နော်တောင်နှင့်

ပြည်ထောင်စုဝန်ကြီး ဦးစောထွန်း အောင်မြင့်တို့က အမှာစကားပြောကြားကြပြီး ပြည်ထောင်စုဝန်ကြီးက ရုံးသစ်ဖွင့်ပွဲအထိမ်းအမှတ် အလံများကို ဧည့်သည်တော်များထံ ပေးအပ်သည်။ ထိုမှတစ်ဆင့် မြစ်ကြီးနားမြို့ စီတာပူရပ်ကွက် မနောကွင်းအတွင်း မနောအိမ်တော်၌ ပြည်နယ်အတွင်းရှိ ကချင်တိုင်းရင်းသားများ၊ ရှမ်းတိုင်းရင်းသားများနှင့် ဗမာတိုင်းရင်းသားစာပေနှင့် ယဉ်ကျေးမှုအသင်းအဖွဲ့များနှင့် တွေ့ဆုံရာ နိုင်ငံတော်စီမံအုပ်ချုပ်ရေး ကောင်စီအဖွဲ့ဝင်များ၊ ပြည်ထောင်စုဝန်ကြီးများ၊ ပြည်နယ်ဝန်ကြီးချုပ်နှင့် တိုင်းမှူးတို့က နှုတ်ခွန်းဆက်စကားများ ပြောကြားကြသည်။

ယင်းနောက် တိုင်းရင်းသားအဖွဲ့များ၊ တိုင်းရင်းသားစာပေနှင့် ယဉ်ကျေးမှုအသင်းအဖွဲ့များအတွက် ချီးမြှင့်ထောက်ပံ့ငွေများနှင့် အမှတ်တရလက်ဆောင်များ ပေးအပ်ကြရာ တိုင်းရင်းသားစာပေနှင့် ယဉ်ကျေးမှုအဖွဲ့များကိုယ်စား မြန်မာနိုင်ငံကချင်လူမျိုး ရိုးရာယဉ်ကျေးမှုအသင်း ဥက္ကဋ္ဌ ဦးလနူးက ကျေးဇူးတင်စကား



နိုင်ငံတော်စီမံအုပ်ချုပ်ရေးကောင်စီအဖွဲ့ဝင်များ၊ ပြည်ထောင်စုဝန်ကြီးများ၊ ပြည်နယ်ဝန်ကြီးချုပ်နှင့် တိုင်းမှူးတို့ တိုင်းရင်းသားလူမျိုးများရေးရာဝန်ကြီးဌာန ပြည်နယ်ညွှန်ကြားရေးမှူးရုံးသစ် အဆောက်အအုံအတွင်း ခင်းကျင်းပြသထားသည့် တိုင်းရင်းသားစာပေ စာအုပ်စာစောင်များ၊ ဥပဒေစာအုပ်များကို လှည့်လည်ကြည့်ရှုကြစဉ်။



နိုင်ငံတော်စီမံအုပ်ချုပ်ရေးကောင်စီအဖွဲ့ဝင် Jeng Phang နော်တောင် တိုင်းရင်းသားအဖွဲ့များ၊ တိုင်းရင်းသားစာပေနှင့် ယဉ်ကျေးမှုအသင်းအဖွဲ့များအတွက် ချီးမြှင့်ထောက်ပံ့ငွေများနှင့် အမှတ်တရလက်ဆောင်များ ပေးအပ်စဉ်။

ပြန်လည်ပြောကြားပြီး စုပေါင်းမှတ်တမ်းတင်ခတ်ပုံ ရိုက်ကြသည်။

ထို့နောက် မဂ္ဂယ်ခန်းမ၌ တိုင်းရင်းသားစာပေနှင့် ယဉ်ကျေးမှုအသင်းအဖွဲ့ ခေါင်းဆောင်များ၊ အဖွဲ့ဝင်များနှင့်အတူ ကောက်သစ်စားပွဲ အခမ်းအနားသို့ တက်ရောက်ပြီး နေ့လယ်စာကို အတူတကွ သုံးဆောင်ကြသည်။

ထိုမှတစ်ဆင့် မြစ်ကြီးနားမြို့ ရောရပ်ကွက်ရှိ နယ်စပ်ရေးရာဝန်ကြီးဌာန၊ ပညာရေးနှင့် လေ့ကျင့်ရေးဦးစီးဌာန၊ အမှတ်(၁)နှင့် (၂) နယ်စပ်ဒေသတိုင်းရင်းသားလူငယ်များ ဖွံ့ဖြိုးရေးသင်တန်းကျောင်း(မြစ်ကြီးနား)မှ ဝန်ထမ်းများ၊ ကျောင်းသား ကျောင်းသူများနှင့် တွေ့ဆုံပွဲသို့ တက်ရောက်ကြသည်။

တွေ့ဆုံပွဲတွင် နယ်စပ်ရေးရာဝန်ကြီးဌာန ပြည်ထောင်စုဝန်ကြီး ဒုတိယဗိုလ်ချုပ်ကြီးထွန်းထွန်းနောင်က ဝန်ကြီးဌာနအောက်ရှိ ဦးစီးဌာနမှ ဖွင့်လှစ်သည့် သင်တန်းကျောင်း အခြေအနေများကို ရှင်းလင်းတင်ပြပြီး ကချင်ပြည်နယ် ဦးစီးမှူးရုံးမှ ဒုတိယညွှန်ကြားရေးမှူးက ဖွံ့ဖြိုးရေးသင်တန်းကျောင်း နှစ်ခု၏

သင်ကြားရေးလုပ်ငန်း ဆောင်ရွက်နေမှု အခြေအနေများကို ရှင်းလင်းတင်ပြသည်။ ဆက်လက်၍ နိုင်ငံတော်စီမံအုပ်ချုပ်ရေးကောင်စီအဖွဲ့ဝင် Jeng Phang နော်တောင်က လမ်းညွှန်အမှာစကား ပြောကြားပြီး နိုင်ငံတော်စီမံအုပ်ချုပ်ရေးကောင်စီအဖွဲ့ဝင်များက ဝန်ထမ်းများနှင့် ကျောင်းသား ကျောင်းသူများအတွက် ထောက်ပံ့ငွေများ၊ ကျောင်းဝတ်စုံများနှင့် စာရေးကိရိယာများကို ထောက်ပံ့ပေးအပ်ကြသည်။

ယင်းနောက် ကျောင်းဝင်းအတွင်း ကျောင်းသား ကျောင်းသူများ၏ ကိုယ်ကာယကြံ့ခိုင်မှုလေ့ကျင့်ရေး ပစ္စည်းများဖြင့် လေ့ကျင့်ခန်းဆောင်ရွက်နေမှု စားရိပ်သာတွင် အစားအသောက် ကျွေးမွေးမှုအခြေအနေ၊ အိပ်ဆောင်များနှင့် ကျောင်းစာကြည့်တိုက်တို့ကို ကြည့်ရှုစစ်ဆေးခဲ့ကြပြီး ကျောင်းသား ကျောင်းသူများအား ရင်းရင်းနှီးနှီး အားပေးခဲ့ကြကြောင်း သိရသည်။

သတင်းစဉ်

တိပိဋကဓရ တိပိဋကကောဝိဒရွေးချယ်ရေး(သဘောရေးဖြေ)စာမေးပွဲ အောင်စာရင်းထုတ်ပြန်ကြေညာ

နေပြည်တော် ဇန်နဝါရီ ၁၁

သာသနာရေးနှင့်ယဉ်ကျေးမှုဝန်ကြီးဌာန သာသနာရေးဦးစီးဌာနက ကျင်းပပြုလုပ်သည့် (၇၄)ကြိမ်မြောက် တိပိဋကဓရ တိပိဋကကောဝိဒရွေးချယ်ရေး(သဘောရေးဖြေ)စာမေးပွဲကို ဇန်နဝါရီ ၅ ရက်မှ

၉ ရက်အထိ ကျင်းပခဲ့သည်။

တိပိဋကဓရ တိပိဋကကောဝိဒရွေးချယ်ရေး(သဘောရေးဖြေ) စာမေးပွဲတွင် မူလအဘိဓမ္မကောဝိဒ (အဘိဓမ္မာပထမပိုင်းငါးကျမ်းအောင်) ၁ ပါး ဒီဃနိကာယကောဝိဒ (ပိဋကနစ်ပုံရေးဖြေအောင်)

၁ ပါး၊ ဝိနယကောဝိဒ(ပိဋကတစ်ပုံရေးဖြေအောင်) ၇ ပါး၊ ဥဘတောဝိဘင်္ဂကောဝိဒ (ဝိနည်းရှေ့ပိုင်း ရေးဖြေအောင်) ၁၁ ပါး စုစုပေါင်းအပါး ၂၀ အောင်မြင်ခဲ့ကြောင်း သာသနာရေးဦးစီးဌာနမှ သတင်းစဉ်

(၇၄) ကြိမ်မြောက် တိပိဋကဓရ တိပိဋကကောဝိဒရွေးချယ်ရေး (သဘောရေးဖြေ)စာမေးပွဲ အောင်စာရင်း

အဘိဓမ္မပိဋက၊ အဘိဓမ္မာ(ပထမပိုင်း)ငါးကျမ်းသဘောရေးဖြေအောင် မူလအဘိဓမ္မကောဝိဒ (၁) ပါး

၁။ ပလ္လင်အမှတ် (၁၃) အရှင်မာနိတ၊ အသက်(၄၃)နှစ်၊ သိက္ခာ(၂၃)ဝါ တိပိဋက မဟာဂန္ထဝင်နိကာယ်ကျောင်းတိုက်၊ ဒဂုံမြို့သစ် (အရှေ့ပိုင်း) မြို့နယ်၊ ရန်ကုန်တိုင်းဒေသကြီး

သုတ္တန္တပိဋက၊ ဒီဃနိကာယ်သုံးကျမ်း သဘောရေးဖြေအောင် ဒီဃနိကာယ်ကောဝိဒ (၁) ပါး

၁။ ပလ္လင်အမှတ် (၃၇) အရှင်အာစာရာလင်္ကာရ၊ အသက်(၃၈)နှစ်၊ သိက္ခာ(၁၈)ဝါ တိပိဋကမဟာဂန္ထဝင်နိကာယ်ကျောင်းတိုက်၊ ဒဂုံမြို့သစ် (အရှေ့ပိုင်း)မြို့နယ်၊ ရန်ကုန်တိုင်းဒေသကြီး

ဝိနယပိဋက၊ ဝိနည်း(ဒုတိယပိုင်း) သုံးကျမ်းသဘောရေးဖြေအောင် ဝိနယကောဝိဒ (၇) ပါး

၁။ ပလ္လင်အမှတ် (၇၀) အရှင်ဝဏ္ဏိတာလင်္ကာရ၊ အသက်(၃၈)နှစ်၊ သိက္ခာ(၁၈)ဝါ တိပိဋကစုဆန်းလီကျောင်းတိုက်၊ ပုလဲမြို့သစ်၊ မင်္ဂလာဒုံမြို့နယ်၊ ရန်ကုန်တိုင်းဒေသကြီး

၂။ ပလ္လင်အမှတ် (၇၂) အရှင်ပါမောက္ခ၊ အသက်(၃၇)နှစ်၊ သိက္ခာ(၁၇)ဝါ တိပိဋက မဟာဂန္ထဝင်နိကာယ်ကျောင်းတိုက်၊ ဒဂုံမြို့သစ် (အရှေ့ပိုင်း) မြို့နယ်၊ ရန်ကုန်တိုင်းဒေသကြီး

၃။ ပလ္လင်အမှတ် (၈၃) အရှင်ဝိဇ္ဇာနန္ဒာလင်္ကာရ၊ အသက်(၃၅)နှစ်၊ သိက္ခာ(၁၆)ဝါ တိပိဋကမဟာဂန္ထဝင်နိကာယ်ကျောင်းတိုက်၊ ဒဂုံမြို့သစ်(အရှေ့ပိုင်း)မြို့နယ်၊ ရန်ကုန်တိုင်းဒေသကြီး

၄။ ပလ္လင်အမှတ် (၈၆) အရှင်တိလောက(ဘုတလင်)၊ အသက်(၃၅)နှစ်၊ သိက္ခာ(၁၄)ဝါ တိပိဋကနိကာယ်ကျောင်းတိုက်၊ မိုးမိတ်ကုန်းမြေ၊ မင်းကွန်းစစ်ကိုင်းမြို့၊ စစ်ကိုင်းတိုင်းဒေသကြီး

၅။ ပလ္လင်အမှတ် (၉၄) အရှင်အနုတ္တရာ၊ အသက်(၃၁)နှစ်၊ သိက္ခာ(၁၂)ဝါ တိပိဋကနိကာယ်ကျောင်းတိုက်၊ မိုးမိတ်ကုန်းမြေ၊ မင်းကွန်း စစ်ကိုင်းမြို့၊ စစ်ကိုင်းတိုင်းဒေသကြီး

၆။ ပလ္လင်အမှတ် (၉၉) အရှင်တိက္ခဉာဏာလင်္ကာရ၊ အသက်(၃၀)နှစ်၊ သိက္ခာ(၉)ဝါ တိပိဋကမေဃပါလကျောင်းတိုက်၊ မုံရွာမြို့၊ စစ်ကိုင်းတိုင်းဒေသကြီး

၇။ ပလ္လင်အမှတ်(၁၀၀) အရှင်သီလာနန္ဒ(မိတ္ထီလာ)၊ အသက်(၂၉)နှစ်၊ သိက္ခာ(၉)ဝါ တိပိဋကနိကာယ်ကျောင်းတိုက်၊ ရွှင်မြို့၊ ရှမ်းပြည်နယ် (အထူးအောင်)

ဝိနယပိဋက၊ ဝိနည်း(ပထမပိုင်း) နှစ်ကျမ်း သဘောရေးဖြေအောင် ဥဘတောဝိဘင်္ဂကောဝိဒ (၁၁) ပါး

၁။ ပလ္လင်အမှတ် (၁၆၀) အရှင်ပညာသာရာလင်္ကာရ (စစ်ကိုင်း)၊ အသက်(၃၃)နှစ်၊ သိက္ခာ(၁၃)ဝါ တိပိဋကနိကာယ်ကျောင်းတိုက်၊ မိုးမိတ်ကုန်းမြေ၊ မင်းကွန်း စစ်ကိုင်းမြို့၊ စစ်ကိုင်းတိုင်းဒေသကြီး

၂။ ပလ္လင်အမှတ် (၁၆၁) အရှင်ကောသရ(ရွှေဆိပ်မြေ)၊ အသက်(၃၃)နှစ်၊ သိက္ခာ (၁၃)ဝါ တိပိဋကနိကာယ်ကျောင်းတိုက်၊ မိုးမိတ်ကုန်းမြေ၊ မင်းကွန်းစစ်ကိုင်းမြို့၊ စစ်ကိုင်းတိုင်းဒေသကြီး

၃။ ပလ္လင်အမှတ် (၁၆၂) အရှင်ပဏ္ဍိတဝံသ၊ အသက်(၃၃)နှစ်၊ သိက္ခာ(၁၃)ဝါ တိပိဋကနိကာယ်ကျောင်းတိုက်၊ မိုးမိတ်ကုန်းမြေ၊ မင်းကွန်းစစ်ကိုင်းမြို့၊ စစ်ကိုင်းတိုင်းဒေသကြီး

၄။ ပလ္လင်အမှတ် (၁၆၉) အရှင်ဝိရိယာလင်္ကာရ၊ အသက်(၃၂)နှစ်၊ သိက္ခာ(၁၂)ဝါ တိပိဋကနိကာယ်ကျောင်းတိုက်၊ အနီးစခန်းပြင်ဦးလွင်မြို့၊ မန္တလေးတိုင်းဒေသကြီး

၅။ ပလ္လင်အမှတ် (၁၇၅) အရှင်ကောသလ၊ အသက်(၃၂)နှစ်၊ သိက္ခာ(၁၁)ဝါ တိပိဋကမေဃပါလကျောင်းတိုက်၊ မုံရွာမြို့၊ စစ်ကိုင်းတိုင်းဒေသကြီး (အထူးအောင်)

၆။ ပလ္လင်အမှတ် (၁၇၈) အရှင်အာလောက၊ အသက် (၃၁)နှစ်၊ သိက္ခာ(၁၀)ဝါ တိပိဋကမဟာဂန္ထဝင်နိကာယ်ကျောင်းတိုက်၊ ဒဂုံမြို့သစ် (အရှေ့ပိုင်း)မြို့နယ်၊ ရန်ကုန်တိုင်းဒေသကြီး

၇။ ပလ္လင်အမှတ် (၁၇၉) အရှင်ဝိမလာလင်္ကာရ၊ အသက်(၃၀)နှစ်၊ သိက္ခာ(၁၀)ဝါ တိပိဋကနိကာယ်ကျောင်းတိုက်၊ မိုးမိတ်ကုန်းမြေ၊ မင်းကွန်းစစ်ကိုင်းမြို့၊ စစ်ကိုင်းတိုင်းဒေသကြီး

၈။ ပလ္လင်အမှတ် (၁၈၅) အရှင်လာဘသာမိလင်္ကာရ၊ အသက်(၂၉)နှစ်၊ သိက္ခာ(၉)ဝါ တိပိဋကနိကာယ်ကျောင်းတိုက်၊ မိုးမိတ်ကုန်းမြေ၊ မင်းကွန်းစစ်ကိုင်းမြို့၊ စစ်ကိုင်းတိုင်းဒေသကြီး

၉။ ပလ္လင်အမှတ် (၁၈၆) အရှင်ပဏ္ဍိတ၊ အသက်(၂၈)နှစ်၊ သိက္ခာ (၉)ဝါ ရွှေဥမင်ဓမ္မသုခတောရကျောင်း၊ ကုန်းတလပေါင်ကျေးရွာ၊ မင်္ဂလာဒုံမြို့နယ်၊ ရန်ကုန်တိုင်းဒေသကြီး

၁၀။ ပလ္လင်အမှတ် (၁၉၅) အရှင်ပညာသီရိလင်္ကာရ၊ အသက်(၂၈)နှစ်၊ သိက္ခာ(၇)ဝါ သဒ္ဓမ္မပဇ္ဇောတာရုံကျောင်း၊ အောင်ချမ်းသာရပ်၊ မုံရွာမြို့၊ စစ်ကိုင်းတိုင်းဒေသကြီး

၁၁။ ပလ္လင်အမှတ် (၂၀၀) အရှင်တေဇိန္ဒာလင်္ကာရ၊ အသက်(၂၈)နှစ်၊ သိက္ခာ (၆)ဝါ သိမ်တောင်ပရိယတ္တိစာသင်တိုက်၊ ချမ်းသာရပ်ကွက်၊ တောင်ကြီးမြို့၊ ရှမ်းပြည်နယ်

ဘဒ္ဒန္တပညိဿရာဘိဝံသ (အဘိဓမ္မာရဋ္ဌဂုရု) ဥက္ကဋ္ဌဆရာတော်
ဘဒ္ဒန္တဥပယျာဘိဝံသ (အဂ္ဂမဟာပဏ္ဍိတ) အကျိုးတော်ဆောင်ဆရာတော်
တိပိဋကဓရ တိပိဋကကောဝိဒဩဝါဒါစရိယအဖွဲ့

သာသနာတော်ဆိုင်ရာဘွဲ့တံဆိပ်တော် အဂ္ဂမဟာပဏ္ဍိတဘွဲ့ ဆက်ကပ်ခြင်းခံရသော

မဏိရတနာမြတောင်ကျောင်းတိုက်ဆရာတော် ဘဒ္ဒန္တအင်္ဂုရအား ဂုဏ်ပြုပူဇော်ခြင်း အလှူတော်မင်္ဂလာကျင်းပ

နေပြည်တော် ဇန်နဝါရီ ၁၁

မန္တလေးတိုင်းဒေသကြီး မဟာအောင်မြေမြို့နယ် မဏိရတနာ မြတောင်ကျောင်းတိုက် မြတောင်သာသနာ့စာတစ်ရာပြည့်စုံမာန်တော်၌ ပြည်ထောင်စုသမ္မတမြန်မာနိုင်ငံတော် နိုင်ငံတော်စီမံအုပ်ချုပ်ရေးကောင်စီ အမိန့်ကြော်ငြာစာအမှတ် ၁/၂၀၂၂ ဖြင့် ဇန်နဝါရီ ၄ ရက်တွင် သာသနာတော်ဆိုင်ရာဘွဲ့တံဆိပ်တော် အဂ္ဂမဟာပဏ္ဍိတဘွဲ့ဆက်ကပ်ခြင်းခံရသော နိုင်ငံတော်ဩဝါဒါစရိယ မဏိရတနာမြတောင်ကျောင်းတိုက် အဓိပတိမဟာနာယက ဆရာတော် ဘဒ္ဒန္တအင်္ဂုရအား ဂုဏ်ပြုပူဇော်ခြင်း အလှူတော်မင်္ဂလာကို ယနေ့နံနက်ပိုင်းတွင် ပြုလုပ်ရာ မဏိရတနာမြတောင်ကျောင်းတိုက် ဆရာတော် အမှူးပြုသော သံဃာတော်များ ကြွရောက်တော်မူကြပြီး တိုင်းဒေသကြီးဝန်ကြီးချုပ်ဦးမောင်ကို၊ အလယ်ပိုင်းတိုင်းစစ်ဌာနချုပ်မှ တပ်မတော်အရာရှိကြီးများ၊ ဌာနဆိုင်ရာတာဝန်ရှိသူများ၊ ဖိတ်ကြားထားသူများ တက်ရောက်ကြသည်။

ဦးစွာ တိုင်းဒေသကြီးဝန်ကြီးချုပ်နှင့် တက်ရောက်လာကြသူများက မြတောင်ကျောင်းတိုက်ဆရာတော်ထံမှ ငါးပါးသီလခံယူဆောက်တည်ကြပြီး သံဃာတော်များ ရွတ်ပွားချီးမြှင့်တော်မူသည့် ပရိတ်တရားတော်များကို နာယူကြသည်။ ထို့နောက် မဏိရတနာမြတောင်ကျောင်းတိုက် အဓိပတိမဟာနာယက ဆရာတော်ကြီး၏ ထေရုပ္ပတ္တိကထာကို မဏိရတနာမြတောင်ကျောင်းတိုက် ပဒေသာရွှေကျောင်း ဆရာတော် ဘဒ္ဒန္တရာဇိန္ဒက ဖတ်ကြားပူဇော်သည်။

ဖတ်ကြားပူဇော်

ဆက်လက်၍ တိုင်းဒေသကြီးဝန်ကြီးချုပ်က သာသနာတော်ဆိုင်ရာများလျှောက်ထားပြီး ဂုဏထုတိဝန္တနာရတုပိုဒ်စုံကို သာသနာရေးနှင့်ယဉ်ကျေးမှုဝန်ကြီးဌာန အနုပညာဦးစီးဌာနမှ တာဝန်ရှိသူတစ်ဦးက ဖတ်ကြားပူဇော်သည်။ ယင်းနောက် တိုင်းဒေသကြီး ဝန်ကြီးချုပ်နှင့် တက်ရောက်လာကြသူများက သံဃာတော်များအား လှူဖွယ်ပစ္စည်းများနှင့် အလှူငွေများ ဆက်ကပ်လှူဒါန်းသည်။



ဆက်လက်၍ အဆိုပါကျောင်းတိုက်ဝင်းအတွင်းရှိ အောက်ဆီဂျင်စက်ရုံအတွက် အလှူငွေများ လှူဒါန်းရာ မဏိစလလူမှုကူညီရေးအသင်းမှ တာဝန်ရှိသူများက လက်ခံရယူကြသည်။ ထို့နောက် တိုင်းဒေသကြီးဝန်ကြီးချုပ်နှင့် တက်ရောက်လာကြသူများက မဏိရတနာမြတောင်

ကျောင်းတိုက် သာယာဝင်းကျောင်းဆရာတော် နိုင်ငံတော်ဗဟိုသံဃာ့ဝန်ဆောင်ဘဒ္ဒန္တသာရာဘိဝံသ ထံမှ အနုမောဒနာတရားနာယူကြပြီး သံဃာတော်များအား သက်နိုး၊ အလှူငွေများနှင့် နေ့ဆွမ်းဆက်ကပ်လှူဒါန်းခဲ့ကြောင်း သိရသည်။

သတင်းစဉ်

အပြည်ပြည်ဆိုင်ရာ ထေရဝါဒဗုဒ္ဓသာသနာပြုတက္ကသိုလ်ဥပဒေကို ပြင်ဆင်သည့်ဥပဒေ ပြဋ္ဌာန်း

ပြည်ထောင်စုသမ္မတမြန်မာနိုင်ငံတော်
နိုင်ငံတော်စီမံအုပ်ချုပ်ရေးကောင်စီ

အပြည်ပြည်ဆိုင်ရာထေရဝါဒဗုဒ္ဓသာသနာပြုတက္ကသိုလ်ဥပဒေကို ပြင်ဆင်သည့်ဥပဒေ
နိုင်ငံတော်စီမံအုပ်ချုပ်ရေးကောင်စီဥပဒေအမှတ်၊ ၂ / ၂၀၂၂

၁၃၈၃ ခုနှစ်၊ ပြာသိုလဆန်း ၁၀ ရက်
(၂၀၂၂ ခုနှစ်၊ ဇန်နဝါရီလ ၁၁ ရက်)

နိုင်ငံတော်စီမံအုပ်ချုပ်ရေးကောင်စီသည် ပြည်ထောင်စုသမ္မတမြန်မာနိုင်ငံတော် ဖွဲ့စည်းပုံအခြေခံဥပဒေ ပုဒ်မ ၄၁၉ အရ ဤဥပဒေကို ပြဋ္ဌာန်းလိုက်သည်။

၁။ ဤဥပဒေကို အပြည်ပြည်ဆိုင်ရာထေရဝါဒဗုဒ္ဓသာသနာပြု တက္ကသိုလ်ဥပဒေကို ပြင်ဆင်သည့် ဥပဒေ ဟု ခေါ်တွင်စေရမည်။

၂။ အပြည်ပြည်ဆိုင်ရာထေရဝါဒဗုဒ္ဓသာသနာပြုတက္ကသိုလ်ဥပဒေပုဒ်မ ၉ ကို အောက်ပါအတိုင်း အစားထိုး ရမည်-

“၉။ အပြည်ပြည်ဆိုင်ရာထေရဝါဒဗုဒ္ဓသာသနာပြုတက္ကသိုလ် ဩဝါဒါစရိယအဖွဲ့ကို အောက်ပါအတိုင်း ဖွဲ့စည်းသည်-

- (က) ဥက္ကဋ္ဌ ဥက္ကဋ္ဌ
နိုင်ငံတော်သံဃမဟာနာယကအဖွဲ့၊
- (ခ) အကျိုးတော်ဆောင် ဒုတိယဥက္ကဋ္ဌ
နိုင်ငံတော်သံဃမဟာနာယကအဖွဲ့၊
- (ဂ) နိုင်ငံတော်အတွင်း ဩဇာတိက္ကမ ကြီးမားသည့် အဖွဲ့ဝင်
ဆရာတော်များအနက် အစိုးရအဖွဲ့၏ သဘောတူညီချက်ဖြင့်
ဝန်ကြီးဌာနက လျှောက်ထားတာဝန်ပေးအပ်သော
ဆရာတော်နှစ်ပါး၊
- (ဃ) ဒုတိယဥက္ကဋ္ဌ ခြောက်ပါး အဖွဲ့ဝင်
နိုင်ငံတော်သံဃမဟာနာယကအဖွဲ့၊
- (င) နိုင်ငံတော်ပရိယတ္တိသာသနာ့တက္ကသိုလ်များ အုပ်ချုပ်ရေး အဖွဲ့ဝင်
ဗဟိုအဖွဲ့ဝင်ဆရာတော်များအနက် ဝန်ကြီးဌာနက
လျှောက်ထားတာဝန်ပေးအပ်သော ဆရာတော်သုံးပါး၊
- (စ) ပါမောက္ခချုပ် အဖွဲ့ဝင်
နိုင်ငံတော်ပရိယတ္တိသာသနာ့တက္ကသိုလ်(ရန်ကုန်)၊
- (ဆ) ပါမောက္ခချုပ် အဖွဲ့ဝင်
နိုင်ငံတော်ပရိယတ္တိသာသနာ့တက္ကသိုလ်(မန္တလေး)၊
- (ဇ) ဌာနကြီးမှူးဆရာတော်များ အဖွဲ့ဝင်
အပြည်ပြည်ဆိုင်ရာထေရဝါဒဗုဒ္ဓသာသနာပြုတက္ကသိုလ်၊
- (ဈ) ပါမောက္ခချုပ် အတွင်းရေးမှူး
အပြည်ပြည်ဆိုင်ရာထေရဝါဒဗုဒ္ဓသာသနာပြုတက္ကသိုလ်၊
- (ည) ဒုတိယပါမောက္ခချုပ်ဆရာတော် တွဲဖက်အတွင်းရေးမှူး
အပြည်ပြည်ဆိုင်ရာထေရဝါဒဗုဒ္ဓသာသနာပြုတက္ကသိုလ်။”

၃။ အပြည်ပြည်ဆိုင်ရာ ထေရဝါဒဗုဒ္ဓသာသနာပြုတက္ကသိုလ်ဥပဒေပုဒ်မ ၁၀၊ ပုဒ်မခွဲ(က)တွင် ပါရှိသော “ကြပ်မတ်၍” ဆိုသည့် စကားရပ်ကို ပယ်ဖျက်ရမည်။

၄။ အပြည်ပြည်ဆိုင်ရာ ထေရဝါဒဗုဒ္ဓသာသနာပြုတက္ကသိုလ်ဥပဒေပုဒ်မ ၁၂ ကို အောက်ပါအတိုင်း အစားထိုးရမည်-

“၁၂။ ဩဝါဒါစရိယအဖွဲ့ အစည်းအဝေးကို-
(က) တစ်နှစ်လျှင် အနည်းဆုံးတစ်ကြိမ် သတ်မှတ်ချက်များနှင့်အညီ ကျင်းပရမည်။
(ခ) လိုအပ်ပါက အရေးပေါ် ခေါ်ယူကျင်းပနိုင်သည်။”

၅။ အပြည်ပြည်ဆိုင်ရာ ထေရဝါဒဗုဒ္ဓသာသနာပြုတက္ကသိုလ်ဥပဒေပုဒ်မ ၁၃ တွင်-
(က) ပုဒ်မခွဲ(ခ)၌ “နှင့် မဟာဌာနမှူးများ” ဆိုသည့်စကားရပ်ကို ပယ်ဖျက်ရမည်။
(ခ) ပုဒ်မခွဲ(ခ)၏နောက်၌ ပုဒ်မခွဲ(ဂ)ကို အောက်ပါအတိုင်း ဖြည့်စွက်ရမည်-

“(ဂ) ဌာနကြီးမှူးများ နာယကအဖွဲ့ဝင်
အပြည်ပြည်ဆိုင်ရာထေရဝါဒဗုဒ္ဓသာသနာပြုတက္ကသိုလ်။”
(ဂ) ပုဒ်မခွဲ(ဂ)၊ (ဃ)၊ (င)၊ (စ)၊ (ဆ)၊ (ဇ)၊ (ဈ)၊ (ည) တို့ကို ပုဒ်မခွဲ(ဃ)၊ (င)၊ (စ)၊ (ဆ)၊ (ဇ)၊ (ဈ)၊ (ည) နှင့် (ဋ) တို့အဖြစ် အသီးသီးပြန်လည်အမှတ်စဉ်ရမည်။

၆။ အပြည်ပြည်ဆိုင်ရာထေရဝါဒဗုဒ္ဓသာသနာပြုတက္ကသိုလ်ဥပဒေပုဒ်မ ၁၅ ကို အောက်ပါအတိုင်း အစားထိုး ရမည်-

“၁၅။ ကောင်စီအစည်းအဝေးကို-
(က) ဩဝါဒါစရိယအဖွဲ့အစည်းအဝေးမတိုင်မီ သတ်မှတ်ချက်များနှင့်အညီ ကျင်းပရမည်။
(ခ) လိုအပ်ပါက အခြားအချိန်များတွင်လည်း ခေါ်ယူကျင်းပနိုင်သည်။”

၇။ အပြည်ပြည်ဆိုင်ရာထေရဝါဒဗုဒ္ဓသာသနာပြုတက္ကသိုလ်ဥပဒေပုဒ်မ ၁၆၊ ပုဒ်မခွဲ (ဗ) ကို အောက်ပါ အတိုင်း အစားထိုးရမည်-

“(ဗ) ဝန်ထမ်းဖွဲ့စည်းပုံတွင် ပါဝင်ခြင်းမရှိသည့် ရဟန်းတော်များနှင့် နိုင်ငံ့ဝန်ထမ်း မဟုတ်သော လူပုဂ္ဂိုလ်ပညာရှင်များကို သင်ကြားရေးကဏ္ဍအတွက် ခန့်အပ်ရာတွင် တက္ကသိုလ်ပညာရေးအဖွဲ့ နှင့် တက္ကသိုလ်စီမံခန့်ခွဲရေးအဖွဲ့တို့က အဆိုပြုရွေးချယ်သူကို အစည်းအဝေး အတည်ပြုချက် ဖြင့် ခန့်အပ်ခြင်း၊ ယင်းတို့အတွက် လှူဒါန်းထောက်ပံ့ခြင်း သို့မဟုတ် ချီးမြှင့်ခြင်း။”

၈။ အပြည်ပြည်ဆိုင်ရာထေရဝါဒဗုဒ္ဓသာသနာပြုတက္ကသိုလ်ဥပဒေ အခန်း(၆)ခေါင်းစဉ်ကို အောက်ပါ အတိုင်း အစားထိုးရမည်-

“ပါမောက္ခချုပ်၊ ဒုတိယပါမောက္ခချုပ်နှင့် အခြားသင်ကြားဆရာတော်များ”

၉။ အပြည်ပြည်ဆိုင်ရာ ထေရဝါဒဗုဒ္ဓသာသနာပြုတက္ကသိုလ်ဥပဒေပုဒ်မ ၁၇ ကို အောက်ပါအတိုင်း အစားထိုးရမည်-

“၁၇။ (က) ဝန်ကြီးဌာနသည်-
(၁) ကောင်စီ၏ အတည်ပြုချက်ရယူပြီး ဩဝါဒါစရိယအဖွဲ့၏ ဩဝါဒကို ခံယူ၍ အစိုးရ အဖွဲ့၏ သဘောတူညီချက်ဖြင့် တက္ကသိုလ်ပါမောက္ခချုပ်နှင့် ဒုတိယပါမောက္ခချုပ်

(သင်ကြား)တို့ကို ခန့်အပ်ရမည်။

(၂) တက္ကသိုလ်ပါမောက္ခချုပ်နှင့် ဒုတိယပါမောက္ခချုပ်(သင်ကြား)တို့ကို စတင်ခန့်အပ် သည့်နေ့မှစ၍ တစ်ဆက်တည်း ၁၅ နှစ်အထိ ခန့်အပ်နိုင်သည်။

(၃) ခန့်အပ်နိုင်သောကာလပြည့်သည့် တက္ကသိုလ်ပါမောက္ခချုပ်နှင့် ဒုတိယပါမောက္ခချုပ် (သင်ကြား)တို့အား ယင်းတို့၏ ကျန်းမာရေးကောင်းမွန်မှု၊ တာဝန်ဆက်လက် ထမ်းဆောင်လိုမှုတို့အပေါ်မူတည်၍ အစိုးရအဖွဲ့၏ သဘောတူညီချက်ဖြင့် ဆက်လက်ခန့်အပ်နိုင်သည်။

(ခ) တက္ကသိုလ်ပါမောက္ခချုပ် သို့မဟုတ် ဒုတိယပါမောက္ခချုပ်(သင်ကြား)တို့သည် မိမိကို ခန့်အပ်ထားသောကာလ မကုန်ဆုံးမီ ဆန္ဒအလျောက် ရာထူးမှနုတ်ထွက်လိုပါက ဝန်ကြီး ဌာနမှတစ်ဆင့် အစိုးရအဖွဲ့သို့ စာဖြင့်တင်ပြပြီး နုတ်ထွက်နိုင်သည်။

(ဂ) တက္ကသိုလ်ပါမောက္ခချုပ် သို့မဟုတ် ဒုတိယပါမောက္ခချုပ်(သင်ကြား)တို့သည် ပုဒ်မ ၁၈ ပါ ဂုဏ်အင်္ဂါအရည်အချင်းတစ်ခုခု ပျက်ယွင်းကြောင်း သို့မဟုတ် ပေးအပ်သောတာဝန်ကို ကျေပွန်စွာဆောင်ရွက်နိုင်ခြင်းမရှိကြောင်း ပေါ်ပေါက်ပါက ကောင်စီ၏အတည်ပြုချက် ရယူပြီး ဩဝါဒါစရိယအဖွဲ့၏ ဩဝါဒကိုခံယူ၍ အစိုးရအဖွဲ့၏ သဘောတူညီချက်ဖြင့် တာဝန်မှရပ်စဲခြင်းကို ဝန်ကြီးဌာနက ဆောင်ရွက်ရမည်။

(ဃ) ခန့်အပ်ထားသောကာလ ကုန်ဆုံးခြင်းကြောင့်ဖြစ်စေ၊ ရာထူးမှနုတ်ထွက်ခြင်းကြောင့် ဖြစ်စေ၊ တာဝန်မှရပ်စဲခြင်းကြောင့်ဖြစ်စေ၊ ပျံလွန်တော်မူခြင်းကြောင့် ဖြစ်စေ၊ အခြားအကြောင်း တစ်ခုခုကြောင့်ဖြစ်စေ တက္ကသိုလ်ပါမောက္ခချုပ် သို့မဟုတ် ဒုတိယပါမောက္ခချုပ် (သင်ကြား) ရာထူးနေရာလစ်လပ်လျှင် ဝန်ကြီးဌာနက ပုဒ်မခွဲ(က)ပါ ပြဋ္ဌာန်းချက်နှင့်အညီ ခန့်အပ်ရမည်။

၁၀။ အပြည်ပြည်ဆိုင်ရာ ထေရဝါဒဗုဒ္ဓသာသနာပြုတက္ကသိုလ်ဥပဒေပုဒ်မ ၁၇ နောက်တွင် ပုဒ်မ ၁၇-က ကို အောက်ပါအတိုင်း ဖြည့်စွက်ရမည်-

“၁၇-က။(က) ဌာနကြီးမှူး၊ ပါမောက္ခနှင့် တွဲဖက်ပါမောက္ခဆရာတော်တို့၏ ရာထူးသက်တမ်း သည် သက်တော် ၆၅ နှစ် ပြည့်သည်အထိဖြစ်သည်။

(ခ) ဝန်ကြီးဌာနသည် ရာထူးသက်တမ်းပြည့်သည့် ဌာနကြီးမှူးနှင့် ပါမောက္ခဆရာ တော်တို့အား ဆက်လက်ခန့်အပ်လိုပါက အဆိုပါဆရာတော်များ၏ ကျန်းမာရေး ကောင်းမွန်မှု၊ တာဝန်ဆက်လက်ထမ်းဆောင်လိုမှုတို့အပေါ်မူတည်၍ သက်တမ်း တိုးခန့်အပ်နိုင်သည်။

(ဂ) ရာထူးသက်တမ်း ကုန်ဆုံးခြင်းကြောင့်ဖြစ်စေ၊ ရာထူးမှ နုတ်ထွက်ခြင်းကြောင့် ဖြစ်စေ၊ တာဝန်မှရပ်စဲခြင်းကြောင့်ဖြစ်စေ၊ ပျံလွန်တော်မူခြင်းကြောင့်ဖြစ်စေ၊ အခြားအကြောင်းတစ်ခုခုကြောင့်ဖြစ်စေ ဌာနကြီးမှူး၊ ပါမောက္ခ သို့မဟုတ် တွဲဖက် ပါမောက္ခဆရာတော် ရာထူးနေရာလစ်လပ်လျှင် ဝန်ကြီးဌာနက သတ်မှတ်ချက်များ နှင့်အညီ ခန့်အပ်ရမည်။”

၁၁။ အပြည်ပြည်ဆိုင်ရာထေရဝါဒဗုဒ္ဓသာသနာပြုတက္ကသိုလ်ဥပဒေပုဒ်မ ၁၈ တွင်-

(က) ပုဒ်မခွဲ(ခ)တွင် ပါရှိသော “ပါရဂူဘွဲ့” ဆိုသည့် စကားရပ်ကို “ဗုဒ္ဓဘာသာစာပေဆိုင်ရာ ပါရဂူဘွဲ့တစ်ခုခုကို” ဆိုသည့် စကားရပ်ဖြင့် အစားထိုးရမည်။

(ခ) ပုဒ်မခွဲ(ဃ)ကို အောက်ပါအတိုင်း အစားထိုးရမည်-

- “(ဃ) အောက်ဖော်ပြပါ ပရိယတ္တိစာမေးပွဲများအနက် အနည်းဆုံး နှစ်ခု အောင်မြင်ရမည်-
(၁) သာသနဓဇမ္မာစရိယ သို့မဟုတ် သာသနတက္ကသိုလ် ဓမ္မာစရိယ၊
(၂) သာသနဓဇသိရိပဝရဓမ္မာစရိယ၊ ပါဠိပါရဂူ၊ မဟာဝိဇ္ဇာဘွဲ့ (ဗုဒ္ဓဓမ္မ) သို့မဟုတ် သာသနတက္ကသိုလ်မဟာဓမ္မာစရိယ၊
(၃) သကျသီဟ ပရိယတ္တိသာသနာ့ဗဟိုတဓမ္မာစရိယ၊
(၄) စေတီယင်္ဂဏ ပရိယတ္တိဓမ္မာစရိယဂဏဝါစက။”

(ဂ) ပုဒ်မခွဲ(စ)၊ ပုဒ်မခွဲငယ်(ဂ)ကို အောက်ပါအတိုင်း အစားထိုးရမည်-
“(ဂ) မိမိမှားမှန်းသိလျှင် အလျှော့ပေးခြင်း၊ ပြောလွယ်ဆိုလွယ်ဖြစ်ခြင်း “သောဝစဿ တာဂုဏ်”။”

(ဃ) ပုဒ်မခွဲ(ဇ)၏ နောက်တွင် ပုဒ်မခွဲ(ဈ)အဖြစ် အောက်ပါအတိုင်း ဖြည့်စွက်ရမည်-
“(ဈ) တက္ကသိုလ်တွင် ပါမောက္ခ သို့မဟုတ် ဌာနကြီးမှူးအဖြစ် လုပ်သက်အနည်းဆုံး သုံးနှစ် တာဝန်ထမ်းဆောင်ခဲ့သော ဆရာတော်ဖြစ်ရမည်။”

၁၂။ အပြည်ပြည်ဆိုင်ရာ ထေရဝါဒဗုဒ္ဓသာသနာပြုတက္ကသိုလ်ဥပဒေပုဒ်မ ၂၂ ကို ပယ်ဖျက်ရမည်။

၁၃။ အပြည်ပြည်ဆိုင်ရာ ထေရဝါဒဗုဒ္ဓသာသနာပြုတက္ကသိုလ်ဥပဒေ အခန်း(၁၀) အထွေထွေအခန်း တွင် ပုဒ်မ ၃၄ နှင့် ၃၅ တို့ကို အောက်ပါအတိုင်း ဖြည့်စွက်ရမည်-

“၃၄။ ဝန်ကြီးဌာနသည်-
(က) တက္ကသိုလ်တွင် တက်ရောက်ပညာသင်ကြားနေသည့် သင်တန်းသားများ၏ ရပိုင်ခွင့်နှင့် အခွင့်အရေးများကို သတ်မှတ်ပေးရမည်။

(ခ) တက္ကသိုလ်တွင် တက်ရောက်ပညာသင်ကြားနေသည့် သင်တန်းသားများ လိုက်နာ ရမည့် စည်းကမ်းများကို သတ်မှတ်ပေးရမည်။

(ဂ) တက္ကသိုလ်တွင် တက်ရောက်ပညာသင်ကြားနေသည့် သင်တန်းသားများသည် ပုဒ်မခွဲ (ခ)အရ သတ်မှတ်သည့်စည်းကမ်းများကို လိုက်နာရန်ပျက်ကွက်ပါက အရေးယူရမည့် စီမံခန့်ခွဲရေးဆိုင်ရာ နည်းလမ်းများကို သတ်မှတ်ပေးရမည်။

၃၅။ တက္ကသိုလ်တွင် တက်ရောက်ပညာသင်ကြားနေသည့် သင်တန်းသားများသည် သတ်မှတ် ထားသည့် စည်းကမ်းများကို လိုက်နာရန်ပျက်ကွက်ပါက စီမံခန့်ခွဲရေးဆိုင်ရာ နည်းလမ်း များအရ အရေးယူခြင်းခံရမည်။”

၁၄။ အပြည်ပြည်ဆိုင်ရာ ထေရဝါဒဗုဒ္ဓသာသနာပြုတက္ကသိုလ်ဥပဒေ မူလပုဒ်မ ၃၄၊ ၃၅ နှင့် ၃၆ တို့ကို ပုဒ်မ ၃၆၊ ၃၇ နှင့် ၃၈ တို့အဖြစ် အသီးသီးပြန်လည်အမှတ်စဉ်ရမည်။

ဖွဲ့စည်းပုံအခြေခံဥပဒေ ပုဒ်မ ၄၁၉ အရ ကျွန်ုပ်လက်မှတ်ရေးထိုးသည်-

(ပုံ) မင်းအောင်လှိုင်
ဗိုလ်ချုပ်မှူးကြီး
ဥက္ကဋ္ဌ
နိုင်ငံတော်စီမံအုပ်ချုပ်ရေးကောင်စီ

စံပြုကိုးကားနိုင်သည့် ဒီအင်နီအေ မျိုးရိုးဗီဇမှတ်တမ်း

ဒေါက်တာမောင်သင်း

ယနေ့အခါတွင် “ပန်းခင်းစီမံချက်” ဖြင့် နိုင်ငံသားစိစစ်ရေးကတ်ပြားများ ထုတ်ပေးသည့် လုပ်ငန်းကို နိုင်ငံတစ်ဝန်းဆောင်ရွက်လျက်ရှိပါသည်။ လာမည့်ရွေးကောက်ပွဲတွင် မဲပေးပိုင်ခွင့် ရှိသည့်နိုင်ငံသားများ မဲပေးနိုင်ရန် နိုင်ငံသားစိစစ်ရေးလုပ်ငန်းကို ဦးစားပေးဆောင်ရွက်နေသည်ဟု မြင်မိပါသည်။ တကယ်တော့ နိုင်ငံသားစိစစ်ရေး လုပ်ငန်းသည် တစ်ကြိမ်တစ်ခါဆောင်ရွက်ရုံမျှဖြင့် ပြီးစီးသည့်လုပ်ငန်းမဟုတ်ပါ။ နိုင်ငံတည်ရှိနေသရွေ့ “နိုင်ငံသား ဟုတ်၊ မဟုတ်” စိစစ်နေရပေဦးမည်။ နိုင်ငံသားသည် မဲပေးရုံသက်သက် အခွင့်အရေးရသည်မဟုတ်ပေ။

နိုင်ငံသားတစ်ဦးသည် သူ့ရော မိဘနှစ်ဦးပါ နိုင်ငံသားဖြစ်လျှင် လွှတ်တော်အဆင့်ဆင့်တွင် ကိုယ်စားလှယ်အဖြစ် ရွေးချယ်ခံပိုင်ခွင့်၊ အစိုးရအဖွဲ့တွင် နိုင်ငံတော်အကြီးအကဲသမ္မတ၊ ဒုတိယသမ္မတများ၊ ပြည်ထောင်စုဝန်ကြီးများနှင့် ယင်းတို့နှင့် အဆင့်ညီတာဝန်များကို ဆောင်ရွက်ခွင့်ရှိပါသည်။

နိုင်ငံတော်၏ ဥပဒေပြုရေးနှင့် အုပ်ချုပ်ရေး၊ တရားစီရင်ရေးအာဏာများကို ပုံကိုင်နိုင်သူများ အထိ ထမ်းဆောင်ခွင့်ရှိပါသည်။ သို့ဖြစ်၍ “နိုင်ငံသားစိစစ်ရေးလုပ်ငန်း” သည် နိုင်ငံ၏ အချုပ်အခြာအာဏာသုံးရပ် တည်တံ့ခိုင်မြဲရေးအတွက် အရေးပါဆုံးကဏ္ဍမှာ ရှိနေသည်ဟု ခံယူပါသည်။ ထိုသို့ နိုင်ငံသားတစ်ဦးချင်းမှသည် နောက်ဆုံး သမ္မတရွေးချယ်တာဝန်ပေးသည်အထိ အရေးပါသည့် နိုင်ငံသားစိစစ်ရေးလုပ်ငန်းသည် အားနည်းချက်ကင်းရန် လိုအပ်ပါသည်။ ယခုအကြံပြုတင်ပြမည့် နည်းပညာအကူအညီကို ရယူဆောင်ရွက်ပါက အားနည်းချက်ကင်းနိုင်သမျှ ကင်းစွာဖြင့် ဆောင်ရွက်နိုင်မည်ဟု မြင်မိပါ၍ ဤဆောင်းပါးကို ရေးသားရခြင်းဖြစ်ပါသည်။

တိုင်းရင်းသားမှဖြစ်သည့် မြန်မာနိုင်ငံသား မြန်မာနိုင်ငံတည်စကတည်းက ဥပမာကဲ့သို့ သိုက်မပျက်၊ အေးအတူပူအမျှ အတူတကွနေထိုင်လာခဲ့ကြသူများသည် “မြန်မာတိုင်းရင်းသားများ” ဖြစ်ကြသည်။ မြန်မာတိုင်းရင်းသားဟူသမျှသည် “မွေးရာပါအခွင့်အရေး”၊ တစ်နည်းအားဖြင့် “တိုင်းရင်းသားအခွင့်အရေး” ကို ရရှိကြပေသည်။

၁၉၇၄ ခုနှစ်နှင့် ၂၀၀၈ ခုနှစ် ဖွဲ့စည်းပုံအခြေခံဥပဒေတို့တွင် ပြည်ထောင်စုသမ္မတ မြန်မာနိုင်ငံတော်၏ နိုင်ငံသားအဖြစ် “တိုင်းရင်းသား မိဘနှစ်ပါးမှမွေးဖွားသူ” ဟူသည့် မွေးရာပါအခွင့်အရေးကို ခံစားခွင့်ရှိပေသည်။ ဗြိတိသျှလက်အောက်ရောက်နေချိန်တွင် သူတို့အကျိုးစီးပွားအတွက် မြန်မာနိုင်ငံ နယ်နိမိတ်အတွင်းသို့ ခေါ်လာသူများ၊ အကြောင်းအမျိုးမျိုးကြောင့် ပြည်ပမှ ဝင်ရောက်နေထိုင်လာသူများနှင့် တိုင်းရင်းသားမဟုတ်သူများသည် အထက်ပါ မွေးရာပါအခွင့်အရေး မရကြပေ။ ဥပဒေအရစစ်ဆေးအတည်ပြုပြီးမှသာ နိုင်ငံသားဖြစ်ကြရသည်။ ဥပဒေအရ နိုင်ငံသားဖြစ်လာသော် ငြားလည်း တိုင်းရင်းသားအဖြစ် ခံယူ၍မရပေ။ တိုင်းရင်းသားတိုင်းသည် မွေးရာပါနိုင်ငံသားပါ။ သို့သော် နိုင်ငံသားတိုင်းသည် တိုင်းရင်းသားအဖြစ် မရနိုင်ပါ။ နိုင်ငံသားတိုင်းသည်လည်း “တိုင်းရင်းသားမှဖြစ်သည့် မြန်မာနိုင်ငံသား” မဟုတ်ကြပါ။

မှတ်တမ်းများအရ မိမိတို့နိုင်ငံတွင် တိုင်းရင်းသား ၁၃၅ မျိုးရှိပါသည်။ တိုင်းရင်းသားများသည် ယခင်က မိမိတို့လူမျိုးစုအလိုက် စုပေါင်းနေထိုင်လေ့ရှိသည်။ လူနေမှုပုံစံ ပြောင်းလဲလာသည်နှင့်အမျှ ပြည်တွင်း၊ ပြည်ပ၊ ရေကြည်ရာ၊ မြက်နုရာ

ပြောင်းရွှေ့နေထိုင်ကြသည်။ တိုင်းရင်းသားအချင်းချင်း သွေးနှောကြသည်။ ထို့အတူ ပြင်ပမှ အကြောင်းအမျိုးမျိုးကြောင့် နိုင်ငံတွင်းသို့ ဝင်ရောက်နေထိုင်သည့် နိုင်ငံခြားသားနှင့်လည်း သွေးနှောကြသည်။ ထိုသွေးနှောသူများနှင့် ဥပဒေအရ နိုင်ငံသားဖြစ်လာသူများက တိုင်းရင်းသားဟု ဆိုလာလျှင် (သို့မဟုတ်) တိုင်းရင်းသားအခွင့်အရေးကို တောင်းဆိုလာလျှင် တိုင်းရင်းသားဟုတ်၊ မဟုတ် တိကျခိုင်မာသည့်အထောက်အထားဖြင့် အဆုံးအဖြတ်ပေးရန် မလွဲမသွေလိုအပ်လာပေလိမ့်မည်။ သို့မှသာ “မွေးရာပါ နိုင်ငံသား” (သို့မဟုတ်) “မြန်မာတိုင်းရင်းသားမှ ဖြစ်သည့်နိုင်ငံသား” များသာ ရသင့်၊ ရထိုက်သည့် အခွင့်အရေးကို ကာကွယ်နိုင်ပေမည်။

နိုင်ငံ၏ ပထဝီအနေအထား
မိမိတို့နိုင်ငံသည် ပထဝီအနေအထားအရ ကမ္ဘာတွင် လူဦးရေ သန်း ၁၂၀၀ ခန့်ရှိသည့် အိန္ဒိယနှင့် သန်း ၁၃၀၀ ကျော်ရှိသည့် တရုတ်နိုင်ငံတို့၏ကြားတွင် တည်ရှိနေပြီး မြေအကျယ်အဝန်းနှင့် လူဦးရေဆုံကာ လူဦးရေပေါက်ကွဲထွက်နေသည့် (Population Explosion) ဘင်္ဂလားဒေ့ရှ်နိုင်ငံနှင့် အိမ်နီးနားချင်း ဖြစ်နေပါသည်။ ရေသည် ရေထုများရာမှ နည်းရာသို့ စီးဆင်းသကဲ့သို့ လူဦးရေထုထပ်ရာမှ ကျရာသို့

တိုင်းရင်းသားများသည် မွေးရာပါအခွင့်အရေးရကြသည်။ ဥပဒေအရ နိုင်ငံသား ဖြစ်လာကြသည့် တိုင်းရင်းသားမဟုတ်သူများသည် မွေးရာပါအခွင့်အရေးမရနိုင်ပေ။ မွေးရာပါအခွင့်အရေးရရှိစေရန် တိုင်းရင်းသားဖြစ်လိုကြသည်။ တိုင်းရင်းသား ဟုတ်၊ မဟုတ် ပတ်ဝန်းကျင်ရှိလူများ၏ သူပြော၊ ငါပြော သက်သေအထောက်အထားများနှင့် ပြောပြချက်များကိုသာအခြေပြုသည့် မှတ်တမ်းများဖြင့် မလုံလောက်တော့ပေ။ ခေတ်မီ နည်းပညာအကူအညီရယူရန် လိုအပ်လာပေပြီ။ လူစီးဝင်မှုပြဿနာ၏ အရေးကြီးသည့် ရေရှည်အကျိုးဆက်မှာ ထိုစီးဝင်လာသူများက အကြောင်းအမျိုးမျိုးကြောင့် နိုင်ငံသား ဖြစ်လာပြီး သူတို့သည်လည်း မြန်မာတိုင်းရင်းသားဟုဆိုကာ “တိုင်းရင်းသားအခွင့်အရေး” တောင်းဆိုလာလိမ့်မည်

ပြောင်းရွှေ့မည့်အန္တရာယ်ကိုလည်း ရင်ဆိုင်နေရသည်။ ပြည်သူ့လွှတ်တော်တွင် အဆိုတင်သွင်းခြင်း နိုင်ငံ၏ ပထဝီအနေအထား၊ နိုင်ငံရေး၊ စီးပွားရေးအခြေအနေများကြောင့် နောင်တွင် “လူမျိုးစုံ တိုင်းရင်းသားလူမျိုးသာမဟုတ်အချုပ်အခြာအာဏာနှင့် အမျိုး၊ ဘာသာ၊ သာသနာပါ ပျောက်ကွယ်နိုင်မည့် အရေးကိုကြိုမြင်၍ ပြည်ထောင်စုသမ္မတ မြန်မာနိုင်ငံတော်အတွင်းရှိ “တိုင်းရင်းသားလူမျိုး တစ်မျိုးချင်းစီ၏ စံပြုကိုးကားနိုင်သည့် ဒီအင်နီအေ မျိုးရိုးဗီဇ ဖွဲ့စည်းမှုမှတ်တမ်း” ဆောင်ရွက်ထားရှိရန် ပြည်ထောင်စုအစိုးရအား တိုက်တွန်းကြောင်း အဆိုကို ၂၀၁၇ ခုနှစ်တွင် ပြည်သူ့လွှတ်တော်၌ တင်သွင်းခဲ့ဖူးပါသည်။

ယင်းအဆိုကို လွှတ်တော်တွင် ဆွေးနွေးခဲ့သော်လည်း ထိုစဉ်က အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန ပြည်ထောင်စုဝန်ကြီးက မှတ်တမ်းသာတင်သင့်ပါကြောင်း သဘောထားပေးခဲ့ပါသည်။ သို့သော်လည်း နိုင်ငံ၏ရေရှည်အကျိုးအတွက် အဆိုရှင်က အတည်ပြုပေးရန် တင်ပြခဲ့သဖြင့် မဲခွဲရာ အဆိုရှင်ဘက်မှရှုံး၍ မှတ်တမ်း သဘောသာတည်ရှိခဲ့ပါသည်။ မြန်မာတိုင်းရင်းသားများ၏ မွေးရာပါအခွင့်အရေးကို တိုင်းရင်းသား

မဟုတ်သူများက ရယူရန်ကြိုးပမ်းနိုင်မှုကို ကြိုတင်ကာကွယ်တားဆီးရေးလုပ်ငန်း ဆုံးရှုံးသွားခြင်းဟု မြင်မိပါသည်။ ယနေ့အထိ ဆောင်ရွက်နိုင်ခြင်း မရှိခဲ့ပါ။

စံပြုဒီအင်နီအေလက်ဗျေဆိုသည်မှာ
အားလုံးသိပြီးသားဖြစ်သည့် ရိုးရိုးလက်ဗျေသည် လူတစ်သန်းလျှင် တစ်ယောက်သာ မတော်တဆ တူနိုင်ပါသည်။ မျိုးရိုးဗီဇအမှတ်အသား ဒီအင်နီအေ (DNA = Deoxyribonucleic Acid) ကတော့ တစ်ယောက်နှင့်တစ်ယောက် ထပ်တူညီနိုင်မှု မရှိနိုင်ပေ။ သို့သော် မိသားစု၊ ဆွေမျိုးများတွင် အကုန်မတူသော်လည်း ဆွေမျိုးတော်စပ်မှုလက္ခဏာများတွင် တော့ တူညီမှုရှိနေပေသည်။

ကိုရီးယားရှင်ကားများတွင် သားသမီး ဟုတ်၊မဟုတ်၊ မိဘဆွေမျိုး ဟုတ်၊မဟုတ် ဒီအင်နီအေ စစ်ဆေးကြသည့်အကြောင်းကို ပြသသည့်ဇာတ်လမ်းမျိုးစုံ ကြည့်ဖူးကြပါလိမ့်မည်။ လူတစ်ဦးနှင့်တစ်ဦး သွေးသားတော်စပ်မှု ရှိ၊ မရှိကို ဒီအင်နီအေစစ်ဆေးကြည့်၍ သိနိုင်ကြောင်း ပြသခြင်းဖြစ်ပေသည်။ ထို့အတူ မှုင်းများတွင်လည်း ကျူးလွန်သူ ကျန်ရစ်ခဲ့သည့် သွေးစက်၊ အသားစ၊ ဆံပင်၊ မွေးညင်းများမှ ဒီအင်နီအေကို သံသယရှိသူ၏ ဒီအင်နီအေနှင့်

သီရိလင်္ကာလေးစု၊ နီပေါနှစ်စု၊ မလေးရှားနှစ်စု၊ ကိုရီးယားတစ်စု၊ ဂျပန်နှစ်စု၊ ဖိလစ်ပိုင်တစ်စု၊ ပါကစ္စတန်တစ်စုနှင့် စင်ကာပူတွင် တရုတ်လူမျိုးစု တစ်စုတို့ကို ဒီအင်နီအေမှတ်တမ်းထားရှိပြီး ဖြစ်ကြောင်း လေ့လာသိရှိရပါသည်။

မြန်မာနိုင်ငံတွင်
ဒီအင်နီအေမှတ်တမ်းထားရေး ကြိုးပမ်းခဲ့မှု
ဒီအင်နီအေ လက်ဗျေနည်းပညာ (DNA Fingerprinting) ကို အသုံးပြု၍ မြန်မာတိုင်းရင်းသားများ၏ ဒီအင်နီအေမှတ်တမ်းထားရှိရန်နှင့် နိုင်ငံသားစိစစ်ရေးလုပ်ငန်း၌ အသုံးပြုရန် စီမံချက် ရေးဆွဲ၍ လူဝင်မှုကြီးကြပ်ရေးနှင့် ပြည်သူ့အင်အား ဦးစီးဌာနသို့ ဦးစီးအရာရှိတစ်ဦးက ၂၀၀၀ ပြည့်နှစ် ဝန်းကျင်လောက်တွင် တင်သွင်းခဲ့ဖူးပါသည်။

ယခု ၂၁ နှစ်ခန့် ကြာခဲ့ပါပြီ။ အကောင်အထည် မပေါ်ခဲ့ပေ။ သက်ဆိုင်ရာဌာနအနေဖြင့် နိုင်ငံအတွက်၊ တိုင်းရင်းသားများအတွက် အလွန်အန္တရာယ်ကြီးသည့် နည်းမျိုးစုံဖြင့် လူဦးရေစီးဝင်မှုကို ခေတ်မီနည်းပညာအသုံးပြု၍ ကာကွယ်ရန် တာဝန်ရှိပါသည်။ ထိုအချိန်က အကြီးအကဲလုပ်သူ အနေဖြင့် မိမိမရင်းနှီးသော နည်းပညာတစ်ခုခုကို သုံး၍ နိုင်ငံတော်အတွင်းသို့ လူစီးဝင်မှုဟန့်တားနိုင်ရေးနှင့် နိုင်ငံသားမဟုတ်သူများကို နိုင်ငံသားအဖြစ် မှားယွင်းအသိအမှတ်ပြုရေးမှ ကာကွယ်နိုင်ရေးအတွက် တင်ပြလာမှုကို တင်ပြသူနှင့် အခြားဝန်ကြီးဌာနများမှ တတ်ကျွမ်းသူများကို မေးမြန်းကာ လူမျိုးစုံ တိုင်းရင်းသားမျိုးပျောက်မည့်အရေးကို ကာကွယ်သင့်သည်ဟု မြင်မိပါသည်။

တိုးတက်လာသည့် ဒီအင်နီအေနည်းပညာ၏ အားသာမှု

ယနေ့တွင် နည်းပညာတိုးတက်လာမှုကြောင့် တိုင်းရင်းသားများ၏ မျိုးရိုးဗီဇ စံပြုဒီအင်နီအေ မှတ်တမ်းထားရှိမည်ဆိုလျှင် တိုင်းရင်းသားလူမျိုး တစ်စုချင်း၏ လူမျိုးစုလက္ခဏာ မှန်ကန်မှုကို တိကျစွာ အဖြေပေးနိုင်ပေသည်။ ယနေ့ အသုံးပြုနေသော ဒီအင်နီအေလက်ဗျေ ရှာဖွေနည်းများမှာ -

- (က) ရိုးရိုးဒီအင်နီအေ လက်ဗျေဖြင့်ရှာဖွေခြင်း၊
- (ခ) မိုက်တိုခွန်ဒရီးယား ဒီအင်နီအေဖြင့် ရှာဖွေခြင်း၊
- (ဂ) ဒီအင်နီအေအသုံးမျိုး၏ မတူညီမှုပုံစံ (STR = Short Tandem Repeat) ဖြင့် ရှာဖွေခြင်း တို့ဖြစ်ပါသည်။ ယခုအခါ နိုင်ငံတကာတွင် တတိယ နည်းဖြစ်သည့် STRနည်းကို အသုံးပြုနေကြပါသည်။ ယင်းနည်းသည် မိခင်၏မျိုးရိုး၊ ဖခင်၏မျိုးရိုးနှင့် မိဘနှစ်ပါးစလုံးတွင်ပါဝင်သည့် တစ်ဦးချင်းစီ၏ ဒီအင်နီအေများကို ဆန်းစစ်လေ့လာသည့်နည်း ဖြစ်၍ အထက်ပါ (က) နှင့် (ခ) နည်းနှစ်နည်းထက် ပိုမိုတိကျသည့်ရလဒ်ကို ပေးစွမ်းနိုင်ပါသည်။

ပြည်တွင်းတွင် ပညာရှင်လုံလောက်မှု
မိမိတို့ နိုင်ငံ၌ ၂၀၀၀ ပြည့်နှစ်ခန့်အချိန်က ပြည်တွင်းတွင် ဒီအင်နီအေလက်ဗျေပညာကို တတ်မြောက်သူ တစ်ဦးစ၊ နှစ်ဦးစသာ ရှိပေသေးသည်။ ၂၀၁၇ ခုနှစ် ပြည်သူ့လွှတ်တော်တွင် အဆို တင်သွင်းသည့်အချိန်၌ ပညာရှင်အမြောက်အမြား ရှိနေပြီဖြစ်ပါသည်။ အဆိုရှင်အား တပ်မတော် ဆေးတက္ကသိုလ်၊ ဇီဝဓာတုဗေဒဌာနမှ ပါမောက္ခနှင့် ဆရာများက စာတမ်းမြောက်မြားစွာ ရှာဖွေပေးခဲ့ပါသည်။ လက်တွေ့လုပ်ဆောင်နိုင်မည့် အခြေအနေများကိုလည်း ထိုပညာရှင်များနှင့် ဆွေးနွေးပြီးမှ နိုင်ငံတွင် လုပ်ဆောင်နိုင်မည့်အခြေအနေ ရှိပါသဖြင့် ယင်းအဆိုကို တင်သွင်းခဲ့ခြင်းဖြစ်ပါသည်။

စာမျက်နှာ ၇ သို့ *

မန္တလေးတိုင်းဒေသကြီးအတွင်း အသက်မွေးဝမ်းကျောင်းလုပ်ငန်းများနှင့် ကျေးလက်ဒေသဖွံ့ဖြိုးတိုးတက်ရေးလုပ်ငန်းများ ကြည့်ရှုစစ်ဆေး

နေပြည်တော် ဇန်နဝါရီ ၁၁

သမဝါယမနှင့် ကျေးလက်ဖွံ့ဖြိုးရေးဝန်ကြီးဌာန ပြည်ထောင်စုဝန်ကြီး ဦးလှစိုးသည် ယနေ့နံနက်ပိုင်းက မန္တလေးတိုင်းဒေသကြီးအတွင်း အသက်မွေးဝမ်းကျောင်းလုပ်ငန်းများနှင့် ကျေးလက်ဒေသဖွံ့ဖြိုးတိုးတက်ရေးလုပ်ငန်းများ ဆောင်ရွက်နေမှုကို ကြည့်ရှုစစ်ဆေးသည်။

မှာကြား

ရှေးဦးစွာ ပြည်ထောင်စုဝန်ကြီးနှင့်အဖွဲ့သည် မန္တလေးတိုင်းဒေသကြီး မိတ္ထီလာမြို့ရှိ ရက်ကန်းနှင့် အသက်မွေးပညာသင်တန်းကျောင်းကို ကြည့်ရှုစစ်ဆေးပြီး သင်တန်းဆင်း သင်တန်းသူများကို အလုပ်အကိုင်အခွင့်အလမ်းများ ရရှိရေးအတွက် ဌာနဆိုင်ရာများ၊ ပုဂ္ဂလိကလုပ်ငန်းရှင်များနှင့် ချိတ်ဆက်ပေးရန်၊ ကိုယ်ပိုင်စီးပွားရေးလုပ်ငန်းများ လုပ်ကိုင်လိုပါက ဆောင်ရွက်နိုင်ရေး လိုအပ်သည်များ ကူညီပံ့ပိုးပေးရန် မှာကြားသည်။

ထို့နောက် ပြည်ထောင်စုဝန်ကြီးက ဌာနဆိုင်ရာ တာဝန်ရှိသူများကို ဝါနှင့်ဆီထွက်သီးနှံ စိုက်ပျိုးသည့် တောင်သူများ သီးနှံအထွက်နှုန်းတိုးပွားစေရေး အတွက် လိုအပ်သည့် မျိုးစေ့နှင့် သွင်းအားစုများ ပံ့ပိုးကူညီပေးရေး၊ တောင်သူနည်းပညာပေးလုပ်ငန်းများ ဆောင်ရွက်ရေး၊ ဈေးကွက်ချိတ်ဆက်မှုကို သမဝါယမအဖွဲ့စနစ်ဖြင့် ဆောင်ရွက်ရေးနှင့် သက်ဆိုင်ရာဌာနများမှ လိုအပ်သည်များ ချိတ်ဆက်



ကူညီဆောင်ရွက်ပေးရန် မှာကြားသည်။

ဆက်လက်၍ ပြည်ထောင်စုဝန်ကြီးနှင့်အဖွဲ့သည် ကျေးလက်ဒေသဖွံ့ဖြိုးတိုးတက်ရေး ဦးစီးဌာနနှင့် မိတ္ထီလာမြို့နယ် စည်ပင်သာယာရေးအဖွဲ့တို့ ပူးပေါင်း၍ မိတ္ထီလာကန်ကြီးအတွင်းမှ ရေကို Plastic Filter Media နှင့် Gravel Media တို့ဖြင့် ရေသန့်စင်ခြင်း၊ အနွေးရေစစ်ကန့် Down Flow စနစ်ဖြင့် ရေသန့်စင်ခြင်း၊ ကလိုရင်းဆေးခတ်သန့်စင်ခြင်း စသည့် အဆင့်မြှောက်ဆင့်ဖြင့် သန့်စင်ပြီး မိတ္ထီလာ မြို့ပေါ်ရှိ ရပ်ကွက် သုံးရပ်ကွက်၊ အိမ်ခြေ ၅၁၄၁ အိမ်

လူဦးရေ ၃၄၅၀၀ အတွက် နေ့စဉ်ရေဂါလန် ၆ ဒသမ ၉ သိန်းကို အိမ်တိုင်ရာရောက် ရေဖြန့်ဝေပေးနိုင်မည့် မြို့ရေပေးရေးစီမံကိန်း အကောင်အထည်ဖော် ဆောင်ရွက်နေမှု အခြေအနေများကို ကြည့်ရှုစစ်ဆေးပြီး ပြည်ထောင်စုဝန်ကြီးက မြို့ရေပေးရေးလုပ်ငန်းများ ပုံမှန်လည်ပတ်မှုရှိစေရေး၊ တပ်ဆင်ရန်ကျန်ရှိသည့် ရေမီတာများအား အမြန်တပ်ဆင်ရေး၊ ချေးငွေဖြင့် ဆောင်ရွက်ရမည်ဖြစ်၍ ရေပေးဝေမှုလုပ်ငန်းများ အမြန်အကျိုးရှိစွာ အသုံးချနိုင်ရေး၊ ပြင်ဆင်ထိန်းသိမ်းရေးကိစ္စရပ်များအား ပုံမှန်ဆောင်ရွက်စေရေး

တာဝန်ရှိသူ အဆင့်ဆင့်မှ အမြဲမပြတ်ကြီးကြပ် စစ်ဆေးသွားကြရန် မှာကြားသည်။

ကြည့်ရှုစစ်ဆေး

ထို့နောက် ပြည်ထောင်စုဝန်ကြီးနှင့်အဖွဲ့သည် ဧရာဝတီမြစ်အတွင်းမှ ရေကို ညောင်ဦးမြို့နယ် အတွင်းရှိ ကျေးရွာပေါင်း ၁၀၅ ရွာ၊ အိမ်ခြေပေါင်း ၂၃၂၄ အိမ်၊ လူဦးရေပေါင်း ၁၀၇၆၃၀ အတွက် နေ့စဉ် ရေဂါလန် ခုနစ်သိန်း ဖြန့်ဝေပေးလျက်ရှိသည့် နတ်သမီးကမ်းပါးမြစ်ရေတင် ကျေးလက်ရေပေးရေး လုပ်ငန်းရှိ ငှက်ပစ်တောင်ရေစက်ရှိ လည်ပတ်နေမှုအခြေအနေများကို ကြည့်ရှုစစ်ဆေးပြီး ကျေးလက် ရေပေးရေးလုပ်ငန်းများ ပုံမှန်လည်ပတ်မှုရှိစေရေး၊ ပြင်ဆင်ထိန်းသိမ်းရေး ကိစ္စရပ်များအား ပုံမှန် ဆောင်ရွက်စေရေး တာဝန်ရှိသူအဆင့်ဆင့်မှ အမြဲမပြတ် ကြီးကြပ်စစ်ဆေးသွားကြရန် မှာကြားသည်။

ယင်းနောက် မြေအောက်ရေရှာဖွေရေး သင်တန်းများ၊ စက်ရေတွင်းသစ် တူးဖော်နည်း သင်တန်းများ၊ စက်ရေတွင်း ရေရှည်ထိန်းသိမ်းနည်းသင်တန်းများ ဖွင့်လှစ် သင်ကြားပို့ချပေးလျက်ရှိသည့် ညောင်ဦးမြို့ ကျေးလက်ဒေသ ရေရရှိရေးနည်းပညာသင်တန်းကျောင်းကို ကြည့်ရှုစစ်ဆေးကာ လိုအပ်သည်များ ဖြည့်ဆည်းဆောင်ရွက်ပေးခဲ့ကြောင်း သိရသည်။

သတင်းစဉ်

ရှေးဦးစွာ

ထို့နောက် ၂၀၁၃ ခုနှစ်တွင် Max Myanmar Manufacturing ကုမ္ပဏီလီမိတက်သို့ ၄၅ နှစ် နှစ်ရှည်ငှားရမ်းခဲ့ပြီး ၂၀၁၆ ခုနှစ်တွင် မြန်မာအမျိုးသားပိုင်ရတနာစိုင်းကောင်းမြတ်ကျော် သတ္တုတူးဖော်ရေး ကုမ္ပဏီလီမိတက်သို့ မူလစာချုပ်ပါအတိုင်း လွှဲပြောင်းငှားရမ်းခဲ့သည်။

ယခုအခါ ရတနာစိုင်းကောင်းမြတ်ကျော် ကုမ္ပဏီလီမိတက်သည် မူလငှားရမ်းစဉ်က West Process စနစ်ဖြင့် တည်ဆောက်ထားသော တန် ၅၀၀ ကျ စက်ရုံနှင့် အဆောက်အအုံများကို ပြန်လည်အပ်နှံပြီး New Dry Process စနစ်ဖြင့် တစ်ရက်လျှင်

တန် ၆၀၀၀ ကျ ဘီလပ်မြေစက်ရုံအဖြစ် ထပ်တိုးရင်းနှီးမြှုပ်နှံ တည်ဆောက်ရန် ဒုတိယအကြိမ်ပြင်ဆင်သည့် စာချုပ်ကို ၂၀၂၂ ခုနှစ် ဇန်နဝါရီ ၆ ရက်က ရန်ကုန်မြို့တော် စည်ပင်သာယာရေး ကော်မတီနှင့် ရတနာစိုင်းကောင်းမြတ်ကျော် ကုမ္ပဏီလီမိတက် တို့ ချုပ်ဆိုခဲ့သည်။

အဆိုပါ စက်ရုံမှထွက်ရှိသော ဘီလပ်မြေများကို မြို့တော်ဖွံ့ဖြိုးရေးလုပ်ငန်းများတွင် အသုံးပြုသွားမည်ဖြစ်ရာ ပြည်ပမှ မှာယူတင်သွင်းရမှုလျော့နည်းပြီး နိုင်ငံခြားငွေကုန်ကျမှုလည်း သက်သာလာမည်ဖြစ်သည်။

စောလှိုင်ဝင်း

မနက်ဖြန်မွန်းတည့်ချိန်အထိ ခန့်မှန်းချက်

နေပြည်တော် ဇန်နဝါရီ ၁၁
တနင်္သာရီတိုင်းဒေသကြီး၊ ကရင်ပြည်နယ်နှင့် မွန်ပြည်နယ်တို့တွင် တိမ်အသင့်အတင့် ဖြစ်ထွန်းမည်။ ကျန်တိုင်းဒေသကြီးနှင့် ပြည်နယ်တို့တွင် နေရာကွက်ကျား မိုးထစ်ချွန်းရွာနိုင်သည်။ ရွာရန်ရာနုန်း ၆၀ ဖြစ်သည်။
မိုး/လေ

ဘင်္ဂလားပင်လယ်အော် အခြေအနေ

နေပြည်တော် ဇန်နဝါရီ ၁၁
ကပ္ပလီပင်လယ်ပြင်၊ ဘင်္ဂလားပင်လယ်အော် အနောက်မြောက်ပိုင်းနှင့် အနောက်အလယ်ပိုင်းတို့တွင် တိမ်အနည်းငယ်ဖြစ်ထွန်းနေပြီး ကျန်ဘင်္ဂလားပင်လယ်အော်တွင် တိမ်အသင့်အတင့် ဖြစ်ထွန်းနေသည်။
မိုး/လေ

* စာမျက်နှာ ၆ မှ

ယနေ့ နိုင်ငံအတွင်းတွင် ပညာရှင်အများအပြား ရှိနိုင်သောဌာနများမှာ -

- (က) ဆေးသုတေသနဦးစီးဌာနများ၊
- (ခ) ဇီဝဓာတုနှင့် မျိုးရိုးဗီဇဗေဒဌာနများ (တပ်မတော်ဆေးတက္ကသိုလ်နှင့် ဆေးတက္ကသိုလ်များ၊ စိုက်ပျိုးရေးနှင့် တိရစ္ဆာန်မွေးမြူရေးနှင့် ဆေးကုသရေးတက္ကသိုလ်များ)
- (ဂ) ဝိဇ္ဇာ၊ သိပ္ပံတက္ကသိုလ်များရှိ ရုက္ခဗေဒ၊ သတ္တဗေဒနှင့် အဏုဇီဝဗေဒဌာနများ၊
- (ဃ) မူခင်းဌာန၊ ပြည်ထဲရေးဝန်ကြီးဌာနတို့ ဖြစ်ပါသည်။ သို့ဖြစ်၍ ဤစီမံချက်ကို ဆောင်ရွက်မည်ဆိုပါက နိုင်ငံခြားမှ ပညာရှင်များ ငှားရမ်းရန် လုံးဝမလိုအပ်ဟု မြင်မိပါသည်။

နိုင်ငံတော်အတွက် ဖြစ်ထွန်းလာမည့် အကျိုးကျေးဇူးများ

အထက်ပါ ခေတ်မီဒီအင်နိုအေလက်ဗွေနည်းပညာကို အသုံးပြု၍ မြန်မာတိုင်းရင်းသား တစ်မျိုးချင်းစီ၏ လူမျိုးစုလက္ခဏာကို တိတိကျကျ ဖော်ညွှန်းနိုင်မည့် “စံပြုကိုးကားနိုင်သည့် ဒီအင်နိုအေ မျိုးရိုးဗီဇဖွဲ့စည်းမှုမှတ်တမ်း” ထားရှိခြင်းဖြင့် နိုင်ငံတော်အနေဖြင့် ရေရှည်ရရှိမည့် အကျိုးကျေးဇူးများမှာ-

- (က) မြန်မာတိုင်းရင်းသား ဟုတ်၊ မဟုတ် စိစစ်နိုင်ခြင်း၊
- (ခ) မြန်မာနိုင်ငံသားဥပဒေ (၁၉၈၂) အရ

နိုင်ငံသားစိစစ်ရေးလုပ်ငန်းတွင် ပိုမိုတိကျ ခိုင်မာသည့်နိုင်ငံသားများအဖြစ် စိစစ်နိုင်ရေးကို အထောက်အကူပြုနိုင်ခြင်း၊

(ဂ) မြန်မာတိုင်းရင်းသားများနှင့် တိုင်းရင်းသား မဟုတ်သူများ သွေးနှောရာတွင် ပေါ်ပေါက်လာမည့်ပြဿနာများကို ဖြေရှင်းရာတွင် အထောက်အကူပြုနိုင်ခြင်း စသည်တို့ဖြစ်ပါသည်။

ထို့အပြင် နိုင်ငံတော်အနေဖြင့် သမိုင်းဆိုင်ရာနှင့် နိုင်ငံတကာဆက်ဆံရေးရာတို့တွင် ပျူလူမျိုးနှင့် မြန်မာဆက်စပ်မှုကို ဖော်ထုတ်နိုင်ခြင်း၊ ကမ္ဘာ့လူမျိုးအသီးသီး၏ မျိုးရိုးဆင်းသက်မှု ပုံကြမ်းစီမံကိန်း (Draft Phylogenetic Tree of World People) တွင် ပါဝင်ဆောင်ရွက်နိုင်ခြင်း၊ မျိုးရိုးဗီဇဆိုင်ရာ ရောဂါများ (Genomic Diseases) ကုသနိုင်ရေးအတွက် နိုင်ငံတကာသုတေသနလုပ်ငန်းများတွင် ပါဝင်နိုင်ခြင်း၊ အိမ်နီးနားချင်းနိုင်ငံများရှိ လူမျိုးများနှင့် မြန်မာတိုင်းရင်းသားများ၏ မျိုးရိုးဗီဇဆက်သွယ်မှု ရှိ၊ မရှိ စိစစ်နိုင်ခြင်း စသည့်အကျိုးကျေးဇူးများကို ရရှိနိုင်ပါသေးသည်။

နိုင်ငံတကာပညာရှင်များ၏ လေ့လာမှုစာတမ်းများတွင် ဖော်ပြထားချက်များအရ အိန္ဒိယနှင့် ဘင်္ဂါလီလူမျိုးများ၏ မျိုးရိုးဗီဇတို့သည် အာရှအရှေ့ပိုင်း၊ အရှေ့တောင်အာရှဒေသရှိ လူမျိုးများ၏ မျိုးရိုးဗီဇဒီအင်နိုအေနှင့် လုံးဝကွဲပြားနေကြောင်း သိရပါသည်။

တိုင်းရင်းသားအခွင့်အရေး တိုင်းရင်းသားများသည် မွေးရာပါအခွင့်အရေး ရကြသည်။ ဥပဒေအရ နိုင်ငံသားဖြစ်လာကြသည့်

တိုင်းရင်းသားမဟုတ်သူများသည် မွေးရာပါအခွင့်အရေးမရနိုင်ပေ။ မွေးရာပါအခွင့်အရေး ရရှိစေရန် တိုင်းရင်းသားဖြစ်လိုကြသည်။ တိုင်းရင်းသား ဟုတ်၊ မဟုတ် ပတ်ဝန်းကျင်ရှိ လူများ၏ သူပြော၊ ငါပြော သက်သေအထောက်အထားများနှင့် ပြောပြချက်များကိုသာ အခြေပြုသည့်မှတ်တမ်းများဖြင့် မလိုလောက်တော့ပေ။ ခေတ်မီနည်းပညာ အကူအညီရယူရန် လိုအပ်လာပေပြီ။ လူစီးဝင်မှုပြဿနာ၏ အရေးကြီးသည့် ရေရှည်အကျိုးဆက်မှာ ထိုစီးဝင်လာသူများက အကြောင်းအမျိုးမျိုးကြောင့် နိုင်ငံသားဖြစ်လာပြီး သူတို့သည်လည်း မြန်မာတိုင်းရင်းသားဟုဆိုကာ “တိုင်းရင်းသားအခွင့်အရေး” တောင်းဆိုလာလိမ့်မည်။

လက်ရှိ ပြည်ထောင်စုသမ္မတ မြန်မာနိုင်ငံတော် ဖွဲ့စည်းပုံအခြေခံဥပဒေ (၂၀၀၈) ၏ ပုဒ်မ ၅၉ (ခ) ဌာန နိုင်ငံတော်သမ္မတနှင့် ဒု-သမ္မတများ၏ အရည်အချင်းများကို သတ်မှတ်ရာတွင် “မိမိနှင့် မိမိ၏မိဘ နှစ်ပါးစလုံး နိုင်ငံတော်၏ အာဏာပိုင်နက်အတွင်း၌ မွေးဖွားသော “တိုင်းရင်းသားမှဖြစ်သည့် မြန်မာနိုင်ငံသား” ဖြစ်ရမည်” ဟု အတိအလင်းပြဆိုထားပါသည်။ မြန်မာတိုင်းရင်းသားများသာ ရပိုင်ခွင့်ရှိသည့် အခွင့်အရေးများ၏ “အထွတ်အထိပ်အခွင့်အရေး” ပင်ဖြစ်ပါသည်။ ထိုအခွင့်အရေးမျိုးကို လိုချင်သဖြင့် သွေးနှောသူများ (သို့မဟုတ်) တိုင်းရင်းသား မဟုတ်သည့်နိုင်ငံသားများက တိုင်းရင်းသားဟု တောင်းဆိုလာနိုင်ခြင်းကို ယခုတင်ပြခဲ့သည့် ဒီအင်နိုအေလက်ဗွေနည်းပညာဖြင့် စိစစ်ကာကွယ်ထားနိုင်ပါမူ နိုင်ငံတော်အကြီးအကဲသမ္မတ တာဝန်ယူမည့်သူသည်

“တိုင်းရင်းသားနိုင်ငံသားစစ်စစ်” ဖြစ်လာပေလိမ့်မည်။ သို့မှသာ “နိုင်ငံတော်၏အချုပ်အခြာ အာဏာ” သည်လည်း မယိမ်းမယိုင်တည်ရှိနေပေလိမ့်မည်ဟု ခံယူမိပါသည်။

မြန်မာတိုင်းရင်းသားများသည် ရှေးပဝေ သဏီကတည်းကပင် ဥပမာသို့ကပ်မပျက်၊ အေးအတူ ပူအမျှနေထိုင်ခဲ့ကြသည်။ ခေတ်သစ်လွတ်လပ်ရေး ကြိုးပမ်းမှုသမိုင်းတွင်လည်း တစ်အူထုံထုံ ညီရင်းအစ်ကိုမောင်ရင်းနှစ်မျိုး စည်းလုံးညီညွတ်ပေါင်းစည်းမှုကတိပြုစာချုပ်ဖြင့် ခိုင်မာစွာ စုစည်းစည်းနေထိုင်လာခဲ့သည်မှာ စိန်ရတုပင် တိုင်ခဲ့ပါပြီ။

နိုင်ငံခြားဆောင်ရွက်မှုကို ပြည်ထောင်စုလွှတ်တော်က ရွေးချယ်အတည်ပြုခြင်း မပြုမီ မြန်မာတိုင်းရင်းသားများ၏ “စံပြုကိုးကားနိုင်သည့် ဒီအင်နိုအေမျိုးရိုးဗီဇမှတ်တမ်း” ဖြင့် တိုက်ဆိုင်စစ်ဆေးနိုင်မှသာ “တိုင်းရင်းသားမှဖြစ်သည့် မြန်မာနိုင်ငံသားစစ်စစ်ခေါင်းဆောင်များ” ကို တင်မြှောက်နိုင်မည်ဖြစ်ပါသဖြင့် အဆိုပါမှတ်တမ်းကို ဆောင်ရွက်ထားသင့်ပါကြောင်း အကြံပြုရေးသားတင်ပြလိုက်ရပါသည်။

- ကိုးကား
- (၁) ပြည်ထောင်စုသမ္မတ မြန်မာနိုင်ငံတော် ဖွဲ့စည်းပုံအခြေခံဥပဒေ (၂၀၀၈)
- (၂) ဒုတိယအကြိမ် ပြည်သူ့လွှတ်တော် ပုံမှန် အစည်းအဝေး (၂၀၁၇)။

နိုင်ငံတော်ဓာတ်အားစနစ်သို့ ပို့လွှတ်လျက်ရှိသော မဟာဓာတ်အားလိုင်းများ ဖောက်ခွဲဖျက်ဆီးခံခဲ့ရသဖြင့် ပြန်လည်ပြင်ဆင်ရေးဆောင်ရွက်နေမှုအပေါ် အများပြည်သူသိရှိနိုင်ရန် သတင်းထုတ်ပြန်ခြင်း

နေပြည်တော် ဇန်နဝါရီ ၁၁

၁။ လျှပ်စစ်နှင့်စွမ်းအင်ဝန်ကြီးဌာနမှ ၂၀၂၂ ခုနှစ်၊ ဇန်နဝါရီလ ၅ ရက်နေ့တွင် ပုံမှန်အခြေအနေထက် လျှပ်စစ်ဓာတ်အားထုတ်လုပ် ဖြန့်ဖြူးနိုင်မှု (၁၄၄၀) မဂ္ဂါဝပ်ခန့် လျော့နည်းနေသဖြင့် ဝန်အားထိန်းညှိ မှုအရ အချို့သောနေရာများတွင် ဝန်အားလျော့ချခြင်းများအပေါ် ပြည်သူလူထုအနေဖြင့် အဆင်မပြေမှုများရှိပါက နားလည်ပေးနိုင်ပါရန် နှင့် လိုအပ်လျက်ရှိသော လျှပ်စစ်ဓာတ်အားကို အမြန်ပြည့်ဆည်းပေးနိုင် ရေးအတွက် စီမံကိန်းသစ်များကိုလည်း ကြိုးပမ်းဆောင်ရွက်လျက်ရှိပါ ကြောင်းကို “နိုင်ငံတော်ဓာတ်အားစနစ်အတွင်း လျှပ်စစ်ဓာတ်အား ထုတ်လုပ်လျက်ရှိသော စက်ရုံကြီးများ၏ ဓာတ်အားထုတ်လုပ်နိုင်မှု လျော့နည်းလာသည့် အခြေအနေနှင့်စပ်လျဉ်း၍ အများပြည်သူသို့ ပန်ကြားချက်” ဖြင့် အသိပေးပန်ကြားခဲ့ပြီးဖြစ်ပါသည်။

၂။ ယခင်ပန်ကြားစာပါ ရတနာကမ်းလွန် စီမံကိန်းပြုပြင်ထိန်းသိမ်း ခြင်းလုပ်ငန်းများမှာ ဆောင်ရွက်ခဲ့ပြီးဖြစ်သဖြင့် သဘာဝဓာတ်ငွေ့သုံး

ဓာတ်အားပေးစက်ရုံများမှ မဂ္ဂါဝပ် (၅၄၀)ခန့် ပြန်လည်ထုတ်လုပ်နိုင်ပြီ ဖြစ်သော်လည်း (၃-၁-၂၀၂၂) ရက်နေ့တွင် (၄)ကြိမ်မြောက် ဖျက်ဆီးခြင်း ခံခဲ့ရသော ၂၃၀ ကေစီ ဘီလူးချောင်း(၂)-ရွှေမြို့ ဓာတ်အားလိုင်းနှင့် (၁၈-၁၂-၂၀၂၁) ရက်နေ့တွင် (၄)ကြိမ်မြောက် ဖျက်ဆီးခြင်းခံခဲ့ရသော ၂၃၀ ကေစီ ဘီလူးချောင်း(၂)-တောင်ငူဓာတ်အားလိုင်းတို့ကို လုံခြုံရေး ရယူ၍ ပြန်လည်ပြင်ဆင်နိုင်ရေး ဆောင်ရွက်လျက်ရှိပါသည်။ (၉-၁- ၂၀၂၂) ရက်နေ့ (၂၁:၂၀)နာရီတွင် ၁၃၂ ကေစီ ဘီလူးချောင်း(၂)-တီကျစ် ဓာတ်အားလိုင်းသည် (၂)ကြိမ်မြောက် တာဝါတိုင်များ ထပ်မံဖျက်ဆီး ခံခဲ့ရသဖြင့် ဘီလူးချောင်းရေအားလျှပ်စစ်ဓာတ်အားပေးစက်ရုံမှ ထွက်ရှိသည့် လျှပ်စစ်ဓာတ်အား (၂၂၀)မဂ္ဂါဝပ်ခန့်ကို နိုင်ငံတော် ဓာတ်အားစနစ်သို့ ပို့လွှတ်နိုင်ခြင်းမရှိဘဲ ဓာတ်အားပြတ်တောက်လျက် ရှိပါသည်။ ထို့အပြင် ဓာတ်ငွေ့ဈေးနှုန်းမြင့်တက်နေသဖြင့် LNG ဓာတ်အားပေးစက်ရုံများ၏ ထုတ်လုပ်မှု (၇၅၀)မဂ္ဂါဝပ်ခန့်မှာ ရပ်တန့် ထားရခြင်းကြောင့် စုစုပေါင်းဓာတ်အား (၉၇၀)မဂ္ဂါဝပ်ခန့်မှာ ဆက်လက်

လျော့နည်းနေပြီး ဝန်အားထိန်းညှိခြင်းများ ဆက်လက်ဆောင်ရွက် သွားရမည် ဖြစ်ပါသည်။

၃။ သို့ဖြစ်ပါ၍ လျော့နည်းသွားသော လျှပ်စစ်ဓာတ်အားထုတ်လုပ်မှု (၉၇၀) မဂ္ဂါဝပ်ခန့်အတွက် ဝန်အားထိန်းညှိမှုအရ အချို့သောနေရာ များတွင် ဓာတ်အားသုံးစွဲမှုများပြားသော နံနက် (၀၇:၀၀) နာရီမှ နေ့လယ် (၁၁:၀၀) နာရီအတွင်းနှင့် ညအချိန် (၁၇:၀၀) နာရီမှ (၁၉:၀၀) နာရီ အချိန်အတွင်း ဝန်အားလျော့ချခြင်းများအား ဆက်လက်ဆောင်ရွက် သွားရမည်ဖြစ်ကြောင်းနှင့် ပြည်သူလူထုအနေဖြင့် အဆင်မပြေမှုများ ရှိပါက နားလည်ပေးနိုင်ပါရန်နှင့် ပျက်စီးသွားသော တာဝါတိုင်များအား အမြန်ဆုံးပြင်ဆင်နိုင်ရေး ကြိုးပမ်းဆောင်ရွက်လျက်ရှိသလို လိုအပ် လျက်ရှိသော လျှပ်စစ်ဓာတ်အားကို အမြန်ပြည့်ဆည်းပေးနိုင်ရေး အတွက် စီမံကိန်းသစ်များကိုလည်း ကြိုးပမ်းဆောင်ရွက်လျက်ရှိပါ ကြောင်းကို အသိပေးအပ်ပါသည်။

လျှပ်စစ်နှင့်စွမ်းအင်ဝန်ကြီးဌာန

စစ်ကိုင်းတိုင်းဒေသကြီးပြေးခုန်ပစ်အသင်းအား အောင်နိုင်ရေးအလံ ပေးအပ်

မုံရွာ ဇန်နဝါရီ ၁၁

စစ်ကိုင်းတိုင်းဒေသကြီး ဝန်ကြီးချုပ်ဦးမြတ်ကျော် နှင့် တာဝန်ရှိသူများသည် ဇန်နဝါရီ ၁၀ ရက် ညနေ ပိုင်းတွင် မုံရွာမြို့၊ ပြည်သူ့အားကစားကွင်းအတွင်းရှိ မိုးလုံလေလုံအားကစားခန်းမတွင် ကျင်းပသော ၂၀၂၂ ခုနှစ် တိုင်းဒေသကြီး/ပြည်နယ် အသက် ၁၈ နှစ်အောက် ပြေးခုန်ပစ်ပြိုင်ပွဲသို့ ဝင်ရောက်ယှဉ်ပြိုင် မည့် စစ်ကိုင်းတိုင်းဒေသကြီး ပြေးခုန်ပစ်အသင်းအား အောင်နိုင်ရေးအလံပေးအပ်ပွဲ အခမ်းအနားသို့ တက်ရောက်ကြသည်။

ရှေးဦးစွာ တိုင်းဒေသကြီးဝန်ကြီးချုပ်က

အမှာစကားပြောကြားပြီး စစ်ကိုင်းတိုင်းဒေသကြီး ပြေးခုန်ပစ်အသင်းအုပ်ချုပ်သူက ပြိုင်ပွဲဝင်ရောက် ယှဉ်ပြိုင်မည့် အခြေအနေများနှင့်ပတ်သက်၍ ရှင်းလင်းတင်ပြကာ တိုင်းဒေသကြီး ဝန်ကြီးချုပ်က အသင်းအုပ်ချုပ်သူနှင့် တာဝန်ရှိသူများထံ ဂုဏ်ပြုငွေ နှင့် အောင်နိုင်ရေးအလံတို့အား ပေးအပ်သည်။

ရင်းရင်းနှီးနှီးနှုတ်ဆက် ထို့နောက် ပြိုင်ပွဲဝင်အားကစားသမားများအား ရင်းရင်းနှီးနှီး လိုက်လံ နှုတ်ဆက်အားပေးခဲ့ကြောင်း သိရသည်။

တိုင်းဒေသကြီး(ပြန်/ဆက်)



မကွေးတိုင်းဒေသကြီးနှင့် ပဲခူးတိုင်းအနောက်ခြမ်း လယ်ယာကဏ္ဍဖွံ့ဖြိုးတိုးတက်ရေး ကွင်းဆင်းဆောင်ရွက်

နေပြည်တော် ဇန်နဝါရီ ၁၁

ဝါစိုက်တောင်သူများ၏ ဝင်ငွေ ထွက်ခြေကိုကူညီရန် တစ်ကေ ပျမ်းမျှဝါပိဿာ ၅၀၀ နှင့်အထက် ထွက်ရှိရေးအတွက် ဒေသရာသီ ဥတုနှင့် ကိုက်ညီသော မျိုးကောင်း မျိုးသန့် ဝါမျိုးများ၊ သွင်းအားစုနှင့် နည်းပညာများ ကူညီပေးရန် လိုအပ်ကြောင်း ဇန်နဝါရီ ၉ ရက် နံနက်ပိုင်းက မကွေးတိုင်းဒေသ ကြီး အောင်လံမြို့နယ် ဝါနှင့် လျှော်မျှင်ထွက် သီးနှံဌာနခွဲ ဝါသီးနှံမျိုးသန့်ခြံ၌ တာဝန်ရှိသူ များနှင့်တွေ့ဆုံစဉ် စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီး ဌာန ဒုတိယဝန်ကြီး ဒေါက်တာ အောင်ကြီးက ဆွေးနွေးပြောကြား သည်။

ကြည့်ရှုစစ်ဆေး ယင်းနောက် ဒုတိယဝန်ကြီးနှင့် အဖွဲ့သည် ဝါသီးနှံမျိုးသန့်ခြံ ချည်မျှင်ရည် ဝါကြိတ်ခွံနှင့် ဝါ မျိုးကောင်းမျိုးသန့် မျိုးစေ့များ ထုတ်လုပ်ဖြန့်ဖြူးမှု၊ ဝါစိုက်ပျိုး ထုတ်လုပ်မှု သုတေသန တွေ့ရှိ ချက်များအပေါ် တောင်သူများကို လက်တွေ့ပြသပြီး နည်းပညာပေး ဆောင်ရွက်နေမှုတို့ကို ကြည့်ရှု



စစ်ဆေးသည်။ ထို့နောက် စိုက်ပျိုးရေးသိပ္ပံ ကျောင်းတည်ဆောက်ရန်အတွက် မြေနေရာ ရွေးချယ်ထားသည့် အောင်လံမြို့နယ် ဝါနှင့် လျှော်မျှင် ထွက်သီးနှံဌာနခွဲ ဝါသီးနှံမျိုးသန့် ခြံအနောက်ဘက်ရှိ စက်ရုံ ရပ်ကွက်ကို လည်းကောင်း၊ အင်းကုန်းကျေးရွာ မြေလွတ် မြေလပ် နေရာများကိုလည်း ကောင်း၊ ကွမ်းကုန်းကျေးရွာအုပ်စု မြေနေရာများကိုလည်းကောင်း လိုက်လံကြည့်ရှုစစ်ဆေးသည်။ ထိုမှတစ်ဆင့် ဒုတိယဝန်ကြီး နှင့်အဖွဲ့သည် အောင်လံမြို့နယ်

ဒုရင်ဗိုလ် လျှပ်စစ်မြစ်ရေတင် စီမံကိန်းသို့ ရောက်ရှိကြပြီး ရေတင်လုပ်ငန်းမှ လက်ရှိရေပေး ဝေနေမှု၊ ပင်မရေပေးမြောင်း ပြုပြင်ရင်းလင်းနေမှုကို ကြည့်ရှု စစ်ဆေးသည်။ ဆောင်ရွက်ပေး အလားတူ မြန်မာ့စီးပွားရေး ဦးပိုင်လီမိတက် ဒုရင်ဗိုလ်သကြား စက်ရုံနှင့် အမှတ်(၁) သံမဏိစက်ရုံ (ကျောက်စွယ်ကျီး)တို့၌ လုပ်ငန်း များ တိုးချဲ့ဆောင်ရွက်နိုင်ရေး အတွက် လိုအပ်သော မြေယာ အသုံးပြုခွင့်ရရှိရေး၊ စက်ရုံများ စွမ်းအားပြည့် လည်ပတ်နိုင်ရေး

ဆိုင်ရာကိစ္စရပ်များကို သက်ဆိုင် ရာဌာနများနှင့် ပေါင်းစပ်ညှိနှိုင်း ဆောင်ရွက်ပေးသည်။ ယင်းနောက် ဒုတိယဝန်ကြီး နှင့်အဖွဲ့သည် မကွေးတိုင်းဒေသ ကြီးအောင်လံမြို့နယ်ရှိ ကံမလေး လျှပ်စစ်မြစ်ရေတင် စီမံကိန်းသို့ ရောက်ရှိကြပြီး နေရောင်ခြည် စွမ်းအင်သုံး ဆိုလာစနစ် လျှပ်စစ် မြစ်ရေတင် ဆောင်ရွက်နေမှု နှင့် ရေပေးဝေနေမှုကို ကြည့်ရှု စစ်ဆေးပြီး လိုအပ်ချက်များကို ဆွေးနွေး မှာကြားခဲ့ကြောင်း သိရသည်။

သတင်းစဉ်

ဆင်ပေါင်ဝဲမြို့နယ် မကြီးကုန်းကျေးရွာ၌ နိုင်ငံသားစိစစ်ရေးကတ်ပြားများ ပြုလုပ်ပေး

ဆင်ပေါင်ဝဲ ဇန်နဝါရီ ၁၁

မကွေးတိုင်းဒေသကြီး ဆင်ပေါင်ဝဲမြို့နယ်၌ ပန်းခင်းစီမံချက်ဖြင့် နိုင်ငံသားစိစစ်ရေးကတ်ပြားများအား ရပ်ကွက်၊ ကျေးရွာများအရောက် ကွင်းဆင်းဆောင်ရွက်ပေးလျက်ရှိရာ ယမန်နေ့ နံနက် ၁၀ နာရီက မကြီးကုန်းကျေးရွာ ဘုန်းတော်ကြီးကျောင်းတွင် နိုင်ငံသားစိစစ်ရေး ကတ်ပြားနှင့် အိမ်ထောင်စုလူဦးရေစာရင်းများကို အခမဲ့ဆောင်ရွက် ပေးခဲ့ကြောင်း သိရသည်။

ထိုသို့ဆောင်ရွက်ပေးရာတွင် ဆင်ပေါင်ဝဲမြို့နယ် လူဝင်မှုကြီးကြပ် ရေးနှင့် ပြည်သူ့အင်အားဝန်ကြီးဌာနမှ လက်ထောက်မြို့နယ်မှူး ဦးကျော်မင်းထွန်းက ပန်းခင်းစီမံချက်ဖြင့် အိမ်ထောင်စုလူဦးရေစာရင်း နှင့် နိုင်ငံသားစိစစ်ရေးကတ်ပြားများ အခမဲ့ပြုလုပ်ဆောင်ရွက်ပေးခြင်း ၏ ရည်ရွယ်ချက်ကို ရှင်းလင်းပြောကြားပြီး စနစ်တကျထိန်းသိမ်း၍ ကိုင်တွယ်အသုံးပြုရန် အချက်များကို အသိပညာပေးပြောကြားသည်။

ထို့နောက် လက်ထောက်မြို့နယ်မှူး ဦးကျော်မင်းထွန်းနှင့် ဝန်ထမ်း များက အသက် ၁၀ နှစ်ပြည့်နှင့် အသက် ၁၈ နှစ်ပြည့်ပြီး နိုင်ငံသား စိစစ်ရေးကတ်ပြားမပြုလုပ်ရသေးသူ ၃၂ ဦး၊ လဲလှယ် ၁၂ ဦး စုစုပေါင်း ၄၄ ဦးတို့အား အထောက်အထားများစိစစ်ကာ ပြုလုပ်ဆောင်ရွက်ပေးခဲ့ ကြောင်း၊ ပန်းခင်းစီမံချက်ဖြင့် ကျန်ရှိသည့်ကျေးရွာများအရောက် ဆက်လက်၍ ကွင်းဆင်းဆောင်ရွက်ပေးသွားမည်ဖြစ်ကြောင်း သိရ သည်။

ချိုချိုဝင်း(ပြန်/ဆက်)



SARS-CoV-2 Variant Omicron (အိုမီခရွန်) ရောဂါပိုး ထပ်မံတွေ့ရှိရမှုနှင့်စပ်လျဉ်း၍ သတင်းထုတ်ပြန်ခြင်း

(၁၁-၁-၂၀၂၂)ရက်နေ့

၁။ ကျန်းမာရေးဝန်ကြီးဌာနသည် “ကိုဗစ်-၁၉ ရောဂါ မျိုးရိုးဗီဇ ပြောင်း ရောဂါပိုးစောင့်ကြပ်ကြည့်ရှုခြင်းလုပ်ငန်း” များကို စဉ်ဆက် မပြတ်ဆောင်ရွက်လျက်ရှိရာ မြန်မာနိုင်ငံသို့ ပြည်ပနိုင်ငံများမှ ကယ်ဆယ်ရေးလေယာဉ် (Relief Flight) များဖြင့် ပြန်လည်ဝင်ရောက် လာသူများတွင် SARS CoV-2 Variant Omicron (အိုမီခရွန်) ရောဂါပိုး တွေ့ရှိမှုများနှင့်ပတ်သက်၍ ကျန်းမာရေးဝန်ကြီးဌာနမှ အချိန်နှင့် တစ်ပြေးညီ သတင်းထုတ်ပြန်ပေးလျက်ရှိပါသည်။

၂။ ထိုသို့ဆောင်ရွက်လျက်ရှိရာတွင် ပြည်ပနိုင်ငံများမှ ပြန်လည် ရောက်ရှိလာ၍ ကိုဗစ်-၁၉ ရောဂါပိုးတွေ့ရှိသူများ၏ ဓာတ်ခွဲနမူနာ

များအနက် ကိုဗစ်-၁၉ မျိုးရိုးဗီဇပြောင်းရောဂါပိုး တွေ့ရှိနိုင်သည့် သံသယဖြစ်ဖွယ် ဓာတ်ခွဲနမူနာ (၄) ခုအား (၉-၁-၂၀၂၂)ရက်နေ့တွင် ကိုဗစ်-၁၉ ရောဂါ မျိုးရိုးဗီဇစစ်ဆေးခြင်းကို အမှတ်(၁) တပ်မတော် ဆေးရုံကြီး ခုတင်(၁,၀၀၀)တွင် ဆောင်ရွက်ခဲ့ရာ SARS-CoV-2 Variant Omicron (အိုမီခရွန်) ရောဂါပိုးကို ဓာတ်ခွဲနမူနာ (၃)ခုတွင် တွေ့ရှိရပါသည်။

၃။ အဆိုပါအိုမီခရွန်ရောဂါပိုးတွေ့ရှိသူ မြန်မာနိုင်ငံသား (၃)ဦးမှာ Relief Flight များဖြင့် အိန္ဒိယနိုင်ငံမှ ဝင်ရောက်လာသူများဖြစ်ပါသည်။

၄။ အိုမီခရွန်ရောဂါပိုးတွေ့ရှိသူများအား သတ်မှတ်ဆေးရုံကြီးများ တွင် သီးသန့်ထားရှိကာ ကုသစောင့်ရှောက်မှုများ ဆောင်ရွက်လျက်

ရှိပြီး ၎င်းတို့နှင့်လေကြောင်းခရီးစဉ်တွင် အတူလိုက်ပါလာသည့် ခရီးသည်များအားလည်း အသွားအလာကန့်သတ်ခြင်း (Strict Quarantine) နှင့် ဓာတ်ခွဲစမ်းသပ်စစ်ဆေးမှုများအား အထူးအားဖြည့် ဆောင်ရွက်လျက်ရှိပါသည်။

၅။ သို့ဖြစ်ပါ၍ ကျန်းမာရေးဝန်ကြီးဌာနအနေဖြင့် ကိုဗစ်-၁၉ ရောဂါ မျိုးရိုးဗီဇပြောင်းရောဂါပိုး စောင့်ကြပ်ကြည့်ရှုခြင်း လုပ်ငန်းစဉ် များနှင့် ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသခြင်းလုပ်ငန်းများ အား ပိုမိုအရှိန်မြှင့် ဆောင်ရွက်လျက်ရှိကြောင်း သတင်းထုတ်ပြန် ကြေညာအပ်ပါသည်။

ကျန်းမာရေးဝန်ကြီးဌာန

တရုတ်ပြည်သူ့သမ္မတနိုင်ငံအစိုးရက မြန်မာနိုင်ငံရှိ မြန်မာ-တရုတ်နယ်စပ်မြို့ ငါးမြို့သို့ Sinovac ကိုဗစ်-၁၉ ရောဂါ ကာကွယ်ဆေး တစ်သန်းအား ပေးအပ်လှူဒါန်း

ကူမင်း ဇန်နဝါရီ ၁၁ စင်တာ၌ ယနေ့တွင် ကျင်းပ တရုတ်ပြည်သူ့သမ္မတနိုင်ငံ သည်။ ရှင်းလင်းပြောကြား

အစိုးရက မြန်မာနိုင်ငံရှိ မြန်မာ- တရုတ်နယ်စပ်မြို့ ငါးမြို့သို့ လှူဒါန်းပွဲ အခမ်းအနားတွင် Sinovac ကိုဗစ်-၁၉ ရောဂါ ကူမင်းမြို့အခြေစိုက် စီးပွားရေး ကာကွယ်ဆေးတစ်သန်းလွှဲပြောင်း နှင့် ကူးသန်းရောင်းဝယ်ရေး ပေးအပ်လှူဒါန်းသည့် အခမ်း ဝန်ကြီးဌာန အထူးကော်မရှင်နာ အနားကို ယူနန်ပြည်နယ် ရောဂါ ရုံးမှ ဒုတိယကော်မရှင်နာ Mr. ကာကွယ်ရေး၊ ထိန်းချုပ်ရေး Xiao Fenghuai က လှူဒါန်းရခြင်း

အကြောင်းရင်းကို ရှင်းလင်း မြန်မာနိုင်ငံသို့ ယနေ့တွင် ပြောကြားခဲ့ပြီး ကောင်စစ်ဝန်ချုပ် စတင် ပို့ဆောင်ပြုစုကြောင်း ဦးသော်တာအောင်က ကျေးဇူး ကြေညာခဲ့သည်။ အဆိုပါ ကာကွယ်ဆေး တစ်သန်းကို တင်စကား ပြောကြားခဲ့သည်။

ထို့နောက် ယူနန်ပြည်နယ် စီးပွား ရေးဌာန ဒုတိယဥက္ကဋ္ဌကြားရေး မှူးချုပ် Mr. Hao Yishan က အမှာစကား ပြောကြားခဲ့ပြီး ဖြစ်ကြောင်း သိရသည်။

သတင်းစဉ်



တိုင်းဒေသကြီးနှင့် ပြည်နယ်များသို့ ကိုဗစ်-၁၉ ရောဂါကာကွယ်ဆေးများ ဆက်လက်ပို့ဆောင်

နေပြည်တော် ဇန်နဝါရီ ၁၁ ကိုဗစ်-၁၉ ရောဂါ ဓာတ်ခွဲအတည်ပြု ပိုးတွေ့လူနာများနှင့် သီးသန့်စောင့်ကြည့်ရ မည့်သူများကို တပ်မတော်ဆေးရုံများ၊ ပြည်သူ့ ဆေးရုံများ၊ ကျန်းမာရေးဌာနများနှင့် ကိုဗစ် စင်တာများတွင် ကျန်းမာရေးစောင့်ရှောက် ပေးခြင်းနှင့် ပြည်နယ်နှင့် တိုင်းဒေသကြီး အသီးသီး၌ ကိုဗစ်-၁၉ ရောဂါကာကွယ်ဆေး ထိုးခြင်းလုပ်ငန်းများကို တပ်မတော်သား ဆရာဝန်များ၊ ကျန်းမာရေးဝန်ထမ်းများ၊ လူမှုရေးအသင်းအဖွဲ့များပူးပေါင်း၍ အင်တိုက် အားတိုက် ဆောင်ရွက်ပေးလျက်ရှိရာ ၎င်းလုပ်ငန်းများတွင် အထောက်အကူဖြစ်စေ

ရန်အတွက် ကာကွယ်ဆေးများကို တိုင်းဒေသ ကြီးနှင့် ပြည်နယ်အသီးသီးသို့ သတ်မှတ် အအေးလမ်းကြောင်း စံချိန်စံညွှန်းများအတိုင်း တပ်မတော်(လေ)မှ လေယာဉ်များ၊ Cold Chain Delivery Logistics မော်တော်ယာဉ် ကြီးများဖြင့် ပို့ဆောင်ဖြန့်ဖြူးပေးလျက်ရှိ သည်။

ထိုသို့ပို့ဆောင်ပေးလျက်ရှိရာ ယနေ့တွင် ရန်ကုန်တိုင်းဒေသကြီး မရမ်းကုန်းမြို့နယ် မင်းဓမ္မလမ်းရှိ ပြည်သူ့ကျန်းမာရေးဦးစီးဌာန ဗဟိုကာကွယ်ဆေး သိုလှောင်ခန်း၊ တိုးချဲ့ ကာကွယ်ဆေးထိုးလုပ်ငန်းမှ ဆေးတစ်လုံး လျှင် ငါးဦး ထိုးနိုင်သော Sinopharm ကာကွယ်ဆေးနှင့် ဆေးတစ်လုံးလျှင် ၁၀ ဦး ထိုးနိုင်သော Covaxin ကာကွယ်ဆေး များအား ကလေးမြို့သို့ Sinopharm ကာကွယ်ဆေး ၄၀၀၊ Covaxin ကာကွယ်ဆေး ၁၂၀၀၊ ဆေးထိုးအပ်များနှင့် ဆေးရုံသုံးပစ္စည်း များ၊ မုံရွာမြို့သို့ Covaxin ကာကွယ်ဆေး ၂၀၀၊ ဆေးထိုးအပ်များနှင့် ဆေးရုံသုံးပစ္စည်းတို့ကို တပ်မတော် လေယာဉ်များဖြင့် ဆက်လက် ပို့ဆောင်ပေးခဲ့ရာ တိုင်းဒေသကြီးနှင့် ပြည်နယ် အသီးသီးမှ တာဝန်ရှိသူများက လက်ခံရယူခဲ့ ကြောင်းနှင့် သက်ဆိုင်ရာသို့ ဆက်လက်ဖြန့်ဝေ ပေးသွားမည်ဖြစ်ကြောင်း သိရသည်။

သတင်းစဉ်

မိုင်းရယ်မြို့နယ် စုရပ်လေးခု၌ ပြည်သူ ၂၃၅ ဦးကို ကိုဗစ်-၁၉ ရောဂါ ကာကွယ်ဆေးများ ထိုးနှံ

မိုင်းရယ် ဇန်နဝါရီ ၁၁ ရှမ်းပြည်နယ်(မြောက်ပိုင်း) မိုင်းရယ်မြို့နယ်၌ ဦးတည်အုပ်စု များအလိုက် အသက် ၁၈ နှစ်နှင့်အထက်ရှိသူများအား ကာကွယ်ဆေးများ ဆက်လက်ထိုးနှံပေးလျက်ရှိရာ ယနေ့နံနက်ပိုင်းမှစ၍ မိုင်းရယ်မြို့ ပြည်သူ့ဆေးရုံ၊ မိုင်းကောင်းကျေးရွာအုပ်စု ဘုန်းတော်ကြီးကျောင်း၊ မိုင်းဟမန်မုံ တိုက်နယ်ဆေးရုံနှင့် နားခိုကျေးရွာအုပ်စု ဘုန်းတော်ကြီး ကျောင်း စသည့် စုရပ်လေးခု၌ ပြည်သူ ၂၃၅ ဦးအား ကာကွယ်ဆေးများ ဆက်လက်ထိုးနှံပေးခဲ့ကြောင်း သိရသည်။

အဆိုပါ ကာကွယ်ဆေးထိုးနှံရာတွင် ဦးတည်အုပ်စုများအလိုက် အသက် ၁၈ နှစ်နှင့်အထက် စတုတ္ထအသုတ် (ဒုတိယအကြိမ်) လာရောက် ထိုးနှံသူ ၃၀ နှင့် ပဉ္စမအသုတ် (ဒုတိယအကြိမ်) ၂၀၅ ဦး စုစုပေါင်း ၂၃၅ ဦးကို ထိုးနှံပေးနိုင်ခဲ့ကြောင်းနှင့် ဆေးထိုးနှံရန်ကျန်ရှိသူများအား ဆက်လက်ထိုးနှံပေးသွားမည်ဖြစ်ကြောင်း သိရသည်။

ကိုဗစ်-၁၉ ရောဂါ ကာကွယ်ဆေးထိုးနှံရာသို့ မြို့နယ်စီမံအုပ်ချုပ်ရေး အဖွဲ့ဝင်များ၊ ကျန်းမာရေးဝန်ထမ်းများ၊ ဌာနဆိုင်ရာများနှင့် ပရဟိတ အသင်းအဖွဲ့များက ပူးပေါင်းဆောင်ရွက်ခဲ့ကြသည်။ ကျော်ဇင်ထိုက်

ကျောက်တလုံးကြီး ဇန်နဝါရီ ၁၁

ရှမ်းပြည်နယ် (တောင်ပိုင်း) ကျောက်တလုံး ကြီးမြို့၌ RDT Test Kit ဖြင့် စစ်ဆေးပြီးသည့် ကိုဗစ်-၁၉ ရောဂါပိုး မရှိသူများအား ဒုတိယ အကြိမ် ကိုဗစ်-၁၉ ရောဂါ ကာကွယ်ဆေး ထိုးနှံပေးခြင်းကို ယနေ့နံနက် ၉ နာရီခန့်က ကျောက်တလုံးကြီးမြို့ ဒုတိယအကြိမ် အောင်ဓမ္မစေတီကုန်း၌ ကွင်းဆင်းဆောင်ရွက် ပေးလျက်ရှိကြောင်း သိရသည်။

ဒုတိယအကြိမ် ထိုးနှံပေး ထိုသို့ ကိုဗစ်-၁၉ ရောဂါကာကွယ်ဆေး ထိုးနှံခြင်းလုပ်ငန်း ဆောင်ရွက်ရာတွင် ကျောက်တလုံးကြီးမြို့ တိုက်နယ်ပြည်သူ့ ဆေးရုံမှ ကျန်းမာရေးဝန်ထမ်းနှင့် ကျေးလက် ကျန်းမာရေးဌာနခွဲ ဝန်ထမ်းများက ကျောက် တလုံးကြီး မြို့ပေါ်ရပ်ကွက်ဖြစ်သော ဒုတိယ အကြိမ် အောင်ဓမ္မစေတီကုန်း၌ ကွင်းဆင်းဆောင်ရွက် ပေးလျက်ရှိကြောင်း သိရသည်။

လင်းနားရပ်ကွက်၊ ကောင့်ဝိန်းရပ်ကွက်၊ တပူရွေးရပ်ကွက်တို့မှ ပြည်သူများ၊ ပင်တန် ကျေးရွာအုပ်စုဖြစ်သော မဲတိုင်းကျေးရွာနှင့် ဖက်ပွမ်းကျေးရွာတို့မှ ပြည်သူများအား ကိုဗစ်- ၁၉ ရောဂါ ကာကွယ်ဆေးဒုတိယအကြိမ် ထိုးနှံ ပေးကြောင်း သိရသည်။

ကျောက်တလုံးကြီးမြို့၌ RDT Test Kit ဖြင့် စစ်ဆေးပြီး ကိုဗစ်-၁၉ ရောဂါပိုး မရှိသူများအား ကာကွယ်ဆေး ထိုးနှံပေး



အဆိုပါ RDT Test Kit ဖြင့် စစ်ဆေး ပြီးသည့် ကိုဗစ်-၁၉ ရောဂါပိုး မရှိသူများအား ဒုတိယအကြိမ်ကာကွယ်ဆေး ကွင်းဆင်း ထိုးနှံရာတွင် ကျောက်တလုံးကြီးမြို့ရှိ ကျေးရွာအုပ်စုများတွင် ဇန်နဝါရီ ၅ ရက်မှ ဇန်နဝါရီ ၁၀ ရက်အထိ စုစုပေါင်း ၈၁၈ ဦးအား ထိုးနှံပေးခဲ့ကြောင်း သိရသည်။

မြဝင်း(ကျောက်တလုံးကြီး)

ကိုဗစ်-၁၉ ရောဂါ ကုသရေးဆိုင်ရာပစ္စည်းများ ပြည်ပမှ တင်သွင်းနိုင်ရေး ဆောင်ရွက်ပေးလျက်ရှိ

နေပြည်တော် ဇန်နဝါရီ ၁၁ စီးပွားရေးနှင့် ကူးသန်းရောင်းဝယ်ရေးဝန်ကြီးဌာနအနေဖြင့် ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးဆိုင်ရာပစ္စည်းများကို လေကြောင်း၊ ပင်လယ်ရေကြောင်းနှင့် နယ်စပ်ကုန်သွယ်ရေးစခန်းများမှ နှောင့်နှေးကြန့်ကြာမှုမရှိ တင်သွင်းနိုင်ရေးအတွက် အချိန်နှင့်တစ်ပြေးညီ စီစဉ်ဆောင်ရွက်ပေးလျက်ရှိရာ ယနေ့တွင် ချင်းရွှေဟော်ကုန်သွယ်ရေး စခန်းမှ ကုမ္ပဏီ တစ်ခု၊ ယာဉ်စီးရေ တစ်စီးဖြင့် နှာခေါင်းစည်း သုံးတန်ကို တင်သွင်းခဲ့ကြောင်း သိရသည်။

ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးဆိုင်ရာ ပစ္စည်းများကို သက်ဆိုင်ရာဌာနများနှင့် ညှိနှိုင်းထားသည့် SOP များနှင့်အညီ ဦးစားပေးတင်သွင်းခွင့်ပြုပေးလျက်ရှိကြောင်းနှင့် ဆေးဝါး နှင့် ဆက်စပ်ပစ္စည်းများ တင်သွင်းခြင်းနှင့်ဆက်စပ်သည့် အသိပေး ကြေညာချက်များကိုလည်း အများပြည်သူသိရှိစေရန် ဝန်ကြီးဌာန ဝက်ဘ်ဆိုက်ဖြစ်သည့် www.commerce.gov.mm တွင် ဝင်ရောက် ကြည့်ရှုနိုင်ရေး စီစဉ်ဆောင်ရွက်ပေးထားကြောင်း သိရသည်။

သတင်းစဉ်

အနန္တောအန္တဂိုဏ်းဝင် ဆရာ၊ ဆရာမများ၏ နာသုံးနာ လက်ကိုင်ထား၍ ကျောင်းသား၊ ကျောင်းသူများအပေါ် မိဘသဖွယ်စိတ်ဓာတ်ဖြင့် သင်ကြားရေးတာဝန်ထမ်းဆောင်နေမှုအား အသိအမှတ်ပြု သတင်းထုတ်ပြန်ခြင်း

နေပြည်တော် ဇန်နဝါရီ ၁၁

မြန်မာနိုင်ငံ၌ ဆရာ၊ ဆရာမများအပေါ်ရှိသောလေးစားမှုပြုရသည့် အနန္တောအန္တဂိုဏ်းဝင်အဖြစ် ရှေးယခင်ကတည်းကပင် ယဉ်ကျေးမှု တစ်ရပ်သဖွယ် သတ်မှတ်ထားပြီး အခြားမည်သည့်နိုင်ငံတွင်မှ မတွေ့ရှိနိုင်သော အလေးအနက်ပြုမှုကို တွေ့ရှိရမည်ဖြစ်ပါသည်။ အနန္တောအန္တဂိုဏ်းဝင် ဆရာ၊ ဆရာမများသည်လည်း စေတနာကို အရင်းခံပြီး ဝါသနာနှင့်အတူ အနစ်နာခံကာ တပည့်များအပေါ် ရင်ဝယ် သားသဖွယ်သဘောထား၍ ကျောင်းသား၊ ကျောင်းသူများအား ဂုဏ်သိက္ခာပြည့်ဝစွာဖြင့် အတတ်ပညာ သင်ကြားပို့ချရုံသာမက “အတတ်လည်းသင်၊ ပွဲပြင်ဆုံးမ၊ သိပ္ပံမချန်၊ ဘေးရန်ဆီးကာ၊ သင့်ရာ အပ်ပို့” ဟူသော ဆရာကျင့်ဝတ်ငါးသွယ်ကို ကျေပွန်စွာထမ်းဆောင်နေ သူများ ဖြစ်ပါသည်။

COVID-19 ကမ္ဘာ့ကပ်ရောဂါဖြစ်ပွားမှုကြောင့် ရုပ်နားထားရသည့် ကျောင်းများကို လက်ရှိအချိန်တွင် အတိုင်းအတာတစ်ခုအထိ ကူးစက် ပြန့်ပွားမှုကို ထိန်းချုပ်နိုင်ပြီဖြစ်သည့်အတွက် ၂၀၂၁-၂၀၂၂ ပညာ သင်နှစ်အတွက် အခြေခံပညာဦးစီးဌာနအောက်ရှိ အခြေခံပညာ အထက်တန်းအဆင့်၊ အလယ်တန်းအဆင့်နှင့် မူလတန်းအဆင့် ကျောင်းများအား ဇွန် ၁ ရက်နေ့မှစ၍ မြန်မာနိုင်ငံတစ်ဝန်း၌ တစ်ပြိုင် တည်း အေးချမ်းတည်ငြိမ်စွာ စတင်ဖွင့်လှစ်သင်ကြားလျက်ရှိပါသည်။ စာသင်ကျောင်းများဖွင့်လှစ်ရန် ကြိုတင်ပြင်ဆင်နေသည့်

ကာလနှင့် လက်ရှိသင်ကြားနေသည့်ကာလတွင် မိမိတစ်ပါးတီ ကောင်းစားရေးကိုသာ ရှေးရှု၍ နိုင်ငံရေးအမြတ်ထုတ်လိုသူများ၊ နိုင်ငံရေးအစွန်းရောက် NLD ပါတီဝင်များနှင့် ၎င်းတို့ကို ထောက်ခံ သူများ၊ NUG၊ CRPH နှင့် PDF စသည့်အဖွဲ့များသည် ပညာရေး ဝန်ထမ်းများအား CDM လှုပ်ရှားမှုတွင် ပါဝင်လာစေရန် Social Punishment ပြုလုပ်ခြင်း၊ လှုံ့ဆော်ခြင်း၊ ခြိမ်းခြောက်အကျပ်ကိုင်ခြင်း များအပြင် ကလေးငယ်များပညာသင်ကြားရေးကို အခက်အခဲဖြစ် စေရန်ရည်ရွယ်၍ စာသင်ကျောင်းများကို မိုင်းများ၊ လက်လုပ်ပုံး များဖြင့် ဖောက်ခွဲဖျက်ဆီးခြင်း၊ မီးရှို့ဖျက်ဆီးခြင်းများအပြင် ဆရာ၊ ဆရာမများကို စာပေသင်ကြားမှုမပြုနိုင်စေရန် ခြိမ်းခြောက် ခြင်း၊ နှောင့်ယှက်တိုက်ခိုက်ခြင်းများ လုပ်ဆောင်လျက်ရှိသောကြောင့် ထိခိုက်ဒဏ်ရာရရှိခြင်းများသာမက အချို့အသက်သေဆုံးသည်အထိ စိတ်မချမ်းမြေ့ဖွယ်ရာ ဖြစ်စဉ်ဖြစ်ရပ်များဖြစ်ပေါ်ခဲ့ရပြီး သေဆုံး ထိခိုက်ဒဏ်ရာရရှိသူများအတွက် နိုင်ငံတော်စီမံအုပ်ချုပ်ရေး ကောင်စီအနေဖြင့် မိသားစုများနှင့်ထပ်တူ အထူးဝမ်းနည်းကြေကွဲ ရပါသည်။

မကောင်းမှု၊ မတရားမှုတို့ကို ပြုလုပ်ရမည့်အပေါ် ရှက်ခြင်း၊ ကြောက်ခြင်းဟူသော ဟီရို၊ ဩတ္တပ္ပတရားတို့အပေါ်၌ သာမန်လူတို့ ထက်ပိုမိုသိရှိစောင့်ထိန်းတတ်သည့် ဆရာ၊ ဆရာမတို့အနေဖြင့် ထိုကဲ့သို့သော အခက်အခဲ၊ အကျပ်အတည်းများ၊ နှောင့်ယှက်မှုမျိုးစုံ

တို့ကြားမှ အနန္တောအန္တဂိုဏ်းဝင် ဆရာဟူသည့် မွန်မြတ်လှသည့် ဂုဏ်ပုဒ်နှင့်အညီ ကောင်းမွန်မြင့်မြတ်သည့် စိတ်ထားများဖြင့် နိုင်ငံအတွက် ပညာတတ် လူငယ်၊ လူရွယ်များ ပေါ်ထွန်းလာစေရေး ရှေးရှု၍ သင်ကြားရေးတာဝန်များကို မလစ်ဟင်းရအောင် အားကြိုး မာန်တက် ထမ်းဆောင်လျက်ရှိသည်ကို တွေ့ရှိရသဖြင့် တာဝန် ထမ်းဆောင်နေကြသော ဆရာ၊ ဆရာမများကို နိုင်ငံတော်စီမံ အုပ်ချုပ်ရေးကောင်စီအနေဖြင့် လှိုက်လှဲစွာ ချီးကျူးဂုဏ်ပြုမှတ်တမ်း တင်အပ်ပါသည်။

နိုင်ငံအနာဂတ် ရင်သွေးငယ်များ၏ စာပေပညာတတ်မြောက်ရေး၊ ပညာရည်မြင့်မားရေးအတွက် အခက်အခဲမျိုးစုံကြားမှ သင်ကြားရေး တာဝန်များကို ကြိုးပမ်းထမ်းဆောင်လျက်ရှိသည့် ဆရာ၊ ဆရာမများ ဘေးကင်းလုံခြုံရေးအတွက် လုံခြုံရေးတပ်ဖွဲ့ဝင်များအနေဖြင့် အထူး ကြပ်မတ်ဆောင်ရွက်သွားမည်ဖြစ်ကြောင်းနှင့် မိဘပြည်သူများ အနေဖြင့်လည်း ရပ်ရွာအေးချမ်းသာယာရေး၊ ကလေးငယ်များ အေးချမ်းစွာ ပညာသင်ကြားနိုင်ရေးတို့အတွက် လုံခြုံရေးအသိ၊ လုံခြုံရေးသတိထားကာ လုံခြုံရေးတပ်ဖွဲ့ဝင်များနှင့် ပူးပေါင်း ဆောင်ရွက်သွားကြရန် မေတ္တာရပ်ခံအပ်ပါသည်။

သတင်းထုတ်ပြန်ရေးအဖွဲ့ နိုင်ငံတော်စီမံအုပ်ချုပ်ရေးကောင်စီ

တာဝန်သိပြည်သူများကို ဂုဏ်ပြုချီးမြှင့်ငွေများနှင့် စားသောက်ဖွယ်ရာများ ထောက်ပံ့ပေးအပ်

နေပြည်တော် ဇန်နဝါရီ ၁၁

ဧရာဝတီတိုင်းဒေသကြီး ကျောင်းကုန်းမြို့ အမှတ်(၄)ရပ်ကွက် ရန်ကုန်- ပုသိမ်ကားလမ်းဘေးရှိ လျှပ်စစ်ပစ္စည်းဆိုင်နှင့် မိမိစတိုးကို ဇန်နဝါရီ ၁၀ ရက် ညနေပိုင်းတွင် ဆိုင်ကယ်စီးနင်းလာသည့် အကြမ်းဖက် သမား နှစ်ဦးက လက်ပစ်ဗုံးဖြင့် ပစ်ခတ်မောင်းနှင် ထွက်ပြေးသွားသဖြင့် လုံခြုံရေးတပ်ဖွဲ့ဝင်များနှင့် ပြည်သူများ ပိုင်းဝန်းဖမ်းဆီးခဲ့ရာ အကြမ်းဖက်သမား နှစ်ဦးကို ပစ္စတိုသေနတ် တစ်လက်၊ ကျည်အိမ် နှစ်ခု၊ ၉ မမကျည် ခြောက်တောင့်၊ လက်ပစ်ဗုံး တစ်လုံး

တို့နှင့်အတူ ဖမ်းဆီးရမိခဲ့သည်။ အထက်ပါဖြစ်စဉ်တွင် အကြမ်းဖက်သမား များကို ပိုင်းဝန်းဖမ်းဆီးပေးခဲ့ကြသည့် တာဝန်သိ ပြည်သူများကို ယနေ့မွန်လွဲပိုင်းတွင် တိုင်းဒေသကြီး ဝန်ကြီးချုပ် ဦးတင်မောင်ဝင်း၊ အနောက်တောင်တိုင်း စစ်ဌာနချုပ် တိုင်းမှူး ဗိုလ်ချုပ်အောင်အောင်နှင့် တာဝန်ရှိသူများက သွားရောက်တွေ့ဆုံ၍ ဂုဏ်ပြု အားပေးစကားပြောကြားပြီး ဂုဏ်ပြုဆုငွေများနှင့် စားသောက်ဖွယ်ရာများ ပေးအပ်ခဲ့ကြောင်း သိရသည်။ သတင်းစဉ်

အမျိုးသားယဉ်ကျေးမှုနှင့်အနုပညာတက္ကသိုလ်များ၏ ၂၀၁၉-၂၀၂၀ ပညာသင်နှစ်၊ ဒုတိယနှစ်ဝက် ဘွဲ့ကြိုသင်တန်းများ ၁၇.၁.၂၀၂၂ ရက်နေ့တွင် ပြန်လည်ဖွင့်လှစ်မည်

သာသနာရေးနှင့်ယဉ်ကျေးမှုဝန်ကြီးဌာန၊ အမျိုးသားယဉ်ကျေးမှုနှင့်အနုပညာတက္ကသိုလ် (ရန်ကုန်) နှင့် အမျိုးသားယဉ်ကျေးမှုနှင့်အနုပညာတက္ကသိုလ်(မန္တလေး)တို့၏ ၂၀၁၉ - ၂၀၂၀ ပညာသင်နှစ်အတွက် သက်ဆိုင်ရာအထူးပြုဘာသာရပ်များအလိုက် အောက်ဖော်ပြပါ ဒုတိယနှစ်ဝက် ဘွဲ့ကြိုသင်တန်းအသီးသီးကို ၁၇.၁.၂၀၂၂ ရက်နေ့တွင် ပြန်လည်ဖွင့်လှစ်မည်ဖြစ်ကြောင်း ကြေညာလိုက်သည်-

- (က) (ဂီတ၊ သဘင်၊ ပန်းချီ၊ ပန်းပု၊ ရုပ်ရှင်နှင့်ပြဇာတ်)ပညာ ဒုတိယနှစ် (ဒုတိယနှစ်ဝက်) ဘွဲ့ကြိုသင်တန်း
- (ခ) (ဂီတ၊ သဘင်၊ ပန်းချီ၊ ပန်းပု၊ ရုပ်ရှင်နှင့်ပြဇာတ်)ပညာ တတိယနှစ် (ဒုတိယနှစ်ဝက်) ဘွဲ့ကြိုသင်တန်း

အမျိုးသားယဉ်ကျေးမှုနှင့်အနုပညာတက္ကသိုလ်(ရန်ကုန်/မန္တလေး)

ကိုဗစ်- ၁၉ ရောဂါ ကာကွယ်၊ ထိန်းချုပ်၊ ကုသရာတွင် အသုံးများသည့် ဆေးဝါးများ၏ ပေါက်ဈေးများ

(၁၁-၁-၂၀၂၂)ညနေ ၆ နာရီအချိန်ထိဈေးနှုန်း

No	Product Name	Pack Size	Price in Kyats (Retail)	Company Name
Anti-inflammatory				
1	P.O Dexamethasone	Box of 10x10's	1450	JDS
2	P.O Prednisolone	Box of 10x10	2000	Aorta
3	Injection- Dexamethasone	Vial	160	Aorta
Antiviral				
4	P.O Favipiravir 400 mg	2X10 Tablet	50000	AA Medical
5	Injection - Remdesivir	Vial	70000	GHI
Anti thrombosis				
6	Injection Enoxaprim 40 mg	1 Pre-Filled Syringe	7000	Nyi Lay Naing
7	Injection Enoxaprim 60 mg	1 Pre-Filled Syringe	9000	Nyi Lay Naing
Symptomatic				
8	P.O Paracetamol 500 mg	10X10's tablets/ Box	1500	AA Medical
9	P.O Dextromethophan	10X10's	1450	AA Medical
10	P.O Bromhexine	10X10's tablets/ Box	1000	Medi Myanmar

အခြားဆေးဝါးများ၏ ဈေးနှုန်းများကို Website (www.mccpmd.org)နှင့် Facebook Page <https://www.facebook.com/323302521392189/posts/1720802588308835/?d=n> တို့တွင် ဝင်ရောက်ကြည့်ရှုနိုင်ပါသည်။

သိပ္ပံနည်းကျ ဒေတာလမ်းပြ စားသောက်ကုန် တာရှည်ခံထိန်း ဓာတုပစ္စည်းများ စံချိန်စံညွှန်းပြည့်မီစွာ အသုံးပြုနည်း စာအုပ်ဖြန့်ချိ

နေပြည်တော် ဇန်နဝါရီ ၁၁ ဒေါက်တာသန်းထိုက် ပြုစု ရေးသားထားသည့် စားသောက် ကုန်တာရှည်ခံထိန်း ဓာတုပစ္စည်း များ စံချိန်စံညွှန်းပြည့်မီစွာ အသုံးပြုနည်း စာအုပ်ထွက်ရှိ လာသည်။

အဆိုပါစာအုပ်တွင် စာရေးသူ ၏ ဘဝအတွေ့အကြုံများမှ အစ ပြု၍ တာရှည်ခံထိန်းနည်းပညာ ပြောင်းလဲလာမှု၊ စားသောက် ကုန်များ ပျက်စီးရသည့် သိပ္ပံ အခြေခံ၊ ဘက်တီးရီးယားနှင့် မျှင်မိုနာ၊ စနစ်တကျထုတ်လုပ် သော စားသောက်ကုန်များ၊ ဝေါဟာရများ ကြိုတင်ရှင်းလင်း ချက်၊ ဓာတုပစ္စည်းဝေါဟာရများ အပြင် ကိုဒက်အေလီမန် တေးရီးရပ်ကော်မရှင်၊ သုတေ



သနနှင့် ဆန်းသစ်တီထွင်မှု အမှတ် ၂၄၄၊ လမ်း ၄၀ (အထက်)၊ စွမ်းရည်စသည်တို့ကို နောက် ကျောက်တံတားမြို့နယ် ရန်ကုန် ဆက်တွဲ(၁)၊ (၂) များခွဲ၍ သိမှတ် မြို့မှ ပုံနှိပ်ထုတ်ဝေကာ MCM ဖွယ်ရာ အကြောင်းအရာများ Publishing မှ တန်ဖိုးငွေကျပ် ၇၀၀၀ ဖြင့် ဖြန့်ချိထားကြောင်း သိရသည်။ သတင်းစဉ်

နေရောင်အောက်က သက်ရှိတွေကို စောင့်ရှောက်ဖို့ အိုဇုန်းလွှာကို ထိန်းသိမ်းဖို့

တနင်္သာရီတိုင်းဒေသကြီးအစိုးရအဖွဲ့ ကိုဗစ်-၁၉ ထိန်းချုပ်ရေးနှင့်အရေးပေါ်တုံ့ပြန်ရေးဆိုင်ရာ လုပ်ငန်းညှိနှိုင်းအစည်းအဝေး(၁ / ၂၀၂၂) ကျင်းပ

ထားဝယ် ဇန်နဝါရီ ၁၁

တနင်္သာရီတိုင်းဒေသကြီး ကိုဗစ်-၁၉ ထိန်းချုပ်ရေးနှင့်အရေးပေါ်တုံ့ပြန်ရေးဆိုင်ရာ လုပ်ငန်းညှိနှိုင်းအစည်းအဝေး(၁/၂၀၂၂) ကို ယနေ့နံနက် ၁၀ နာရီက ထားဝယ်မြို့ တိုင်းဒေသကြီးအစိုးရအဖွဲ့ရုံးအစည်းအဝေးခန်းမ၌ ကျင်းပသည်။

အစည်းအဝေးတွင် တိုင်းဒေသကြီး ကိုဗစ်-၁၉ ထိန်းချုပ်ရေးနှင့် အရေးပေါ်တုံ့ပြန်ရေးကော်မတီဥက္ကဋ္ဌ တိုင်းဒေသကြီး ဝန်ကြီးချုပ် ဦးမြတ်ကိုက ကိုဗစ်-၁၉ ထိန်းချုပ်ရေးနှင့် အရေးပေါ်တုံ့ပြန်ရေးဆိုင်ရာနှင့် ပတ်သက်၍ ၂၀၂၂ ခုနှစ်တွင် ပထမဆုံးအကြိမ်ပြုလုပ်သည့် အစည်းအဝေးဖြစ်ကြောင်း၊ တနင်္သာရီတိုင်းဒေသကြီးအတွင်း ယနေ့အထိ ကိုဗစ်-၁၉ ရောဂါပိုးတွေ့ရှိသူ ၁၅၆၆၄ ဦးရှိပြီး သေဆုံးသူ ၈၁၁ ဦးရှိကြောင်း၊ ကိုဗစ်-၁၉ ရောဂါ ကာကွယ်ထိန်းချုပ်၊ ကုသရေးလုပ်ငန်းများတွင် ကျန်းမာရေးဝန်ထမ်းများ၊ သက်ဆိုင်ရာအဖွဲ့အစည်းများပါ

ရပ်မိရပ်ဖများ၊ Volunteer နှင့် ပရဟိတအဖွဲ့များက ဝိုင်းဝန်းကူညီ ဆောင်ရွက်သောကြောင့် တိုင်းဒေသကြီးတွင် ကိုဗစ်-၁၉ ရောဂါပိုးတွေ့ရှိမှု လျော့နည်းကျဆင်းလာသည်ကို တွေ့ရကြောင်း၊ တိုင်းဒေသကြီးအစိုးရအဖွဲ့အနေဖြင့် ကိုဗစ်-၁၉ ရောဂါကာကွယ်ရေးလုပ်ငန်းများတွင် ပူးပေါင်းပါဝင် ဆောင်ရွက်ခဲ့သူများအား ဂုဏ်ပြုချီးမြှင့်ပွဲများ ပြုလုပ်ပေးခဲ့ကြောင်း၊ သက်ဆိုင်ရာဌာနဆိုင်ရာများအနေဖြင့် ကိုဗစ်-၁၉ ရောဂါ ကာကွယ် ထိန်းချုပ်ခြင်းလုပ်ငန်းများကို အရှိန်အဟုန်မပျက် ဆက်လက်လုပ်ကိုင် ဆောင်ရွက်ပေးစေလိုကြောင်း၊ လတ်တလောတွင် မြန်မာနိုင်ငံ၌ ကိုဗစ်-၁၉ ရောဂါပိုး မျိုးရိုးဗီဇအသစ် အိုမီခရစ်စ်တင်တွေ့ရှိခဲ့သဖြင့် ဌာနဆိုင်ရာ တာဝန်ရှိသူများအနေဖြင့် ကိုဗစ် -၁၉ ရောဂါ ကာကွယ်ထိန်းချုပ်ကုသရေးလုပ်ငန်းများအတွက် အသေးစိတ်စီမံချက်ရေးဆွဲထားရန် လိုအပ်ကြောင်း ပြောကြားသည်။



ထို့နောက် တိုင်းဒေသကြီးအစိုးရအဖွဲ့ဝင် ဝန်ကြီးများနှင့်ကော်မတီဝင်များက ဆောင်ရွက်ထား ရှိမှုအခြေအနေများနှင့် လိုအပ်သည်များကို ဖြည့်စွက် ဆွေးနွေးရာ တိုင်းဒေသကြီး ဝန်ကြီးချုပ် ဦးမြတ်ကိုက ပေါင်းစပ်ညှိနှိုင်း ဆောင်ရွက်ပေးခဲ့ကြောင်း တိုင်းဒေသကြီး(ပြန်/ဆက်) သိရသည်။



စံပြရပ်ကွက်မှသည် မြို့နယ်၊ မြို့နယ်မှသည် ခရိုင်၊ တိုင်းဒေသကြီး အဆင့်ဆင့် ဖွံ့ဖြိုးလာစေရေး အားကြီးမာန်တက် ဆောင်ရွက်ကြ

ရန်ကုန် ဇန်နဝါရီ ၁၁

ရန်ကုန်မြို့တော်စည်ပင်သာယာရေးကော်မတီဥက္ကဋ္ဌ(မြို့တော်ဝန်) ဦးဗိုလ်ဌေးသည် ဒုတိယမြို့တော်ဝန်၊ အတွင်းရေးမှူး၊ ကော်မတီဝင်များ၊ ဌာနမှူးများနှင့် သက်ဆိုင်ရာတာဝန်ရှိသူများနှင့်အတူ ယနေ့နံနက်ပိုင်းက ရန်ကင်းမြို့နယ် ကံဘွဲ့စည်ပင်အိမ်ရာဝင်းအတွင်း ရွှေလျားဈေးကား (Mobile Market) စနစ်ဖြင့် ဈေးရောင်းချနေမှု ရန်ကင်းမြို့နယ်အတွင်း စံပြရပ်ကွက် အကောင်အထည်ဖော်နိုင်ရေး စီမံဆောင်ရွက်နေမှု၊ ရန်ကုန်မြို့တော်ခန်းမအတွင်း ရေဂါလန် တစ်သိန်းဆုံ ရေစုကန် RC Ground Tank တည်ဆောက်နေမှုတို့ကို ကြည့်ရှုစစ်ဆေးပြီး လိုအပ်သည်များ မှာကြားဖြည့်ဆည်းဆောင်ရွက်ပေးသည်။

ရှေးဦးစွာ မြို့တော်ဝန်နှင့်အဖွဲ့သည် နံနက် ၆ နာရီခွဲတွင် ရန်ကင်းမြို့နယ် (၈) ရပ်ကွက် နှင်းဆီလမ်းရှိ ကံဘွဲ့စည်ပင်အိမ်ရာဝင်းအတွင်း ရွှေလျားဈေးကား (Mobile Market) စနစ်ဖြင့် ကုန်စီမံ၊ ကုန်ခြောက်မျိုးစုံ၊ အသားမျိုးစုံနှင့် ငါး၊ ပုစွန် အမျိုးမျိုးတို့ကို ဈေးနှုန်းသက်သာစွာဖြင့် ဝယ်ယူနိုင်ရန် ရောင်းချပေးနေမှုကို လိုက်လံကြည့်ရှုစစ်ဆေးပြီး မြို့တော်ဝန်က အသား၊ ငါးနှင့် ဟင်းသီးဟင်းရွက်များ လတ်ဆတ်စေရေး၊ အလေးချိန်ခွင့် တိကျမှန်ကန်စေရေးနှင့် ဈေးရောင်း/ဈေးဝယ်သူများ နှာခေါင်းစည်း တပ်ဆင်ရန် ကြပ်မတ်ဆောင်ရွက်ရေးတို့ကို မှာကြားပြီး လိုအပ်သည်များကို ဖြည့်ဆည်းဆောင်ရွက်ပေးသည်။

ထိုမှတစ်ဆင့် မြို့တော်ဝန်နှင့်အဖွဲ့သည် (၁၄) ရပ်ကွက် အောင်ဇေယျလမ်းရှိ ရန်ကင်းမြို့နယ် စည်ပင်သာယာအုပ်ချုပ်ရေးမှူးရုံးသို့ သွားရောက်၍ ပြည်သူ့ဝန်ဆောင်မှုလုပ်ငန်းများ ဆောင်ရွက်ရန် စုဖွဲ့ဆောင်ရွက်ထားရှိမှုကို ကြည့်ရှုစစ်ဆေးပြီး ပြည်သူများအတွက် ဝန်ဆောင်မှုပေးသောဌာနဖြစ်၍ အများပြည်သူ၏ ယုံကြည်ကိုးစားမှုရရှိစေရေး

အတွက် လုပ်ငန်းများ လျင်မြန်သွက်လက်အောင် ဆောင်ရွက်ရန် မှာကြားသည်။

ဆက်လက်၍ မြို့နယ်အတွင်း စံပြရပ်ကွက် အကောင်အထည်ဖော်ဆောင်ရွက်ရေး (၁၅) ရပ်ကွက်အား ဦးစွာအကောင်အထည်ဖော် ဆောင်ရွက်နိုင်ရန် ရပ်ကွက်အတွင်းရှိ အခြေခံပညာကျောင်းများ သန့်ရှင်းစေရေး၊ ဘောက်ထော်ဘူတာရုံဈေးအတွင်း ဆိုင်ခန်းများ စနစ်တကျနေရာချထား ရောင်းချစေရေး၊ ရပ်ကွက်အတွင်း ရေစီးရေလာကောင်းမွန်ရေးနှင့် သန့်ရှင်းသာယာသပ်ရပ်ရေးတို့ကို ဆောင်ရွက်ရန်၊ ရပ်ကွက်နေပြည်သူများအတွက် ရေ၊ မီး၊ မိလ္လာ၊ လမ်းစသည့် အခြေခံအဆောက်အအုံ လိုအပ်ချက်များအား ဖြည့်ဆည်းပေးပြီး လူမှုစီးပွားရေး အထောက်အကူ ပြုနိုင်ရေး ဆောင်ရွက်သွားရန်နှင့် စံပြရပ်ကွက်မှသည် မြို့နယ်၊ မြို့နယ်မှသည် ခရိုင်၊ တိုင်းဒေသကြီး အဆင့်ဆင့် ဖွံ့ဖြိုးလာစေရေး ဆောင်ရွက်ခြင်းဖြစ်၍ အားကြီးမာန်တက် ဆောင်ရွက်ကြရန် မှာကြားသည်။

ထို့နောက် မြို့တော်ဝန်နှင့်အဖွဲ့သည် ရန်ကုန်မြို့တော်ခန်းမအတွင်း အင်ဂျင်နီယာဌာန (ရေစီးရေလာစီမံခန့်ခွဲမှု)က ဆောင်ရွက်နေသော ရေဂါလန် တစ်သိန်းဆုံ ရေစုကန် RC Ground Tank တည်ဆောက်နေမှုလုပ်ငန်းကို ကြည့်ရှုစစ်ဆေး၍ လိုအပ်သည်များ မှာကြားဖြည့်ဆည်းဆောင်ရွက်ပေးသည်။

ဆက်လက်၍ မြို့တော်ဝန်နှင့်အဖွဲ့သည် မြို့တော်ခန်းမ ပထမထပ်ရှိ အစည်းအဝေးခန်းမ (၄)၌ ကျင်းပသော ကွန်ပျူတာကျွမ်းကျင်မှုသင်တန်း အမှတ်စဉ်(၂၃) သင်တန်းဆင်းပွဲအခမ်းအနားသို့ တက်ရောက်၍ မြို့တော်ဝန်က သင်တန်းဆင်း အမှာစကားပြောကြားပြီး သင်တန်းတွင် ထူးချွန်ဆု ရရှိသူများနှင့် သင်တန်းဆင်း အောင်လက်မှတ်များ ပေးအပ်ချီးမြှင့်သည်။ သတင်းစဉ်

လူမှုဝန်ထမ်း၊ ကယ်ဆယ်ရေးနှင့်ပြန်လည်နေရာချထားရေးဝန်ကြီးဌာန

(၂၄)နာရီ HELP LINE ဝန်ဆောင်မှု

အိမ်တွင်းအကြမ်းဖက်မှုအပါအဝင် ကျား၊မရေးရာအခြေပြု အကြမ်းဖက်မှုဖြစ်ရပ်များ၊ သက်ငယ်မုဒိမ်းဖြစ်ရပ်များ၊ ကလေးသူငယ်များ၊ ဆယ်ကျော်သက်များ၊ အမျိုးသမီးများ၊ မသန်စွမ်းသူများ၊ သက်ကြီးရွယ်အိုတို့နှင့် ပတ်သက်၍ လူမှုရေးနည်းလမ်းအရ ဖြေရှင်းဆောင်ရွက်ပေးရန်လိုအပ်ပါက

- ✓ ကာယကံရှင်ကိုယ်တိုင်သော်လည်းကောင်း
- ✓ သိရှိသူ ပြည်သူများမှလည်းကောင်း

လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန၊ လူမှုဝန်ထမ်းဦးစီးဌာန၏ Helpline တယ်လီဖုန်းနံပါတ် ၀၆၇-၄၀၄၂၂၂ နှင့် ၀၆၇-၄၀၄၉၉၉ သို့ ယုံကြည်စိတ်ချစွာ ဆက်သွယ်တိုင်ကြားနိုင်ပြီး၊ Viber နံပါတ် ၀၉- ၈၈၉၉၁၁၁၄၄ သို့ Viber Message ပေးပို့၍လည်းကောင်း၊ Helpline-DSW Page Messenger သို့ Message ပေးပို့၍လည်းကောင်း တိုင်ကြားနိုင်ပါသည်။

Viber နှင့် Messenger များသို့ ပေးပို့တိုင်ကြားပါက အမည်၊ လိပ်စာ၊ ဖုန်းနံပါတ် ထည့်သွင်းပေးပြပေးပါရန်

၀၆၇-၄၀၄၂၂၂ ၊ ၀၆၇-၄၀၄၉၉၉
Viber နံပါတ် ၀၉- ၈၈၉၉၁၁၁၄၄
Page Messenger - Helpline-DSW

တိုင်ကြားသူများ၏ သတင်းအချက်အလက် မပေါက်ကြားရေးကို အထူးအလေးထား ကာကွယ်ပေးသွားမည်ဖြစ်ပြီး တိုင်ကြားမှုများအား လူမှုရေးနည်းလမ်းဖြင့် ကူညီဖြေရှင်းဆောင်ရွက်ပေးခြင်း၊ လိုအပ်သည်များကို ညွှန်ဆိုချိတ်ဆက်ပေးခြင်းတို့ဖြင့် ဝန်ဆောင်မှုများကို ဖြည့်ဆည်းဆောင်ရွက်ပေးသွားမည်ဖြစ်ပါကြောင်း အသိပေးအပ်ပါသည်။

ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေး ဆေးနှင့်ဆေးပစ္စည်းများ နေ့စဉ်စစ်ဆေး ထုတ်ပေးလျက်ရှိ

နေပြည်တော် ဇန်နဝါရီ ၁၁

အကောက်ခွန်ဦးစီးဌာနအနေဖြင့် ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးပစ္စည်းများအား ရေကြောင်း၊ လေကြောင်း၊ ဆိပ်ကမ်း၊ နယ်စပ်ဂိတ်အသီးသီးမှ နေ့စဉ် လွယ်ကူချောမွေ့စွာ စစ်ဆေးထုတ်ပေးလျက်ရှိရာ ယနေ့တွင် ရန်ကုန်အပြည်ပြည်ဆိုင်ရာလေဆိပ်၌ ကုမ္ပဏီနှစ်ခုမှ ၁၃၀၀၀၊ Cefixowise Oral Suspension ၁၀၀၇၅ ခု၊ ရန်ကုန်ဆိပ်ကမ်းများမှ ဆေးဝါးမျိုးစုံ ၂၉ မျိုး စုစုပေါင်း ၁၀၂၀၀၅ ဒဿမ ၃၂ ကီလိုဂရမ် နယ်စပ် (ချင်းရွှေဟော်)တွင် ကုမ္ပဏီသုံးခုမှ Infusion Set ၁၁၅၈၀၊ Sai Amino S II Injection ၁၆၃၂ ခု၊ Pai Cetirizine Tablet ၂၀၀၀၊ Ciprofloxacin Lactate Injection ၃၀၆၀၊ Pai Diclo Injection ၅၀၄၀၊ Pai B6 Tablet ၂၄၀၀၊ နှာခေါင်းစည်း ၂၅၀၀ ကီလိုဂရမ်၊ Pai CEF-250 Capsule ၂၀၂၀၊ Pai Ibamol Tablet ၁၅၆၀၊ Pai SMZ Tablet ၇၂၀ တို့ကို ထုတ်ပေးခဲ့ကြောင်း သိရသည်။ သတင်းစဉ်

မြောက်ကိုရီးယားနိုင်ငံ၏ ခုံးကျည်ပစ်လွှတ်မှုနှင့် စပ်လျဉ်း၍ ကုလသမဂ္ဂလုံခြုံရေးကောင်စီက အရေးပေါ်အစည်းအဝေးကျင်းပ

ဂျီနီဗာ ဇန်နဝါရီ ၁၁
 ကုလသမဂ္ဂလုံခြုံရေးကောင်စီ၏ အဖွဲ့ဝင်နိုင်ငံများသည် ဇန်နဝါရီ ၅ ရက်တွင် မြောက်ကိုရီးယားနိုင်ငံက စမ်းသပ်ပစ်လွှတ်ခဲ့သည့် ခုံးကျည်ပစ်လွှတ်မှုအပေါ် မည်သို့တုံ့ပြန်မည်ဆိုသည်နှင့် စပ်လျဉ်း၍ ဇန်နဝါရီ ၁၀ ရက်တွင် အရေးပေါ်အစည်းအဝေးကျင်းပကာ ညှိနှိုင်းဆွေးနွေးခဲ့ကြောင်း သိရသည်။

အတည်ပြုပြောကြား
 မြောက်ကိုရီးယားနိုင်ငံသည် ပြီးခဲ့သည့် ဇန်နဝါရီ ၅ ရက်တွင် ဂျပန်ပင်လယ်အတွင်းသို့ ဦးတည်ကာ ခုံးကျည်တစ်စင်း ပစ်လွှတ်ခဲ့ခြင်း ဖြစ်ကြောင်း သိရသည်။ မြောက်ကိုရီးယားနိုင်ငံက အသံထက်မြန်သောခုံးကျည်တစ်စင်းကို ပစ်လွှတ်ခဲ့ပြီးနောက် မြောက်ကိုရီးယားမီဒီယာများကလည်း အဆိုပါခုံးကျည်ပစ်လွှတ်မှုနှင့်စပ်လျဉ်း၍ အတည်ပြုပြောကြားခဲ့သည်။
 ယင်းသို့ မြောက်ကိုရီးယားနိုင်ငံက အသံထက်

မြန်သောခုံးကျည် စမ်းသပ်ပစ်လွှတ်ခဲ့ပြီးနောက် အမေရိကန်နိုင်ငံ၊ ဗြိတိန်နိုင်ငံနှင့် ပြင်သစ်နိုင်ငံ အပါအဝင် အနောက်နိုင်ငံ ငါးနိုင်ငံ၏ တောင်းဆိုမှုအရ ကုလသမဂ္ဂလုံခြုံရေးကောင်စီသည် ဇန်နဝါရီ ၁၀ ရက်တွင် အရေးပေါ်အစည်းအဝေးကျင်းပခဲ့ခြင်း ဖြစ်သည်။

အဆိုပါအစည်းအဝေး၏ ဦးစားပေးဆောင်ရွက်မည့်ကိစ္စရပ်များနှင့် စပ်လျဉ်း၍ အနောက်နိုင်ငံ ငါးနိုင်ငံနှင့် ဂျပန်နိုင်ငံတို့က ပူးတွဲထုတ်ပြန်ချက်တစ်ရပ် ထုတ်ပြန်ခဲ့ကြောင်း သိရသည်။ ယင်းပူးတွဲထုတ်ပြန်ချက်အရ မြောက်ကိုရီးယားနိုင်ငံ၏ ခုံးကျည်ပစ်လွှတ်မှုသည် ကုလသမဂ္ဂလုံခြုံရေးကောင်စီ၏ ပြဋ္ဌာန်းချက်များကို ချိုးဖောက်ခြင်း ဖြစ်ကြောင်းနှင့် နိုင်ငံတကာငြိမ်းချမ်းရေးနှင့် လုံခြုံရေးကို ခြိမ်းခြောက်နေခြင်းဖြစ်ကြောင်း ကုလသမဂ္ဂဆိုင်ရာ အမေရိကန်သံအမတ် လင်ဒါသောမက်ဂရင်းဖီးလ်က ပြောကြားခဲ့သည်။
 ပြီးခဲ့သည့်နှစ် စက်တင်ဘာလနှင့်



အောက်တိုဘာလတို့တွင် မြောက်ကိုရီးယားနိုင်ငံက ခုံးကျည်စမ်းသပ်ပစ်လွှတ်မှုများ ပြုလုပ်ခဲ့ပြီးနောက် အရေးပေါ်အစည်းအဝေးကျင်းပခဲ့ကြောင်း သိရသည်။ အဆိုပါအစည်းအဝေး၌ အနောက်နိုင်ငံများနှင့် ရုရှား၊ တရုတ်တို့အကြား သဘောထားကွဲလွဲမှုများရှိခဲ့ကြောင်း သိရသည်။
 ကိုးကား - အင်န်အိတ်ချ်ကော့ဘာသာပြန်-အလင်းသစ်



အိန္ဒိယနိုင်ငံ၌ ကိုဗစ်-၁၉ ရောဂါကာကွယ်ဆေးတတိယအကြိမ် အပိုဆောင်းထိုးနှံမှုစတင်

နယူးဒေလီ ဇန်နဝါရီ ၁၁
 အိန္ဒိယနိုင်ငံ၌ ကျန်းမာရေးဝန်ထမ်းများ၊ အသက် ၆၀ အထက်ရှိသူများနှင့် အခြားသော ကျန်းမာရေး ပြဿနာရှိသူများအား ကိုဗစ်-၁၉ ရောဂါကာကွယ်ဆေး တတိယအကြိမ်အပိုဆောင်း ထိုးနှံမှုကို ဇန်နဝါရီ ၁၀ ရက်တွင် စတင်ဆောင်ရွက်ခဲ့ကြောင်း ယနေ့အင်န်အိတ်ချ်ကော့ သတင်းတစ်ရပ်အရ သိရသည်။
 အိန္ဒိယနိုင်ငံ၌ ကိုဗစ်-၁၉ ရောဂါကာကွယ်ဆေးနှစ်ကြိမ်ထိုးနှံမှုအပိုဆောင်းကို ဇန်နဝါရီ ၁၀ ရက်တွင် ကိုးလကြာမြင့်ပြီးဖြစ်သည့် ပြည်သူများအား ကိုဗစ်-၁၉ ရောဂါ ကာကွယ်ဆေး တတိယအကြိမ်

အပိုဆောင်းထိုးနှံမှုအပိုဆောင်းအား အိန္ဒိယဝန်ကြီးချုပ် မိုဒီက တောင်းဆိုခဲ့ကြောင်း သိရသည်။
 အိန္ဒိယနိုင်ငံ၌ ဇန်နဝါရီ ၁၁ ရက် တစ်ရက်တည်းမှာပင် ကိုဗစ်-၁၉ ရောဂါကူးစက်ခံရသူ ၁၆၈၀၀၀ ကျော် ထပ်မံတွေ့ရှိခဲ့ပြီး ယင်းကူးစက်ခံရသူ အများစုမှာ နယူးဒေလီနှင့် မွမ်ဘိုင်ကဲ့သို့သော မြို့ကြီးများမှဖြစ်ကြောင်း သိရသည်။ အဆိုပါ နယူးဒေလီနှင့် မွမ်ဘိုင်မြို့များတွင် အိုမီခရစ်နီဗီပြောင်းပိုင်းရပ်စဲကူးစက်မှုများလည်း ဖြစ်ပွားလျက်ရှိကြောင်း သိရသည်။
 ကိုးကား-အင်န်အိတ်ချ်ကော့ဘာသာပြန်-အလင်းသစ်

အီရတ်နှင့် ဂျော်ဒန်အကြား ရေနံပိုက်လိုင်းတစ်ခုတည်ဆောက်ရန် သဘောတူညီမှုရရှိ

အမ်မန် ဇန်နဝါရီ ၁၁
 အီရတ်နိုင်ငံတောင်ပိုင်း ဘာဆရာမြို့မှ ဂျော်ဒန်နိုင်ငံ၏ ပင်လယ်နီဆိပ်ကမ်းမြို့ဖြစ်သည့် အကာဘာမြို့သို့ ရေနံစိမ်းများသယ်ယူပို့ဆောင်နိုင်မည့် ရေနံပိုက်လိုင်းတစ်ခု တည်ဆောက်ရန် အီရတ်နိုင်ငံထံမှ သဘောတူညီချက် ရရှိခဲ့ပြီး ဖြစ်ကြောင်း ဂျော်ဒန်နိုင်ငံ စွမ်းအင်နှင့်သတ္တုတွင်းဝန်ကြီး ကာရက်ရှက်က ဇန်နဝါရီ ၁၀ ရက်တွင် ပြောကြားသည်။
 အဆိုပါ ရေနံပိုက်လိုင်းတည်ဆောက်ရေးနှင့် စပ်လျဉ်းသည့် လိုအပ်သောလုပ်ထုံးလုပ်နည်းများကို ဆောင်ရွက်ရန် ဂျော်ဒန်စွမ်းအင်နှင့်

သတ္တုတွင်းဝန်ကြီး ကာရက်ရှက်နှင့် အီရတ် စွမ်းအင်နှင့်သတ္တုတွင်းဝန်ကြီး အဗ္ဗူဒလ်ဂျက်ဘာတို့အကြား သဘောတူညီခဲ့ကြခြင်းဖြစ်ကြောင်း ဂျော်ဒန်နိုင်ငံ စွမ်းအင်နှင့် သတ္တုတွင်းဝန်ကြီးဌာနက သတင်းထုတ်ပြန်ခဲ့သည်။
 ယင်းရေနံပိုက်လိုင်း တည်ဆောက်ရေးစီမံကိန်းသည် အမေရိကန်ဒေါ်လာ ခုနစ်သန်းနှင့် ကိုးသန်းအကြား ကုန်ကျမည်ဖြစ်ကြောင်း အီရတ်နိုင်ငံ၏ ခန့်မှန်းချက်အရ သိရသည်။ ဂျော်ဒန်နိုင်ငံသည် နေ့စဉ် ရေနံစည်ပေါင်း ၁၅၀၀၀၀ ဝယ်ယူမည် ဖြစ်ကြောင်းလည်း သိရသည်။
 ကိုးကား-ဆင်ဟွာ၊ ဘာသာပြန်-အလင်းသစ်

ဗီယက်နမ်နိုင်ငံ၌ ကိုဗစ်-၁၉ ရောဂါကူးစက်ခံရသူ ၁၆၀၃၅ ဦးထပ်မံတွေ့ရှိ

ဟနွိုင်း ဇန်နဝါရီ ၁၁
 ဗီယက်နမ်နိုင်ငံ၌ ယနေ့တွင် ကိုဗစ်-၁၉ ရောဂါကူးစက်ခံရသူ ၁၆၀၃၅ ဦး ထပ်မံတွေ့ရှိကြောင်း၊ ယင်းလူဦးရေအနက် ၁၆၀၃၅ ဦးသည် ပြည်တွင်း၌ ကူးစက်ခံရသူများဖြစ်ကြောင်းနှင့် ၁၆ ဦးသည် ပြည်ပမှ ပြန်လည်ရောက်ရှိလာသူများအနက်မှ ကူးစက်ခံရခြင်းဖြစ်ကြောင်း ဗီယက်နမ် ကျန်းမာရေးဝန်ကြီးဌာနက ပြောကြားသည်။
 လက်ရှိတွင် ဗီယက်နမ်နိုင်ငံ၌ ကိုဗစ်-၁၉ ရောဂါ ကူးစက်ခံရသူပေါင်း ၁၉၃၀၄၂၈ ဦး ရှိကြောင်းနှင့် အဆိုပါရောဂါကြောင့် သေဆုံးသူ စုစုပေါင်း ၃၄၇၈၇ ဦးရှိကြောင်း ဗီယက်နမ် ကျန်းမာရေးဝန်ကြီးဌာနက ပြောကြားသည်။ ထို့ပြင် ဗီယက်နမ်နိုင်ငံ၌ လွန်ခဲ့သည့်တစ်ရက်အတွင်း

ကိုဗစ်-၁၉ ရောဂါမှ ပြန်လည်ကျန်းမာလာသဖြင့် ဆေးရုံအသီးသီးမှ ဆင်းခွင့်ရရှိသူပေါင်း ၁၅၉၆၉၆၀ ရှိလာကြောင်း သိရသည်။
 ဗီယက်နမ်နိုင်ငံ၌ နိုင်ငံတစ်ဝန်း ကိုဗစ်-၁၉ ရောဂါ ကာကွယ်ဆေးထိုးနှံမှုအစဉ်အောက်တွင် ကာကွယ်ဆေးအလုံးရေ ၁၆၅ ဒသမ ၄ သန်းခန့် အသုံးပြုပြီးဖြစ်ကြောင်း၊ ယင်းကာကွယ်ဆေးများ အနက် ကိုဗစ်-၁၉ ရောဂါ ကာကွယ်ဆေး ၇၁ ဒသမ ၄ သန်းအား ဒုတိယအကြိမ်ထိုးနှံရာတွင် အသုံးပြုခဲ့ကြောင်းနှင့် ၁၂ ဒသမ ၆ သန်းအား တတိယအကြိမ် အပိုဆောင်းထိုးနှံရာတွင် အသုံးပြုခဲ့ကြောင်း သိရသည်။
 ကိုးကား-ဆင်ဟွာ၊ ဘာသာပြန်-အလင်းသစ်

ရုရှားနိုင်ငံ၌ ကိုဗစ်-၁၉ ရောဂါကူးစက်ခံရသူပေါင်း ၁၀ ဒသမ ၆၈ သန်းကျော် ရှိလာ

မော်စကို ဇန်နဝါရီ ၁၁
 ရုရှားနိုင်ငံ၌ လွန်ခဲ့သည့်တစ်ရက်အတွင်း ကိုဗစ်-၁၉ ရောဂါကူးစက်ခံရသူ ၁၇၅၅၅ ဦး ထပ်မံတွေ့ရှိခြင်းကြောင့် နိုင်ငံတစ်ဝန်း ကိုဗစ်-၁၉ ရောဂါကူးစက်ခံရသူပေါင်း ၁၀၆၈၄၂၀၄ ဦး ရှိလာကြောင်း ရုရှားနိုင်ငံ၏ ကိုဗစ်-၁၉ ရောဂါ စောင့်ကြည့်ရေးနှင့် တုံ့ပြန်ရေးစင်တာ၏ ပြောကြားချက်အရ သိရသည်။
 ရုရှားနိုင်ငံတစ်ဝန်း၌ လွန်ခဲ့သည့်တစ်ရက်အတွင်း ကိုဗစ်-၁၉ ရောဂါကြောင့် သေဆုံးသူ ၇၈၃ ဦး ထပ်မံတွေ့ရှိခဲ့သဖြင့် အဆိုပါရောဂါကြောင့် သေဆုံးသူပေါင်း ၃၁၇၆၈၇ ဦးရှိလာကြောင်း သိရသည်။
 ထို့ပြင် ရုရှားနိုင်ငံ၌ လွန်ခဲ့သည့်တစ်ရက်အတွင်း

ကိုဗစ်-၁၉ ရောဂါမှ ပြန်လည်ကျန်းမာလာသဖြင့် ဆေးရုံအသီးသီးမှ ဆင်းခွင့်ရရှိသူ ၂၅၂၁၆ ဦး ရှိကြောင်းကြောင့် ကိုဗစ်-၁၉ ရောဂါမှ ပြန်လည်ကျန်းမာလာသူ စုစုပေါင်း ၉၇၃၂၀၁၈ ဦး ရှိလာကြောင်း သိရသည်။
 မြို့တော်မော်စကိုသည် ရုရှားနိုင်ငံ၌ ကိုဗစ်-၁၉ ရောဂါ ကူးစက်မှုအများဆုံးဖြစ်ပွားသည့်ဒေသဖြစ်ပြီး လွန်ခဲ့သည့် တစ်ရက်အတွင်း ကိုဗစ်-၁၉ ရောဂါကူးစက်ခံရသူ ၄၆၃၅ ဦး ထပ်မံတွေ့ရှိခဲ့ခြင်းကြောင့် ကိုဗစ်-၁၉ ရောဂါ ကူးစက်ခံရသူပေါင်း ၂၀၆၀၄၅၉ ဦး ရှိလာကြောင်း သိရသည်။
 ကိုးကား-ဆင်ဟွာ၊ ဘာသာပြန်-အလင်းသစ်





ဂျပန်နိုင်ငံက နိုင်ငံခြားသား ဝင်ရောက်မှုတားမြစ်ပိတ်ပင်ခြင်းကာလကို ဖေဖော်ဝါရီလကုန်ပိုင်းအထိ သက်တမ်းတိုးမြှင့်ရန် ဆုံးဖြတ်

တိုကျို ဇန်နဝါရီ ၁၁

ဂျပန်နိုင်ငံအတွင်း နိုင်ငံခြားသားများ ဝင်ရောက်မှုအား တားမြစ်ပိတ်ပင်ခြင်းကာလကို ဖေဖော်ဝါရီလကုန်ပိုင်းအထိ သက်တမ်းတိုးမြှင့်ရန် ဂျပန်နိုင်ငံဝန်ကြီးချုပ် ကိရိုဒါက ဆုံးဖြတ်ခဲ့ကြောင်း ယနေ့ အင်န်အိတ်ချ်ကေ သတင်းတစ်ရပ်အရ သိရသည်။

ယင်းသို့ နိုင်ငံခြားသားများအား နိုင်ငံအတွင်း ဝင်ရောက်မှု ပိတ်ပင်တားမြစ်ခြင်းကာလ ထပ်မံတိုးမြှင့်ခြင်းသည် နိုင်ငံအတွင်း အိုမီခရပ်စ်ဗီဇပြောင်းပိုင်းရပ်စ်ကူးစက်ပျံ့နှံ့မှုကို ကာကွယ်ရန် ရည်ရွယ်၍ ချမှတ်ခဲ့ခြင်းဖြစ်ကြောင်း ဂျပန်ဝန်ကြီးချုပ် ကိရိုဒါက ဇန်နဝါရီ ၁၁ ရက်တွင် ထုတ်ဖော်ပြောကြားခဲ့သည်။

ဂျပန်နိုင်ငံသည် နိုင်ငံခြားသားများ နိုင်ငံအတွင်း ဝင်ရောက်မှု ပိတ်ပင်တားမြစ်ခြင်းကို နိုဝင်ဘာလနှောင်းပိုင်းတွင် စတင် ချမှတ်ခဲ့ခြင်းဖြစ်ကြောင်း သိရသည်။

လက်ရှိတွင် ဂျပန်နိုင်ငံ၌ အိုမီခရပ်စ်ဗီဇပြောင်းပိုင်းရပ်စ်ကူးစက်ပျံ့နှံ့မှုနှင့် ရင်ဆိုင်ကြုံတွေ့နေရခြင်းကြောင့် နိုင်ငံအတွင်း ရှိအသက် ၁၂ နှစ်အောက် ကလေးငယ်များအား မကြာမီကာလအတွင်း ကိုဗစ်-၁၉ ရောဂါကာကွယ်ဆေးထိုးနှံပေးသွားရန် စီစဉ်ကြောင်း ဂျပန်ဝန်ကြီးချုပ် ကိရိုဒါက ဇန်နဝါရီ ၁၁ ရက်တွင် ပြောကြားသည်။

ကိုးကား-အင်န်အိတ်ချ်ကေ၊ ဘာသာပြန်-အလင်းသစ်



အိန္ဒိယနိုင်ငံ၌ တစ်ရက်အတွင်း ကိုဗစ်-၁၉ ရောဂါ ကူးစက်ခံရသူ ၁၆၈၀၆၃ ဦးရှိ

နယူးဒေလီ ဇန်နဝါရီ ၁၁

အိန္ဒိယနိုင်ငံ၌ လွန်ခဲ့သည့် တစ်ရက်အတွင်း ကိုဗစ်-၁၉ ရောဂါ ကူးစက်ခံရသူ ၁၆၈၀၆၃ ဦး ထပ်မံတွေ့ရှိခြင်းကြောင့် လက်ရှိတွင် ကိုဗစ်-၁၉ ရောဂါကူးစက်ခံရသူပေါင်း ၃၅၈၅၇၉၀ ရှိလာကြောင်း အိန္ဒိယကျန်းမာရေးဝန်ကြီးဌာန၏ နောက်ဆုံး ထုတ်ပြန်သည့် အချက်အလက်များအရ သိရသည်။

အိန္ဒိယနိုင်ငံ၌ ယင်းသို့ နေ့စဉ် ကိုဗစ်-၁၉ ရောဂါကူးစက် ခံရသူ တစ်သိန်းကျော်ရှိခဲ့သည်မှာ သုံးရက်ဆက်တိုက်ရှိသွားပြီ ဖြစ်ကြောင်းလည်း သိရသည်။ ထို့ပြင် အိန္ဒိယနိုင်ငံ၌ လွန်ခဲ့သည့် တစ်ရက်အတွင်း ကိုဗစ်-၁၉ ရောဂါကြောင့် သေဆုံးသူ ၂၇၇ ဦး ထပ်တိုးလာခြင်းကြောင့် အဆိုပါရောဂါကြောင့် သေဆုံးသူ ပေါင်း ၄၈၄၂၃ ဦးရှိလာကြောင်း သိရသည်။ အိန္ဒိယနိုင်ငံ၌ လက်ရှိတွင် ကိုဗစ်-၁၉ ရောဂါပိုးတွေ့ရှိဆဲလူနာပေါင်း ၈၂၁၄၄၆

ဦးရှိကြောင်း အိန္ဒိယကျန်းမာရေးဝန်ကြီးဌာနက ပြောကြားသည်။

အိန္ဒိယနိုင်ငံ၌ လွန်ခဲ့သည့် တစ်ရက်အတွင်း ကိုဗစ်-၁၉ ရောဂါမှ ပြန်လည်ကျန်းမာလာသူပေါင်း ဆေးရုံအသီးသီးမှ ဆင်းခွင့်ရရှိသူ ၆၉၉၅၉ ဦးရှိခြင်းကြောင့် ကိုဗစ်-၁၉ ရောဂါမှ ပြန်လည်ကျန်းမာလာသူပေါင်း ၃၄၅၇၀၃၁ ဦးရှိလာကြောင်း အိန္ဒိယကျန်းမာရေးဝန်ကြီးဌာနက ပြောကြားသည်။

အိန္ဒိယနိုင်ငံ၌ ကိုဗစ်-၁၉ ရောဂါကူးစက်မှုများရှိနေသည့် အပြင် အိုမီခရပ်စ်ဗီဇပြောင်းပိုင်းရပ်စ်ကူးစက်ခံရသူပေါင်း ၄၄၆၁ ဦးရှိလာကြောင်းနှင့် လက်ရှိတွင် အိုမီခရပ်စ်ဗီဇပြောင်းပိုင်းရပ်စ် ကူးစက်မှုမှ ပြန်လည်ကျန်းမာလာသူပေါင်း ဆေးရုံများမှ ဆင်းခွင့် ရရှိသူပေါင်း ၁၇၁၁ ဦးရှိလာကြောင်း အိန္ဒိယကျန်းမာရေးဝန်ကြီး ဌာနက ပြောကြားသည်။

ကိုးကား-ဆင်ဟွာ၊ ဘာသာပြန်-အလင်းသစ်



တူရကီနိုင်ငံ၌ တစ်ရက်အတွင်း ကိုဗစ်-၁၉ ရောဂါ ကူးစက်ခံရသူ ၆၅၂၃၆ ဦး ထပ်မံတွေ့ရှိ

အန်ကာရာ ဇန်နဝါရီ ၁၁

တူရကီနိုင်ငံ၌ လွန်ခဲ့သည့်တစ်ရက်အတွင်း ကိုဗစ်-၁၉ ရောဂါကူးစက်ခံရသူ ၆၅၂၃၆ ဦး ထပ်မံတွေ့ရှိခြင်းကြောင့် နိုင်ငံတစ်ဝန်း အဆိုပါရောဂါကူးစက်ခံရသူ ပေါင်း ၁၀၀၄၃၆၈ ဦးရှိလာကြောင်း တူရကီကျန်းမာရေးဝန်ကြီးဌာနက ပြောကြား သည်။

တူရကီနိုင်ငံ၌ ကိုဗစ်-၁၉ ရောဂါကြောင့် သေဆုံးသူ ၁၄၁ ဦး ထပ်တိုးလာ ခြင်းကြောင့် အဆိုပါရောဂါကြောင့် သေဆုံးသူပေါင်း ၈၃၈၄၃ ဦးရှိလာကြောင်းနှင့် လွန်ခဲ့သည့်တစ်ရက်အတွင်း ကိုဗစ်-၁၉ ရောဂါမှ ပြန်လည်ကျန်းမာလာသူ ၃၈၂၄၂ ဦးရှိကြောင်း တူရကီကျန်းမာရေးဝန်ကြီးဌာနက ပြောကြားသည်။

တူရကီနိုင်ငံသည် တရုတ်နိုင်ငံထုတ် Sinovac ကိုဗစ်-၁၉ ရောဂါကာကွယ် ဆေးကို နိုင်ငံအတွင်း အရေးပေါ်အသုံးပြုရန် တူရကီကျန်းမာရေးအာဏာပိုင်များ က အတည်ပြုပေးခဲ့ပြီးနောက် နိုင်ငံတစ်ဝန်း ကိုဗစ်-၁၉ ရောဂါကာကွယ်ဆေး ထိုးနှံမှုအစီအစဉ်ကို ၂၀၂၁ ခုနှစ် ဇန်နဝါရီ ၁၄ ရက်တွင် စတင်ခဲ့ခြင်းဖြစ်သည်။

လက်ရှိတွင် တူရကီနိုင်ငံ၌ နိုင်ငံသား ၅၇ ဒသမ ၁၃ သန်းကျော်သည် ကိုဗစ်-၁၉ ရောဂါကာကွယ်ဆေးတစ်ကြိမ် ထိုးနှံမှုခံယူပြီးဖြစ်ကြောင်း၊ ၅၁ ဒသမ ၉၃ သန်းသည် ကာကွယ်ဆေးနှစ်ကြိမ်ထိုးနှံမှုခံယူပြီးဖြစ်ကြောင်းနှင့် တတိယ အကြိမ် အပိုဆောင်းထိုးနှံပေးသည့် ကိုဗစ်-၁၉ ရောဂါကာကွယ်ဆေးများ အပါအဝင် ကိုဗစ်-၁၉ ရောဂါကာကွယ်ဆေးအလုံးရေစုစုပေါင်း ၁၃၆ ဒသမ ၈၉ သန်းကျော် အသုံးပြုပြီးဖြစ်ကြောင်း သိရသည်။

ကိုးကား-ဆင်ဟွာ၊ ဘာသာပြန်-အလင်းသစ်



စပိန်နိုင်ငံ၌ ကိုဗစ်-၁၉ ရောဂါကြောင့် သေဆုံးသူ ကိုးသောင်းကျော် ရှိလာ

မက်ဒရစ် ဇန်နဝါရီ ၁၁

စပိန်နိုင်ငံ၌ ကိုဗစ်-၁၉ ရောဂါကြောင့် သေဆုံးသူပေါင်း ကိုးသောင်းကျော် ရှိလာ ကြောင်း စပိန်နိုင်ငံ ကျန်းမာရေးဝန်ကြီး ဌာနက ဇန်နဝါရီ ၁၁ ရက်တွင် ပြောကြား သည်။

စပိန်နိုင်ငံ ကျန်းမာရေးဝန်ကြီးဌာန၏ ပြောကြားချက်အရ လွန်ခဲ့သည့် တစ်ရက်

အတွင်း ကိုဗစ်-၁၉ ရောဂါကြောင့် သေဆုံးသူ ၂၀၂ ဦး ထပ်မံတွေ့ရှိခြင်းကြောင့် နိုင်ငံအတွင်း ကိုဗစ်-၁၉ ရောဂါစတင် ဖြစ်ပွားသည့်နောက်ပိုင်း အဆိုပါရောဂါ ဖြင့် သေဆုံးသူပေါင်း ၉၀၁၃၆ ဦးရှိလာ ကြောင်း သိရသည်။

ထို့ပြင် စပိန်နိုင်ငံ၌ လွန်ခဲ့သည့်သုံးရက် အတွင်း ကိုဗစ်-၁၉ ရောဂါကူးစက်ခံရသူ

၂၉၂၃၉၄ ဦးရှိခြင်းကြောင့် နိုင်ငံအတွင်း ကိုဗစ်-၁၉ ရောဂါကူးစက်ခံရသူပေါင်း ၇၄၅၇၃၀၀ ရှိလာကြောင်း သိရသည်။

စပိန်နိုင်ငံ၌ အသက်ငါးနှစ်မှ ၁၆ နှစ် အကြား အသက်အရွယ်ရှိသူ ကလေးငယ် ၃၃၅၀၀၀ အနက် ၃၂ ဒသမ ၁ ရာခိုင်နှုန်း သည် ကိုဗစ်-၁၉ ရောဂါကာကွယ်ဆေး ထိုးနှံပြီးဖြစ်ကြောင်း စပိန်ကျန်းမာရေး ဝန်ကြီးဌာနက သတင်းထုတ်ပြန်ခဲ့သည်။ စပိန်နိုင်ငံအစိုးရသည် ကိုဗစ်-၁၉ ရောဂါကူးစက်မှုကို လျှော့ချနိုင်ရန် အတွက် Pfizer ကိုဗစ်-၁၉ ရောဂါ ကာကွယ်ဆေး အလုံးရေ ၃၄၄၀၀၀ ကို ထပ်မံဝယ်ယူရန် စီစဉ်လျက်ရှိကြောင်း စပိန်ဝန်ကြီးချုပ် ပက်ဒရိုဆန်းချက်ဇ်က ဇန်နဝါရီ ၁၀ ရက်တွင် ဒေသဆိုင်ရာမီဒီယာ များအား ပြောကြားခဲ့သည်။

ကိုးကား-ဆင်ဟွာ ဘာသာပြန်-အလင်းသစ်



အစ္စရေးနိုင်ငံ၌ ကိုဗစ်-၁၉ ရောဂါကူးစက်ခံရသူ ၃၇၈၈၇ ဦးဖြင့် နေ့စဉ် ကိုဗစ်-၁၉ ရောဂါကူးစက်ခံရသူစံချိန်တင်ဖြစ်ပွား

ဂျေရုဆလင် ဇန်နဝါရီ ၁၁

အစ္စရေးနိုင်ငံ၌ ဇန်နဝါရီ ၁၁ ရက်တွင် ကိုဗစ်-၁၉ ရောဂါ ကူးစက်ခံရသူ ၃၇၈၈၇ ဦး ထပ်မံတွေ့ရှိသဖြင့် နေ့စဉ် ကိုဗစ်- ၁၉ ရောဂါကူးစက်ခံရသူစံချိန်တင်ဖြစ်ပွားခဲ့ကြောင်း အစ္စရေး ကျန်းမာရေးဝန်ကြီးဌာနက ပြောကြားသည်။

အစ္စရေးနိုင်ငံ၌ ဇန်နဝါရီ ၁၀ ရက်တွင် ကိုဗစ်-၁၉ ရောဂါ ကူးစက်ခံရသူ ၂၁၅၁၄ ဦးသာရှိခဲ့ခြင်းကြောင့် ဇန်နဝါရီ ၁၁ ရက်

တွင် နေ့စဉ် ကိုဗစ်-၁၉ ရောဂါကူးစက်ခံရသူစံချိန်တင်ခဲ့ခြင်း ဖြစ်ပြီး အဆိုပါရောဂါကူးစက်ခံရသူပေါင်း ၁၅၇၆၇၈၀ ရှိလာ ကြောင်း အစ္စရေးကျန်းမာရေးဝန်ကြီးဌာနက ပြောကြားသည်။ လက်ရှိတွင် အစ္စရေးနိုင်ငံ၌ ကိုဗစ်-၁၉ ရောဂါကြောင့် သေဆုံးသူပေါင်း ၈၂၇၁ ဦး၊ ကိုဗစ်-၁၉ ရောဂါပိုးတွေ့ရှိဆဲ လူနာစုစုပေါင်း ၁၈၅၇၅၃ ဦးရှိကြောင်း သိရသည်။

ကိုးကား-ဆင်ဟွာ၊ ဘာသာပြန်-အလင်းသစ်

ကမ္ဘာတစ်ဝန်း ကိုဗစ်-၁၉ ရောဂါဆိုင်ရာ နောက်ဆုံးအခြေအနေ

ပိုင်းရပ်စ်ပိုးကူးစက်ခံရသူ	၃၁၁၃၇၈၈၂	ဦး
သေဆုံးသူ	၅၅၁၅၀၃၁	ဦး
ပြန်လည်ကျန်းမာလာသူ	၂၆၀၈၆၂၆၆	ဦး

မန္တလေးမြို့တွင် ကွမ်းရွက်ရောင်းပြီး နေရပ်သို့ပြန်လာသည့် ရိုးသားစွာ လုပ်ကိုင်စားသောက်သူ ဒေသခံများကို PDF အမည်ခံအကြမ်းဖက်သမားများက လမ်းခုလတ်တွင် သေနတ်ဖြင့် ပစ်ခတ်သတ်ဖြတ်၍ ငွေကျပ်သိန်း ၁၀၀ ခန့် ယူဆောင်ထွက်ပြေး

နေပြည်တော် ဇန်နဝါရီ ၁၁ စစ်ကိုင်း တိုင်းဒေသကြီး ဝက်လက်မြို့ ပြည်သူ့ဆေးရုံသို့ ဇန်နဝါရီ ၁၀ ရက်တွင် မိုင်းစထိမှန် ဒဏ်ရာများဖြင့် သေဆုံးနေသည့် အမျိုးသားအလောင်း တစ်လောင်း ရောက်ရှိနေကြောင်း သတင်းအရ နယ်မြေခံရတပ်ဖွဲ့မှ တာဝန်ရှိသူ များက သွားရောက်စစ်ဆေးရာ အရာတော်မြို့နယ် ငွေတွင်း ကျေးရွာနေသူ ကွမ်းခြံစိုက်ပျိုး ရေးလုပ်ငန်း လုပ်ကိုင်သည့် စည်သူအောင် (ဘ)ဦးဆန်းညွန့်ဦး ဖြစ်ကြောင်း သိရှိရသည်။

ဖြစ်စဉ်နှင့် ပတ်သက်၍ စစ်ဆေး မေးမြန်းချက်များအရ ဇန်နဝါရီ ၁၀ ရက် နံနက်ပိုင်းတွင် အရာတော်မြို့နယ် ငွေတွင်း ကျေးရွာနေ ဦးလွမ်းမိုး(ဘ) ဦးရွှေသိန်း အပါအဝင် အမျိုးသား ငါးဦး၊ အမျိုးသမီး တစ်ဦးတို့သည် အာကာမင်း (ဘ) ဦးဇော်လွင် မောင်းနှင်သည့် Light Truck အမျိုးအစား အဖြူရောင် မော်တော်ယာဉ်ဖြင့် မန္တလေးမြို့သို့ ကွမ်းရွက်ခြင်းများ သွားရောက် ရောင်းချခဲ့ကြောင်း၊ ထိုသို့ ရောင်းချပြီး နေရပ်သို့ပြန်လာစဉ် ညနေ ၅ နာရီခွဲခန့်တွင် ဝက်လက် မြို့နယ် ရွှေပန်းကုံးကျေးရွာနှင့် သမရိုးကျေးရွာကြားရှိ ဒေသ



မန္တလေးမြို့တွင် ကွမ်းရွက်ရောင်းပြီး နေရပ်သို့ပြန်လာသည့် ရိုးသားစွာလုပ်ကိုင်စားသောက်သူ ဒေသခံများအား PDF အမည်ခံအကြမ်းဖက်သမားများက လမ်းခုလတ်တွင် သေနတ်ဖြင့် ပစ်ခတ်သတ်ဖြတ်၍ ငွေကျပ်သိန်း ၁၀၀ ခန့် ယူဆောင်ထွက်ပြေးသည့် ဖြစ်စဉ်နေရာပြပုံ။

ဖြစ်စဉ်ဖြစ်ပွားခဲ့ကြောင်း သတင်း များကြားသိရသဖြင့် ယာဉ်ပေါ် တွင် လိုက်ပါသွားသည့် စည်သူ အောင်၏ မိခင်ဖြစ်သူ ဒေါ်နွယ် သည် ရွှေပန်းကုံးကျေးရွာ လူမှု ကူညီရေးအသင်းမှ မော်တော်

ကို ဝက်လက်ပြည်သူ့ဆေးရုံသို့ ပို့ဆောင်ရန် ခေါ်ဆောင်လာစဉ် လမ်းခုလတ်၌ ရရှိဒဏ်ရာများဖြင့် သေဆုံးသွားခဲ့ကြောင်း။ ယာဉ်မောင်းဖြစ်သူ အာကာ မင်းသည် ဝဲဘက်လက်မောင်းနှင့်

ဖြစ်စဉ်တွင် သေဆုံးခဲ့ရသူ များနှင့်ပတ်သက်၍ သေမှု သေခင်း ဖွင့်လှစ်ဆောင်ရွက်သွား မည်ဖြစ်ပြီး အကြမ်းဖက်လုပ်ရပ် များ လုပ်ဆောင်ခဲ့သူများနှင့် ပါဝင် ပတ်သက်သူများကို ဥပဒေနှင့် အညီ အရေးယူနိုင်ရေးအတွက် လိုအပ်သည့် စုံစမ်းစစ်ဆေးမှုများ ကို လုပ်ထုံးလုပ်နည်းနှင့်အညီ ဆက်လက် ဆောင်ရွက်လျက်ရှိ သည်။

PDF အမည်ခံ အကြမ်းဖက် သမားများအနေဖြင့် နိုင်ငံတော် တည်ငြိမ် အေးချမ်းရေးကို ပျက်ပြားစေရန် ရည်ရွယ်၍ အဖျက်အမှောင့် လုပ်ငန်းမျိုးစုံ ကို လုပ်ဆောင်လျက်ရှိသည့်အပြင် ပြည်သူလူထု၏ အသက်အိုးအိမ်၊ စည်းစိမ်တို့ကို ပျက်စီးစေရန် အတွက်လည်း မိုင်းထောင် ဖောက်ခွဲခြင်း၊ မြိမ်းခြောက် လှယက်သတ်ဖြတ်ခြင်း၊ မီးရှို့ ဖျက်ဆီးခြင်းများ လုပ်ဆောင် နေမှုအပေါ် ပြည်သူလူထုတစ်ရပ် လုံးအနေဖြင့် ပူးပေါင်းကာကွယ် သွားကြပါရန်နှင့် အကြမ်းဖက် သမားများ၏ လုပ်ရားမှုသတင်း များရရှိပါက သက်ဆိုင်ရာသို့ လျှို့ဝှက်စွာ ဆက်သွယ်သတင်း ပေးပို့၍ အကြမ်းဖက်သမားများ ရပ်တည်နိုင်မှု မရှိသည်အထိ ဝိုင်းဝန်း ပူးပေါင်းဆောင်ရွက် သွားကြပါရန် မေတ္တာရပ်ခံ သတင်း ထုတ်ပြန်ထားကြောင်း သိရသည်။



မန္တလေးမြို့တွင် ကွမ်းရွက်ရောင်းပြီး နေရပ်သို့ပြန်လာသည့် ရိုးသားစွာလုပ်ကိုင်စားသောက်သူ ဒေသခံများအား PDF အမည်ခံအကြမ်းဖက်သမားများက လမ်းခုလတ်တွင် သေနတ်ဖြင့် ပစ်ခတ်သတ်ဖြတ်၍ ငွေကျပ်သိန်း ၁၀၀ ခန့် ယူဆောင်ထွက်ပြေးသည့် ဖြစ်စဉ်ဖြစ်ပွားရာနေရာကို တွေ့မြင်ရစဉ်။

အခေါ် တစ်ဝက်မန်ကျည်းပင် တံတားသို့အရောက်၌ PDF အမည်ခံ အကြမ်းဖက်သမားများ က ဒေသန္တရလုပ် ဆွဲမိုင်းဖြင့် မိုင်းဆွဲတိုက်ခိုက်ပြီး ယာဉ် ရပ်တန့်စေခဲ့ကြောင်း၊ ထို့နောက် ယာဉ်ပေါ်ပါ ကျေးရွာသူ ကျေးရွာ သားများကို ယာဉ်ပေါ်မှ ဆင်းခိုင်းကာ သေနတ်ဖြင့် ပစ်ခတ်ခဲ့ပြီး ကွမ်းရောင်းရငွေကျပ် သိန်း ၁၀၀ ခန့်အား ယူဆောင်၍ ထွက်ခွာသွားခဲ့ကြောင်း၊ ထိုသို့

ယာဉ်ဖြင့် ဖြစ်စဉ်နေရာသို့ သွားရောက်ခဲ့ရာ စည်သူအောင် အား သေနတ်ဒဏ်ရာများဖြင့် လဲကျနေသည်ကို တွေ့ရှိရပြီး အနီးဝန်းကျင်တွင် ယာဉ် ပေါ်လိုက်ပါလာသော အမျိုးသား လေးဦး၊ အမျိုးသမီး တစ်ဦး ပေါင်း ငါးဦးတို့ သေဆုံးလျက်တွေ့ရှိ ရကာ Light Truck မော်တော် ယာဉ်နှင့် ယာဉ်မောင်းဖြစ်သူ အာကာမင်းကို တွေ့ရှိရခြင်း မရှိကြောင်းနှင့် စည်သူအောင်

လက်ဖျံတို့တွင် သေနတ်ထိမှန် ဒဏ်ရာများဖြင့် ည ၇ နာရီခွဲခန့် တွင် အရာတော်မြို့ ပြည်သူ့ဆေးရုံ သို့ ရောက်ရှိလာခဲ့ပြီး ၎င်း၏ ပြောပြချက်အရ PDF အမည်ခံ အကြမ်းဖက်သမားများ ထွက်ခွာ သွားချိန်တွင် မော်တော်ယာဉ်ဖြင့် မောင်းနှင် ထွက်ပြေးခဲ့ကြောင်းနှင့် အရာတော်မြို့ ကူးတို့ကိုင်း ကျေးရွာမှတစ်ဆင့် ဆေးရုံသို့ ရောက်ရှိ ဆေးကုသမှုခံယူခဲ့ခြင်း ဖြစ်ကြောင်း သိရှိရသည်။

သတင်းစဉ်

မြန်မာ့အသံနှင့်ရုပ်မြင်သံကြား

၂၂-၁-၂၀၂၂ ၅:၅၀ PM

MRTV

၀၆:၀၀	သတ္တသတ်ရတနာသုတ်တော်စဉ်သုတ် အမွှာရယ်တင်းဝရီတီတရားတော်	၁၇:၁၀	ခေတ်အလိုက်ကြေးမြိုင်
၀၇:၀၀	နံနက်ခင်းသတင်း	၁၇:၃၅	MRTV Travelogue
၀၇:၃၅	ယဉ်ကျေးမှုအမွေအနှစ်	၁၈:၀၀	ပြည်တွင်းသတင်း
၀၈:၃၅	ပြန်ပေါင်ပိုင်စံပြုစောင့်ရှောက်မှုပြည်ပ (အပိုင်း-၇)	၁၈:၃၅	သံစဉ်မြောက်မြောက်စွာ
၀၉:၃၅	စိုက်ပျိုးရေးအမွေ	၁၉:၁၀	ပြိုင်ပြေးစာတတ်လေ့
၁၀:၀၀	သတင်းထဲကသတင်း		'ဘဝ၏ဒါးဒါးအချစ်ချစ်'
၁၀:၃၅	ပွဲပြိုင်သပြေစာတတ်လေ့		(အပိုင်း-၂၂)
၁၁:၃၅	အေးတက်တင်တင်သီတင်းခွက်နှင့် ကျွန်းအေး	၂၀:၀၀	ပြည်တွင်းသတင်း
၁၂:၃၀	MRTV National News	၂၀:၃၀	ပြိုင်ပြေးစာတတ်လေ့
၁၃:၀၀	မိမိရလျှင်ဆောင်ရွက်ပေးသော ပြည်သူ့ထုတ်ဖော်ရေး (ပွဲစဉ်-၁)		နိလေသအခြေအနေ
၁၆:၃၅	အသိပညာနှင့်အမွေအနှစ်	၂၁:၃၀	ပြိုင်ပြေးစာတတ်လေ့

သြဇာန် ဥပဒေနှင့် အကြမ်းဖက်ခြင်း (LIVE) စာမျက်နှာ

MRTV Online www.mrtv.gov.mm
L.mrtvnews
twitter.com/mrtvwebportal

mitv

07:01	Kyau Nawt Htar Nay Bagan Pyay (Ye Htkie)
07:07	Myanmar Childhood Games (Episode-1)
07:16	The Firefighter
07:26	Discovering Tribes: Yin Net Tribe - Their Life and Customs
07:54	Paper Flower
08:01	Myanmar Orchestra: A Blend of Arts!
08:14	Natural Lake: Fish Breeding Business
08:27	Ecotourism: Shameka Taw Ya Monastery and Dolphin Community Lodge
08:36	Kyauk Se Elephant Dance
09:01	News
09:26	Global Partnership for Brighter Future: Malawi Pavilion at Expo 2020 Dubai
09:3	Making a Living as Horticulturist
10:24	Mobile House

MRTV

၀၆:၀၀	မင်္ဂလာဒုံ (၁၆:၀၀ မှ ၀၇:၀၀)	ရိုင်း (၁၇:၀၀ မှ ၁၇:၀၀)
မင်္ဂလာဒုံတိုင်းရင်းစားနယ်ရပ်	မင်္ဂလာဒုံတိုင်းရင်းစားနယ်ရပ်	မင်္ဂလာဒုံတိုင်းရင်းစားနယ်ရပ်
၁၇:၀၀	အင်းစိန် (၁၈:၀၀ မှ ၁၉:၀၀)	ပုသိမ် (၁၉:၀၀ မှ ၁၉:၀၀)
အင်းစိန်တိုင်းရင်းစားနယ်ရပ်	အင်းစိန်တိုင်းရင်းစားနယ်ရပ်	ပုသိမ်တိုင်းရင်းစားနယ်ရပ်
၁၉:၀၀	ပုသိမ် (၁၉:၀၀ မှ ၁၉:၀၀)	မန္တလေး (၁၉:၀၀ မှ ၁၉:၀၀)
ပုသိမ်တိုင်းရင်းစားနယ်ရပ်	ပုသိမ်တိုင်းရင်းစားနယ်ရပ်	မန္တလေးတိုင်းရင်းစားနယ်ရပ်
၁၉:၀၀	မန္တလေး (၁၉:၀၀ မှ ၁၉:၀၀)	မန္တလေး (၁၉:၀၀ မှ ၁၉:၀၀)
မန္တလေးတိုင်းရင်းစားနယ်ရပ်	မန္တလေးတိုင်းရင်းစားနယ်ရပ်	မန္တလေးတိုင်းရင်းစားနယ်ရပ်

MRTV

၀၉:၀၀	အစဉ်အလာ	၀၆:၀၀	အစဉ်
၀၉:၃၀	ဥပဒေနှင့်အကြမ်းဖက်ခြင်း	၀၆:၃၀	အကြမ်းဖက်ခြင်း
၁၀:၀၀	ပြည်ထောင်စုငွေကြေးကွပ်ကဲရေး	၀၇:၀၀	Sports News
၁၀:၃၀	ဥပဒေနှင့်အကြမ်းဖက်ခြင်း	၀၇:၃၀	Soccer View/ Weekly Sports Info
၁၁:၀၀	ဥပဒေနှင့်အကြမ်းဖက်ခြင်း	၀၇:၄၅	အားကစားသတင်း
၁၁:၃၀	ဥပဒေနှင့်အကြမ်းဖက်ခြင်း	၀၈:၀၀	ပြိုင်ပြေးစာတတ်လေ့
၁၂:၃၀	အထူးအခြေ (အပိုင်း-၂)	၂၀:၀၀	ပြည်တွင်းသတင်း

MRTV Myanmar Channel
Education Channel

ကယားပြည်နယ် ဖရူဆိုမြို့နယ် မိုဆိုကျေးရွာအနီး အကြမ်းဖက်သမားများ ဖမ်းဆီးရမိခဲ့မှုဖြစ်စဉ်နှင့်ပတ်သက်၍ သတင်းထုတ်ပြန်ချက်

နေပြည်တော် ဇန်နဝါရီ ၁၁

ကယားပြည်နယ် လွိုင်ကော်မြို့လေဆိပ်သို့ မြန်မာ့အမျိုးသား လေကြောင်းလိုင်းမှ ခရီးသည်တင်လေယာဉ်တစ်စင်း ၂၀၂၁ ခုနှစ် ဒီဇင်ဘာလ ၂၄ ရက် နံနက်ပိုင်းက ဆင်းသက်ရောက်ရှိစဉ် KNPP အဖွဲ့နှင့် PDF အမည်ခံအကြမ်းဖက်သမားများ ပါဝင်သော ပူးပေါင်းအဖွဲ့က လူနေရပ်ကွက်များအတွင်း မော်တော်ယာဉ်များဖြင့် ရုတ်တရက်ရောက်ရှိလာပြီး ပြည်သူလူထုအား အကာအကွယ်ရယူကာ ၁၀၇ မမ ရှေ့တိုက်ခံများဖြင့် နှောင့်ယှက်ပစ်ခတ်၍ ထွက်ပြေးသွား သည့်ဖြစ်စဉ် ဖြစ်ပွားခဲ့သည်။

ဖြစ်စဉ်ဖြစ်ပွားလျှင်ဖြစ်ပွားချင်း လာရောက်နှောင့်ယှက်ပစ်ခတ် ခဲ့သူများအား ဖမ်းဆီးရမိရေးအတွက် လုံခြုံရေးတပ်ဖွဲ့ဝင်များအနေ ဖြင့် ကယားပြည်နယ်အတွင်းရှိ ၎င်းတို့ ထွက်ပြေးနိုင်မည့်လမ်းကြောင်း များအား ပိတ်ဆို့စစ်ဆေးခြင်းများ ဆောင်ရွက်ခဲ့သည်။ ထိုသို့ စစ်ဆေး ဆောင်ရွက်လျက်ရှိစဉ် ဖရူဆိုမြို့နယ် မိုဆိုကျေးရွာအနီး လုံခြုံရေး ဆောင်ရွက်နေသည့် တပ်ဖွဲ့ဝင်များသည် ကျိုင်ငံရွာဟောင်းဘက်မှ မိုဆိုကျေးရွာဘက်သို့ မောင်းနှင်လာသည့် မော်တော်ယာဉ် ခုနစ်စီးကို တွေ့ရှိသဖြင့် လုံခြုံရေးအရစစ်ဆေးမှုခံယူနိုင်ရေး ရပ်တန့်စေခဲ့ရာ ရပ်တန့်မှုမရှိဘဲ မော်တော်ယာဉ်များပေါ်မှ လုံခြုံရေးတပ်ဖွဲ့ဝင်များအား လက်နက်ငယ်များဖြင့် ပစ်ခတ်၍ မောင်းနှင်ထွက်ပြေးသွားခဲ့သည်။ ထိုသို့ မောင်းနှင်ထွက်ပြေးသွားစဉ် မိုဆိုကျေးရွာအနီးရှိ တောင်ကုန်း များတွင် အသင့်စောင့်ဆိုင်းနေသည့် အကြမ်းဖက်သမားများကလည်း လက်နက်ကြီး၊ လက်နက်ငယ်များဖြင့် ထပ်မံပစ်ခတ်တိုက်ခိုက်ခဲ့သဖြင့် လုံခြုံရေးတပ်ဖွဲ့ဝင်များက ပြန်လည်ပစ်ခတ်ခဲ့ရကြောင်း၊ ဖြစ်စဉ်တွင် KNPP အဖွဲ့နှင့် PDF အမည်ခံ အကြမ်းဖက်သမားများနှင့် အကြမ်းဖက် သင်တန်းတက်ရောက်ရန် ပါဝင်လာသည့် လူသစ်အချို့တို့အား လက်နက်ခဲယမ်းများ၊ ဆက်စပ်ပစ္စည်းများနှင့်အတူ အသေဖမ်းဆီး ရမိခဲ့ကြောင်းနှင့် မီးလောင်လွယ်သည့် စက်သုံးဆီများဖြစ်သည့် ဓာတ်ဆီ၊ ဒီဇယ်ဆီနှင့် အကြမ်းဖက်အဖွဲ့များ ကျေးရွာများမှ အဓမ္မ ကောက်ခံရယူသွားခဲ့သည့် စားသောက်ကုန်ပစ္စည်းများ တင်ဆောင် ထားသည့် မော်တော်ယာဉ် ခုနစ်စီးမှာလည်း မီးလောင်ပျက်စီးခဲ့သည်။

အထင်အမြင်လွဲမှားမှုများဖြစ်ပေါ်

အဆိုပါ ဖြစ်စဉ်နှင့်ပတ်သက်၍ အဖွဲ့အစည်းအချို့နှင့် အကြမ်းဖက်မှုကို အားပေးအားမြှောက်သည့် မီဒီယာများနှင့် လူပုဂ္ဂိုလ် အချို့တို့က လူမှုကွန်ရက်စာမျက်နှာများတွင် တပ်မတော်နှင့် ဒေသခံ နယ်ခြားစောင့်တပ်ဖွဲ့ဝင်တို့အကြား အထင်အမြင်လွဲမှားမှုများဖြစ်ပေါ် လာအောင် မဟုတ်မမှန်သတင်းများ လှုံ့ဆော်ထုတ်လွှင့်ရေးသား ဖော်ပြလျက်ရှိသဖြင့် အရှေ့ပိုင်းတိုင်းစစ်ဌာနချုပ် တိုင်းမှူး၊ ပြည်သူ့စစ် နှင့် နယ်ခြားတပ်များ ညွှန်ကြားရေးမှူးနှင့် အဖွဲ့ဝင်များက ဒေသခံ နယ်ခြားစောင့်တပ်မှ တာဝန်ရှိသူများနှင့် ဖြစ်စဉ်မှန်ပေါ်ပေါက်ရေး စိစစ်ဆောင်ရွက်ခဲ့သည်။

ထိုသို့စစ်ဆေးဆောင်ရွက်ခဲ့ရာ ယင်းနေ့တွင် မိုဆိုကျေးရွာအနီး လုံခြုံရေးတပ်ဖွဲ့ဝင်များက စစ်ဆေးဆောင်ရွက်လျက်ရှိစဉ် တရားမဝင် ဖောက်လုပ်ထားသော ဒီဇယ်ဆီ-ကျိုင်ငံရွာဟောင်း-ဒေါက်ကယားခူ- မိုဆို မြေသားလမ်းအတိုင်း မောင်းနှင်လာသည့် မသင်္ကာဖွယ် မော်တော်ယာဉ် ခုနစ်စီးအား တွေ့ရှိရသဖြင့် စစ်ဆေးနိုင်ရန် ရပ်တန့်စေခဲ့ ကြောင်း၊ မော်တော်ယာဉ်များမှာ ရပ်တန့်ခြင်းမရှိဘဲ မော်တော်ယာဉ် များပေါ်မှ အသင့်ပါလာသော လက်နက်ငယ်များဖြင့် ပစ်ခတ်သဖြင့်

လုံခြုံရေးတပ်ဖွဲ့များကလည်း ပြန်လည်ပစ်ခတ်စဉ် မိုဆိုကျေးရွာအနီး တောင်ကုန်းများပေါ်၌ အသင့်စောင့်ဆိုင်းနေသည့် အကြမ်းဖက်အဖွဲ့ များက လက်နက်ကြီး၊ လက်နက်ငယ်များဖြင့် ပစ်ခတ်တိုက်ခိုက်လာ ခဲ့သဖြင့် အပြန်အလှန်ပစ်ခတ်မှု ဖြစ်ပွားခဲ့ကြောင်း၊ ထိုသို့ အပြန်အလှန် ပစ်ခတ်မှုကြောင့် နှစ်ဖက်တပ်ဖွဲ့အကြား ရောက်ရှိခဲ့သည့် မော်တော် ယာဉ် ခုနစ်စီးမှာ လက်နက်ကြီး၊ လက်နက်ငယ်ကျည်နှင့် ဗုံးသီးများ ထိမှန်၍ ရှေ့ဆုံးမော်တော်ယာဉ်များ၌ တင်ဆောင်လာသော စက်သုံး ဆီများ ပေါက်ကွဲမီးလောင်ခဲ့ကြောင်း၊ မီးလောင်နေသည့် ကားမှ တစ်ဆင့် ကျန်မော်တော်ယာဉ်များအား လျင်မြန်စွာမီးကူးစက်ခဲ့မှုပေါ် လုံခြုံရေးတပ်ဖွဲ့ဝင်များက ပစ်ခတ်မှုကြားမှ အတတ်နိုင်ဆုံး ယာဉ်ပေါ် လိုက်ပါသူများအား ကယ်ထုတ်ရန် ကြိုးပမ်းသော်လည်း မီးလောင်မှု အရှိန်နှင့် တစ်ဖက်၏ပစ်ခတ်မှုများကြောင့် ကယ်တင်နိုင်မှုမရှိကြောင်း၊ လုံခြုံရေးတပ်ဖွဲ့ဝင်များက မီးငြိမ်းသတ်နိုင်ရေး နီးစပ်ရာမြို့အတွင်းရှိ မီးသတ်တပ်ဖွဲ့များမှ မီးသတ်ယာဉ်များကို အကူအညီတောင်းခံ သော်လည်း အကြမ်းဖက်သမားများ၏ အဖျက်အမှောင့်လုပ်ရပ်များ ကြောင့် မီးသတ်ယာဉ်များပျက်စီးခြင်းနှင့် CDM လှုပ်ရှားမှုများကြောင့် မီးသတ်တပ်ဖွဲ့ဝင်များ အင်အားလျော့နည်းခြင်းတို့ကြောင့် လာရောက် မီးငြိမ်းသတ်နိုင်ခဲ့ခြင်းမရှိခဲ့ကြောင်း သိရှိရသည်။

အကူအညီတောင်းခံ

ဒီဇော့ဆိုမြို့မှ မိုဆိုကျေးရွာသို့ အများပြည်သူများ သွားလာ အသုံးပြုလျက်ရှိသည့် လမ်းကြောင်းသည် ဒီဇော့ဆို-ဖရူဆို ကတ္တရာ လမ်းမှတစ်ဆင့် မိုဆိုကျေးရွာသို့ သွားရောက်ရခြင်းသာဖြစ်သော် လည်း ယခုထိတွေ့မှုဖြစ်ပွားသည့် အကြမ်းဖက်သမားများအနေဖြင့် တရားမဝင်ဖောက်လုပ်ထားသည့် ဒီဇော့ဆို-ကျိုင်ငံရွာဟောင်း- ဒေါက်ကယားခူ-မိုဆို မြေသားလမ်းအတိုင်း ပုန်းလျှိုးကွယ်လျှိုးဖြင့် ထွက်ပြေးလာခဲ့ခြင်းကြောင့် ယခုကဲ့သို့ ဖြစ်စဉ်ဖြစ်ပွားခဲ့ခြင်းဖြစ် ကြောင်း၊ လုံခြုံရေးတပ်ဖွဲ့ဝင်များနှင့် အကြမ်းဖက်သမားများ ထိတွေ့ ပစ်ခတ်မှုဖြစ်ပွားနေစဉ် မိုဆိုကျေးရွာမှ ကျေးရွာသားများက ကျေးရွာ ရှိဒေသခံနယ်ခြားစောင့်တပ်စခန်းသို့ လာရောက်သတင်းပို့ အကူအညီ တောင်းခံခဲ့ရာ နယ်ခြားစောင့်တပ်စခန်းမှ တပ်ဖွဲ့ဝင် လေးဦးက တာဝန် ရှိသူများထံ သတင်းပို့ခြင်းမရှိဘဲ တိုက်ပွဲဖြစ်ရာနေရာသို့ ကိုယ်စီ လက်နက်ငယ်များယူဆောင်၍ အရပ်ဝတ်များဖြင့် လိုက်ပါသွား ကြောင်း၊ အဆိုပါအဖွဲ့သည် စခန်းမှထွက်ခွာပြီး မကြာမီ လက်နက်ငယ် သံများကြားရကြောင်း၊ လက်နက်ငယ်သံကြားရချိန် မတိုင်မီကပင် တိုက်ပွဲဖြစ်သံကြားနေရကြောင်း၊ သို့ဖြစ်၍ နယ်ခြားစောင့်တပ်ဖွဲ့ဝင် လေးဦး၏ လက်ပြန်ကြိုးတုတ်၍ အဖမ်းခံရမှုမှာ စခန်းမှထွက်ခွာစဉ် KNPP အဖွဲ့နှင့် PDF အမည်ခံ အကြမ်းဖက်သမားများနှင့် တွေ့ဆုံခဲ့ပြီး သတ်ဖြတ်ခံရခြင်းဖြစ်နိုင်ကြောင်း၊ အဆိုပါ နယ်ခြားစောင့်တပ် တပ်ဖွဲ့ဝင်များအား သတ်ဖြတ်ခဲ့ပြီးမှသာ လက်ပြန်ကြိုးတုတ်နှောင် ၍ လုံခြုံရေးတပ်ဖွဲ့ဝင်များက ညှဉ်းပန်းနှိပ်စက်သတ်ဖြတ်ထားသည့် ပုံစံဖန်တီးမှုဖြစ်နိုင်ကြောင်း ဖော်ထုတ်သိရှိရသည်။

ထိုကဲ့သို့ ဖြစ်စဉ်မှန်ကို သိရှိခြင်းမရှိဘဲ အဖွဲ့အစည်းအချို့နှင့် အကြမ်းဖက်မှုကို အားပေးအားမြှောက်သည့်မီဒီယာများနှင့် လူပုဂ္ဂိုလ် အချို့တို့က လူမှုကွန်ရက်စာမျက်နှာများတွင် တပ်မတော်နှင့် ဒေသခံ နယ်ခြားစောင့်တပ်ဖွဲ့တို့အကြား အထင်အမြင်လွဲမှားသံသယမှုများ ဖြစ်ပေါ်လာအောင် အကြိမ်ကြိမ် သွေးထိုးလှုံ့ဆော်မှုများ ပြုလုပ် လျက်ရှိသည်ကို တွေ့ရှိရသည်။ မြေပြင်တွင် လုံခြုံရေးတပ်ဖွဲ့ဝင်များ

အနေဖြင့် မီးလောင်မှုဖြစ်ပေါ်နေသည်ကိုပင် အချိန်မီ မီးငြိမ်းသတ် နိုင်ရေး ကြိုးစားလုပ်ဆောင်ခဲ့ကြပြီး KNPP အဖွဲ့နှင့် PDF အမည်ခံ အကြမ်းဖက်သမားများ၏ ပတ်ဝန်းကျင်တောင်ကုန်းများပေါ်မှ ပစ်ခတ်မှုများကြောင့်သာလျှင် မငြိမ်းသတ်နိုင်ခဲ့ခြင်းဖြစ်ပြီး ယာဉ်ပေါ် တွင် လိုက်ပါလာသည့် KNPP အဖွဲ့နှင့် PDF အမည်ခံအကြမ်းဖက် သမားများနှင့် ယာဉ်ပေါ်ပါဝင်လာသူ သေဆုံးခဲ့ခြင်းဖြစ်ကြောင်း သိရှိရသည်။

အလားတူ ဓာတ်ဆီ၊ ဒီဇယ်ပေါက်ကွဲ၍ မော်တော်ယာဉ် မီးလောင် ဆုံးရှုံးမှုဖြစ်စဉ်မှာ ၂၀၂၁ ခုနှစ် ဇွန်လ ၁၈ ရက်နေ့ ရန်ကုန်တိုင်းဒေသ ကြီး တာမွေမြို့နယ်အတွင်း လှည့်ကင်းဆောင်ရွက်လျက်ရှိသည့် လုံခြုံရေးတပ်ဖွဲ့ဝင်များ စီးနင်းလိုက်ပါလာသော မော်တော်ယာဉ် တစ်စီးအား အကြမ်းဖက်သမားများက လက်လုပ်ဖုံးဖြင့် ပစ်ပေါက် တိုက်ခိုက်ခဲ့သဖြင့် မော်တော်ယာဉ်၏ဆီတိုင်ကီအား ထိမှန်ပေါက်ကွဲ ခဲ့ပြီး မီးလောင်ပျက်စီးခဲ့ရာက ယာဉ်ပေါ်တွင် လိုက်ပါလာသည့် လုံခြုံရေးတပ်ဖွဲ့ဝင်များ မီးလောင်ဒဏ်ရာကြောင့် သေဆုံး၊ ဒဏ်ရာရမှု ဖြစ်စဉ်မျိုးရှိခဲ့မှုကိုလည်း နိုင်ငံပိုင်သတင်းစာ၊ ရုပ်သံများ၌ ဖော်ပြခဲ့ သည်။

မဟုတ်မမှန် သွေးထိုးလှုံ့ဆော်

အထက်ပါ ဖြစ်စဉ်နှင့်အညီ သုံးသပ်ကြည့်ပါက မော်တော်ယာဉ် များပေါ်တွင် မီးလောင်လွယ်သည့်လောင်စာဆီများ၊ စားသောက်ကုန် ပစ္စည်းများ တင်ဆောင်ထားသည့်အချိန်တွင် လက်နက်ကြီး၊ လက်နက်ငယ်များ၊ လက်လုပ်ဖုံးဖြင့် ပစ်ခတ်တိုက်ခိုက်ခြင်းခံရ လျှင် မီးလောင်ပျက်စီးနိုင်သည်ကို တွေ့ရှိရမည်ဖြစ်ပြီး ယင်းဖြစ်စဉ် အပေါ် အခွင့်ကောင်းယူအမြတ်ထုတ်၍ အကြမ်းဖက်သမားများ၊ ၎င်းတို့နှင့်ဆက်သွယ်သူများက တပ်မတော်နှင့် လုံခြုံရေးတပ်ဖွဲ့ဝင်များ က နယ်ခြားစောင့်တပ်ဖွဲ့ဝင်များ၊ အရပ်သားများအား သတ်ဖြတ်သည့် အသွင်ဖြင့် လုပ်ကြံဖန်တီးခြင်း၊ လူမှုကွန်ရက်စာမျက်နှာများတွင် မဟုတ်မမှန် သွေးထိုးလှုံ့ဆော် ရေးသားဖော်ပြခြင်းများ ဆောင်ရွက် လျက်ရှိသည်ကို သိရှိရသည့်အပြင် အဖွဲ့အစည်းအချို့နှင့် အကြမ်းဖက် မှုကို အားပေးအားမြှောက်သည့်မီဒီယာများနှင့် လူပုဂ္ဂိုလ်အချို့တို့ ကလည်း အဖြစ်မှန်အား သိရှိခြင်းမရှိဘဲ ၎င်းတို့၏ ထင်မြင်ယူဆချက် များအပေါ်အခြေခံပြီး ရေးသားဖော်ပြလျက်ရှိသည်ကို တွေ့ရှိရသည်။ မိုဆိုကျေးရွာအနီးဖြစ်ပွားခဲ့သော ဖြစ်စဉ်အတွင်း မော်တော်ယာဉ်များ မီးလောင်ပျက်စီးပြီးနောက် KNPP အဖွဲ့နှင့် PDF အမည်ခံ အကြမ်းဖက်သမားများအနေဖြင့် နယ်ခြားစောင့်တပ် တပ်ဖွဲ့ဝင်များ အား သတ်ဖြတ်ပြီး လက်ပြန်ကြိုးတုတ်နှောင်မီးရှို့ကာ အထင်အမြင် လွဲမှားမှုဖြစ်စေရန် ရည်ရွယ်ချက်ရှိစွာဖြင့် တမင်ဖန်တီးလုပ်ဆောင် ခဲ့ခြင်းဖြစ်သည်ကို စစ်ဆေးတွေ့ရှိရသည်။

လုံခြုံရေးတပ်ဖွဲ့ဝင်များအနေဖြင့် ထိတွေ့တိုက်ခိုက်မှုစည်းမျဉ်း ROE နှင့်အညီ တိကျစွာလိုက်နာဆောင်ရွက်လျက်ရှိပြီး အပြည်ပြည် ဆိုင်ရာ သဘောတူညီချက်များနှင့်အညီ အရပ်သားပြည်သူများ ထိခိုက် နစ်နာမှုမရှိစေရေး အလေးထားဆောင်ရွက်လျက်ရှိကြောင်းနှင့် အများပြည်သူများအနေဖြင့်လည်း တစ်ဖက်သတ် အထင်အမြင် လွဲမှားစွာ ရေးသားဖော်ပြနေမှုများအပေါ် စဉ်းစားဆင်ခြင်သုံးသပ်ပြီး အမှားနှင့်အမှန် ခွဲခြားသိမြင်နိုင်ရန် လိုအပ်ပါကြောင်း သက်ဆိုင်ရာက သတင်းထုတ်ပြန်ထားသည်။

သတင်းစဉ်

PDF အမည်ခံအကြမ်းဖက်သမားများက မြဝတီမြို့မှ မန္တလေးမြို့သို့ Argon Gas အရည်များ သယ်ဆောင်လာသည့် မော်တော်ယာဉ်အား လက်နက်ငယ်များဖြင့် အကြောင်းမဲ့ပစ်ခတ်

နေပြည်တော် ဇန်နဝါရီ ၁၁

ကရင်ပြည်နယ် မြဝတီမြို့မှ မန္တလေးမြို့သို့ပို့ဆောင်ရန် Argon Gas အရည်များတင်ဆောင်လာသည့် မော်တော်ယာဉ် အား ယနေ့ညနေပိုင်းတွင် PDF အမည်ခံ အကြမ်းဖက်သမားများ က လက်နက်ငယ်များဖြင့် အကြောင်းမဲ့ ပစ်ခတ်ခဲ့ကြောင်း သိရသည်။

ဖြစ်စဉ်မှာ မြဝတီမြို့မှ မန္တလေးမြို့သို့ပို့ဆောင်ရန် ထွက်ခွာ လာသည့် ဦးထွန်းမင်းဦး (ဘ) ဦးကိုဖြင့် မောင်းနှင်ပြီး ရဲထူးအောင်(ဘ)ဦးဝင်းထူး လိုက်ပါလာသော Argon Gas အရည် ၁၉ တန်သယ်ဆောင်လာသည့် မော်တော်ယာဉ်သည် ယနေ့

ညနေ ၄ နာရီခွဲတွင် ကော့ကရိတ်မြို့နယ် တတန်ကူးကျေးရွာ ၏ အရှေ့မြောက်ဘက် မီတာ ၃၀၀၀ ခန့်သို့ရောက်ရှိစဉ် PDF အမည်ခံ အကြမ်းဖက်သမားများက လက်နက်ငယ်များဖြင့် အကြောင်းမဲ့ပစ်ခတ်ခဲ့သဖြင့် မော်တော်ယာဉ် လေကာမှန်နှင့် ကားဘီးများ လက်နက်ငယ်ကျည်ထိမှန်ပျက်စီးခဲ့ကြောင်း သိရ သည်။

အဆိုပါဖြစ်စဉ်နှင့်ပတ်သက်၍ လုံခြုံရေးတပ်ဖွဲ့ဝင်များက အကြမ်းဖက်လုပ်ရပ် ကျူးလွန်ခဲ့သူများ အမြန်ဆုံးဖော်ထုတ် ဖမ်းဆီးရမိရေးနှင့် နယ်မြေလုံခြုံရေးလုပ်ငန်းများ ဆက်လက် ဆောင်ရွက်လျက်ရှိကြောင်း သိရသည်။

သတင်းစဉ်



Argon Gas တင်ဆောင်သည့်ယာဉ် အပစ်ခံရမှု မှတ်တမ်းဓာတ်ပုံ။

အနာဂတ်လူငယ်၊ လူရွယ်များ ပညာရည်မြင့်မားရေးအတွက် ပညာသင်ကြားပေးလျက်ရှိသည်ကို မလိုလားသည့် အကြမ်းဖက်သမားများက သင်ကြားမှုပေးသည့် ဆရာ ဆရာမများအား အကြမ်းဖက်ခြိမ်းခြောက်ခြင်း၊ ရက်စက်စွာသတ်ဖြတ်ခြင်းများ ပြုလုပ်

နေပြည်တော် ဇန်နဝါရီ ၁၁

အနာဂတ် လူငယ်၊ လူရွယ်များ ပညာရည်မြင့်မားရေးအတွက် ပညာသင်ကြားမှုများကို ဆောင်ရွက်ပေးလျက်ရှိသည်ကို လိုလားမှု မရှိသည့် အကြမ်းဖက်သမားများအနေဖြင့် ပညာရေးဆိုင်ရာရုံး၊ ဌာနများနှင့် စာသင်ကျောင်းများကို မိုင်းထောင်ဖောက်ခွဲခြင်း၊ လက်ပစ်ဗုံးများ၊ လက်လုပ်မိုင်းများဖြင့် ပစ်ခတ်ဖောက်ခွဲခြင်းများ ပြုလုပ်လျက်ရှိသည့်အပြင် လူငယ်၊ လူရွယ်များအား ပညာသင်ကြားမှု ပေးသည့် ဆရာ ဆရာမများအား အကြမ်းဖက်ခြိမ်းခြောက်ခြင်း၊ ရက်စက်စွာ သတ်ဖြတ်ခြင်းများ ပြုလုပ်လျက်ရှိသည်။

ထိုကဲ့သို့ ဆရာ ဆရာမများအား အကြမ်းဖက်ခြိမ်းခြောက်ခြင်း၊ ရက်စက်စွာသတ်ဖြတ်ခြင်းများ ပြုလုပ်လျက်ရှိရာ ဇန်နဝါရီ ၈ ရက် ည ၉ နာရီတွင် စစ်ကိုင်းတိုင်းဒေသကြီး တန့်ဆည်မြို့နယ် ပုတီးကျေးရွာနေ အထက(ပုတီး)ကျောင်းမှ မူလတန်းပြဆရာမဖြစ်သည့် ဒေါ်လှလှညွန့် (၄၈)နှစ် (၁၁) ဦးတင်လှသည် ၎င်း၏ ခင်ပွန်းဖြစ်သူ ဦးအောင်ဇော်မိုး(၅၃)နှစ်(၁၁)ဦးကြည်အောင်နှင့်အတူ နေအိမ်၌ရှိနေစဉ် PDF အမည်ခံအကြမ်းဖက်သမား ရှစ်ဦးက လက်နက်များကိုယ်စီ ကိုင်ဆောင်ရောက်ရှိလာပြီး ဒေါ်လှလှညွန့်အား CDM ပြုလုပ်ခြင်း မရှိသည့်အတွက်ဟုဆိုကာ ၎င်းတို့နှစ်ဦးအား ဖမ်းဆီးခေါ်ဆောင် သွားပြီး ပေးချောကျေးရွာအနီးအရောက် သေနတ်ဖြင့် ရက်စက်စွာ

ပစ်ခတ်သတ်ဖြတ်ခဲ့ကြောင်း သိရသည်။

အလားတူ ဇန်နဝါရီ ၁၀ ရက် ညနေ ၅ နာရီခွဲတွင် ကသာမြို့နယ် လက်ပန်ဇင်ကျေးရွာရှိ အခြေခံပညာမူလတန်းလွန်ကျောင်းဝင်း အတွင်းသို့ လက်နက်များကိုယ်စီကိုင်ဆောင်ထားသည့် PDF အမည်ခံ အကြမ်းဖက်သမား လေးဦးက ဆိုင်ကယ်နှစ်စီးဖြင့် ရောက်ရှိလာပြီး ကျောင်းဝင်းအတွင်း ဆရာ ဆရာမများနေထိုင်သည့် အခန်းများအား ဖျက်ဆီးဝင်ရောက်ပြီး ဆရာ ဆရာမများအား “ကျောင်းဖွင့်လှစ်ခြင်း မပြုလုပ်ရန်၊ ကျောင်းဖွင့်ပါက ဆရာ ဆရာမများနှင့် ကျောင်းသား ကျောင်းသူများ၏ အသက်ကို အာမမခံကြောင်းနှင့် ကျောင်းအား မီးရှို့ဖျက်ဆီးပစ်မည်”ဟု ခြိမ်းခြောက်ပြောဆိုကာ ဆရာ ဆရာမတို့၏ လက်ကိုင်ဖုန်းများအား လုယက်ယူဆောင်ကာ ပြန်လည်ထွက်ခွာသွား ခဲ့သည်။

ထို့အတူ ညနေ ၅ နာရီ မိနစ် ၅၀ တွင် ကျောက်ထုံးကြီးကျေးရွာ အထကကျောင်းဝင်းအတွင်းသို့ PDF အမည်ခံအကြမ်းဖက်သမား လေးဦးက လက်နက်များ ကိုယ်စီကိုင်ဆောင်ကာ ရောက်ရှိလာပြီး ကျောင်းဝင်းအတွင်း နေထိုင်သည့် ဆရာ ဆရာမများထံမှ လက်ကိုင် ဖုန်းများအား လုယက်ယူဆောင်ကာ ကျောင်းဖွင့်လှစ်ခြင်း မပြုလုပ် ရန် ခြိမ်းခြောက်ပြောဆိုပြီး ဆရာ ဆရာမများအား ခြေထောက်ဖြင့် ကန်ကျောက်ကာ ဓားရိုးဖြင့် ရိုက်နှက်ခြင်းများ ပြုလုပ်ခဲ့သဖြင့်

ကျောင်းဆရာ ဆရာမအချို့တွင် ထိခိုက်ဒဏ်ရာအချို့ ရရှိခဲ့သည်။

အလားတူ ည ၈ နာရီ မိနစ် ၂၀ တွင် ဒေါင့်ကြီးကျေးရွာရှိ အထက (ခွဲ)ကျောင်းမှ ကျောင်းအုပ်ဆရာမကြီးထံသို့ အကြမ်းဖက်သမား တစ်ဦးက “ကျောင်းဖွင့်လှစ်ခြင်းမပြုရန်၊ ဆရာ ဆရာမများနှင့် ကလေးများ၏အသက်ကို အာမမခံကြောင်း” ဖုန်းဖြင့် ဆက်သွယ် ခြိမ်းခြောက်ခဲ့ကြောင်း သိရသည်။

လက်ပန်ဇင်ကျေးရွာရှိ အခြေခံပညာမူလတန်းလွန်ကျောင်းနှင့် ကျောက်ထုံးကြီးကျေးရွာ အခြေခံပညာအထက်တန်းကျောင်းတို့သည် ကိုဗစ်ရောဂါဖြစ်ပွားနေမှုကြောင့် ၂၀၂၁ ခုနှစ် နိုဝင်ဘာ ၉ ရက်မှ စတင်ဖွင့်လှစ်ခဲ့ခြင်းဖြစ်ပြီး အထက(ကျောက်ထုံးကြီး)၌ ကျောင်းသား ကျောင်းသူ ၃၁၉ ဦး ပညာသင်ကြားလျက်ရှိကြောင်း သိရသည်။

ထိုကဲ့သို့ ကလေးသူငယ်များ အေးချမ်းစွာပညာသင်ကြားလျက် ရှိသည်ကို လိုလားမှုမရှိဘဲ ဆရာ ဆရာမများအား အကြမ်းဖက် ခြိမ်းခြောက်ခြင်း၊ ရက်စက်စွာ သတ်ဖြတ်မှုများ ကျူးလွန်ခဲ့သည့် အကြမ်းဖက်သမားများအား ဖော်ထုတ်ဖမ်းဆီးရမိနိုင်ရေးနှင့် ကျောင်းသား ကျောင်းသူများ အေးချမ်းစွာ ပညာသင်ကြားနိုင်ရေး တို့အတွက် နယ်မြေခံလုံခြုံရေးတပ်ဖွဲ့ဝင်များက ပူးပေါင်းဆောင်ရွက် ပေးလျက်ရှိကြောင်း သိရသည်။

သတင်းစဉ်

မကွေးတိုင်းဒေသကြီး စေတုတ္တရာမြို့နယ် အပေါကျေးရွာမှ ကျောင်းအုပ်ဆရာတစ်ဦးအား အကြမ်းဖက်သမားများက ဖမ်းဆီးခေါ်ဆောင်ကာ ငွေကျပ် သိန်း ၁၀၀ ဖြင့် ပြန်လည်ရွေးယူခိုင်းခဲ့

နေပြည်တော် ဇန်နဝါရီ ၁၁

မကွေးတိုင်းဒေသကြီး စေတုတ္တရာမြို့နယ် အပေါကျေးရွာမှ ကျောင်းအုပ်ဆရာတစ်ဦးအား အကြမ်းဖက်သမားများက ဖမ်းဆီးကာ ငွေကျပ် သိန်း ၁၀၀ ဖြင့် ပြန်လည်ရွေးယူခိုင်းခဲ့ကြောင်း သိရ သည်။

ဖမ်းဆီးခေါ်ဆောင်သွား

ဖြစ်စဉ်မှာ ဇန်နဝါရီ ၉ ရက် နံနက် ၉ နာရီတွင် စေတုတ္တရာမြို့နယ် အပေါကျေးရွာ အထကခွဲ(အပေါ) ကျောင်းမှ ကျောင်းအုပ်ဆရာဖြစ်သည့် ဦးသက်နောင် ထွန်း(၃၁)နှစ် (၁၁)ဦးတင်ညွန့်သည် ၎င်းနေထိုင်ရာ ကျောင်းဝင်းအတွင်းရှိ နေအိမ်၌ အဆိုပါကျောင်း မှ ကျောင်းသား ကျောင်းသူများအား အချိန်ပို စာသင်ကြားပေးနေစဉ် ချင်းပြည်နယ် ကန်ပက်လက် မြို့နယ်မှ လက်နက်များကိုင်ဆောင်ထားသည့် PDF

အမည်ခံအကြမ်းဖက်သမားအင်အား ၄၀ ခန့်က အပေါကျေးရွာ၏ အနောက်ဘက် တောလမ်းအတိုင်း ရောက်ရှိလာပြီး ကျောင်းအုပ်ဆရာ ဦးသက်နောင် ထွန်းအား “CDM ပြုလုပ်ခြင်းမရှိဘဲ ကျောင်းဖွင့်လှစ် ထားသည်”ဟုဆိုကာ ကျောင်းသား ကျောင်းသူများ အား ကျောင်းအုပ်ဆရာကြီး မသေစေချင်လျှင် ငွေကျပ် သိန်း ၁၀၀ ဖြင့် လာရောက်ရွေးယူရန် ပြောဆို၍ ကျေးရွာ၏အနောက်ဘက် တောအတွင်း သို့ ဖမ်းဆီးခေါ်ဆောင်သွားခဲ့သည်။

ထိုသို့ ဖမ်းဆီးခေါ်ဆောင်သွားခဲ့သဖြင့် ပြန်လည် ကယ်ဆယ်နိုင်ရေးအတွက် ကျေးရွာနေပြည်သူများ စုပေါင်း၍ ငွေကောက်ခံခဲ့ရာ ငွေကျပ် သိန်း ၃၀ ရရှိခဲ့ သဖြင့် နံနက် ၁၀ နာရီတွင် ကျေးရွာ၏အနောက်ဘက် တောအတွင်းသို့ သွားရောက်၍ အကြမ်းဖက်သမား များအား ငွေကျပ် သိန်း ၃၀ ပေးအပ်ညှိနှိုင်းခဲ့ရာ

မွန်းလွဲ ၁ နာရီတွင် ကျောင်းအုပ်ဆရာကြီးအား အကြမ်းဖက်သမားများက ပြန်လည်စေလွှတ်ပေး ခဲ့ကြောင်း သိရသည်။

အကြမ်းဖက်သမားများသည် ကျောင်းအုပ်ဆရာ ဦးသက်နောင်ထွန်းအား ဖမ်းဆီးခေါ်ဆောင်ထားစဉ် အတွင်း ကျောင်းဖွင့်လှစ်ခြင်းအား ရပ်နား၍ CDM ပြုလုပ်ရန် ခြိမ်းခြောက်ဖိအားပေးခြင်း၊ ဦးသက်နောင် ထွန်း၏ ဆံပင်များအား လေးကွက်ကျားညှပ်ခြင်း၊ နားဖောက်ခြင်းများအပြင် ညှဉ်းပန်းနှိပ်စက်ခြင်း များအား လူသားချင်းစာနာထောက်ထားမှု ကင်းမဲ့စွာ အရှက်ဂုဏ်သိက္ခာ ညှိုးနွမ်းစေရေး ပြုလုပ်ခဲ့သည်။

အဆိုပါကျောင်းအုပ်ဆရာ ဦးသက်နောင်ထွန်း သည် အိမ်ထောင်စု ၆၅ စု၊ အိမ်ခြေ ၆၅ အိမ်၊ လူဦးရေ ၂၃၂ ဦး(ကျား ၁၁၂၊ မ ၁၂၀)နေထိုင်သည့် အပေါ ကျေးရွာရှိ အခြေခံပညာအထက်တန်းကျောင်း၌

ပညာသင်ကြားရမည့်အရွယ် ကလေးသူငယ် ၉၂ ဦး အား ဆရာ လေးဦး၊ ဆရာမ လေးဦး၊ စာရေး နှစ်ဦး တို့အား ဦးစီး၍ နိုင်ငံ့ဝန်ထမ်းပီသစွာ စာပေသင်ကြား ပေးနေသူတစ်ဦးဖြစ်သည်။

ထိုကဲ့သို့ ကျေးလက်နေပြည်သူများ၏ သားသမီး များ ပညာတတ်မြောက်စေရေးအတွက် ပညာ သင်ကြားမှုများ ပေးလျက်ရှိသည့် ဆရာ ဆရာမ များအား ၎င်းတို့နှင့် ပူးပေါင်းပါဝင်လာစေရန်နှင့် ပညာသင်ကြားမှုများ ဆက်လက်မလုပ်ဆောင်နိုင်ရေး အတွက် အကြမ်းဖက်မှုလုပ်ရပ်များ လုပ်ဆောင်ခဲ့ သည့် အကြမ်းဖက်သမားများအား ဖော်ထုတ်ဖမ်းဆီး ရမိနိုင်ရေး လုံခြုံရေးတပ်ဖွဲ့ဝင်များက နယ်မြေခံ တပ်မတော်စစ်ကြောင်းများနှင့် ပူးပေါင်း၍ လုံခြုံရေး လုပ်ငန်းစဉ်များနှင့်အညီ ဆက်လက်ဆောင်ရွက် လျက်ရှိကြောင်း သိရသည်။

သတင်းစဉ်

တရားမဝင် သစ်မျိုးစုံနှင့် စားသောက်ကုန်ပစ္စည်းများ သိမ်းဆည်းရမိ

နေပြည်တော် ဇန်နဝါရီ ၁၁

တရားမဝင်ကုန်သွယ်မှုတိုက်ဖျက်ရေး ဦးဆောင် ကော်မတီ၏ ကြီးကြပ်ကွပ်ကဲမှုဖြင့် တရားမဝင် ကုန်သွယ်မှုများကို ဥပဒေနှင့်အညီ ထိရောက်စွာ တားဆီးအရေးယူနိုင်ရေး ဆောင်ရွက်လျက်ရှိရာ ဇန်နဝါရီ ၁၀ ရက်တွင် ကရင်ပြည်နယ် တရားမဝင် ကုန်သွယ်မှုတိုက်ဖျက်ရေးအထူးအဖွဲ့၏ စီမံခန့်ခွဲမှု ဖြင့် သံလွင်တံတား(ဘားအံ)တာဝန်ကျ အကောက် ခွန်အဖွဲ့က တရားဝင်စာရွက်စာတမ်းအထောက်အထား တင်ပြနိုင်ခြင်းမရှိသည့် အေးခဲဘဲသား ၂၀၈၀ ကီလိုဂရမ် (ခန့်မှန်းတန်ဖိုးငွေကျပ် ၃၉၀၀၀၀၀)၊ အေးခဲကြက်နက်သား ၉၇၅ ကီလိုဂရမ် (ခန့်မှန်း တန်ဖိုး ငွေကျပ် ၁၉၅၀၀၀) နှင့် Yutong Bus တစ်စီး (ခန့်မှန်းတန်ဖိုးငွေကျပ် ၆၀၀၀၀၀၀) စုစုပေါင်း (ခန့်မှန်းတန်ဖိုးငွေကျပ် ၆၅၅၅၀၀၀)ကို သိမ်းဆည်း ရမိခဲ့သည်။

အလားတူ ဇန်နဝါရီ ၁၀ ရက်တွင် ဧရာဝတီတိုင်း ဒေသကြီး တရားမဝင်ကုန်သွယ်မှုတိုက်ဖျက်ရေး အထူးအဖွဲ့၏ စီမံခန့်ခွဲမှုဖြင့် တိုင်းဒေသကြီး



သစ်တောဦးစီးဌာနက ဦးဆောင်၍ ပူးပေါင်းအဖွဲ့များ က သတင်းအရ ကြိုခင်းမြို့နယ်အတွင်း သွားရောက် စစ်ဆေးခဲ့ရာ ပျဉ်းကတိုး၊ ကျွန်းသစ်ခွဲသား ၁ ဒသမ ၆၀၆၄ တန် (ခန့်မှန်းတန်ဖိုးငွေကျပ် ၁၂၅၅၂၀) ကို သိမ်းဆည်းရမိခဲ့သည်။

ထို့အတူ ပဲခူးတိုင်းဒေသကြီး တရားမဝင် ကုန်သွယ်မှုတိုက်ဖျက်ရေး အထူးအဖွဲ့၏ စီမံခန့်ခွဲမှု

ဖြင့် တိုင်းဒေသကြီး သစ်တောဦးစီးဌာနက ဦးဆောင် ၍ ပူးပေါင်းအဖွဲ့များဖြင့် တောင်ငူခရိုင်၊ ပြည်ခရိုင်နှင့် ဘာယာဝတီခရိုင်အတွင်းရှိ ကြိုးဝိုင်းသစ်တောများ အတွင်း တရားမဝင်သစ်များ ထုတ်လုပ်လျက် ရှိကြောင်း သတင်းအရ ဝင်ရောက်စစ်ဆေးခဲ့ရာ တရားမဝင်သစ်မျိုးစုံ ၁၂ ဒသမ ၉ တန် (ခန့်မှန်း တန်ဖိုးငွေကျပ် ၁၅၆၈၀၀) သိမ်းဆည်းရမိခဲ့သည်။

အလားတူ ယနေ့တွင် ပဲခူးတိုင်းဒေသကြီး တရားမဝင်ကုန်သွယ်မှုတိုက်ဖျက်ရေး အထူးအဖွဲ့၏ စီမံခန့်ခွဲမှုဖြင့် တိုင်းဒေသကြီး သစ်တောဦးစီးဌာန က ဦးဆောင်၍ ပူးပေါင်းအဖွဲ့များဖြင့် ပဲခူး၊ တောင်ငူ နှင့် ပြည်ခရိုင်အတွင်းရှိ ကြိုးဝိုင်းသစ်တောများအတွင်း တရားမဝင်သစ်များ ထုတ်လုပ်လျက်ရှိကြောင်း သတင်းအရ ဝင်ရောက်စစ်ဆေးခဲ့ရာ တရားမဝင် သစ်မျိုးစုံ ၈ ဒသမ ၁၂၂ တန် (ခန့်မှန်းတန်ဖိုးငွေကျပ် ၂၂၈၇၀၀၀) သိမ်းဆည်းရမိခဲ့သည်။

သို့ပါ၍ ဇန်နဝါရီ ၁၀ ရက်နှင့် ၁၁ ရက်များတွင် သိမ်းဆည်းရမိသည့် သစ်မျိုးစုံ ၂၂ ဒသမ ၆၃ တန် (ခန့်မှန်းတန်ဖိုးငွေကျပ် ၅၁၄၀၁၂၀)အား သိမ်းဆည်း ခဲ့ပြီး သစ်တောဦးစီးဌာန၏ လုပ်ထုံးလုပ်နည်းအရ လည်းကောင်း၊ ဇန်နဝါရီ ၁၀ ရက်တွင် သိမ်းဆည်းရမိ သည့် စားသောက်ကုန်ပစ္စည်း ၃၀၅၅ ကီလိုဂရမ် (ခန့်မှန်းတန်ဖိုးငွေကျပ် ၅၈၅၀၀၀၀)နှင့် Yutong Bus တစ်စီး (ခန့်မှန်းတန်ဖိုးငွေကျပ် ၆၀၀၀၀၀၀) ကို အကောက်ခွန်ဦးစီးဌာန၏ လုပ်ထုံးလုပ်နည်း များအရ အရေးယူဆောင်ရွက်လျက်ရှိကြောင်း တရားမဝင်ကုန်သွယ်မှုတိုက်ဖျက်ရေး ဦးဆောင် ကော်မတီမှ သိရသည်။

သတင်းစဉ်

✧ မြန်မာကလပ်မှ

ထို့ကြောင့် လာမည့် AFC Cup ပြိုင်ပွဲတွင် မြန်မာကလပ်များဖြစ်သည့် ရှမ်းယူနိုက်တက်နှင့် ဟံသာဝတီအသင်းတို့ အုပ်စုအဆင့်မှ စတင်ကစားရမည်ဖြစ်သည်။ ရှမ်းယူနိုက်တက်အသင်းသည် AFC Cup အုပ်စုအဆင့်အပြင် အာရှချန်ပီယံလိဂ် အကြိုခြေစစ်ပွဲလည်း ယှဉ်ပြိုင်ခွင့်ရထားသည်။ ၂၀၂၁ ခုနှစ်တွင် ပြည်တွင်းလိဂ်ဖြစ်သည့် မြန်မာနေရှင်နယ်လိဂ်ပြိုင်ပွဲ မကျင်းပနိုင်သဖြင့် နောက်ဆုံးကျင်းပခဲ့သည့် ၂၀၂၀ ပြိုင်ပွဲချန်ပီယံ ရှမ်းယူနိုက်တက်နှင့် ဒုတိယဆုရသည့် ဟံသာဝတီအသင်းတို့ကို ယှဉ်ပြိုင်ခွင့်ပြုခဲ့ခြင်းဖြစ်သည်။ ယင်းနှစ်သင်းသည် ၂၀၂၁ ခုနှစ်က အာရှအဆင့် ပြိုင်ပွဲများတွင် ယှဉ်ပြိုင်ခွင့်ရခဲ့သော်လည်း နုတ်ထွက်ခဲ့သည်။

၂၀၂၂ AFC Cup ပြိုင်ပွဲကို ဇန်နဝါရီလ ၁၅ ရက်နေ့တွင် မြန်မာကလပ်များသည် အာဆီယံဇန်နဝါရီ

တွင် ယှဉ်ပြိုင်ရမည်ဖြစ်သည်။ အာဆီယံဇန်နဝါရီ အုပ်စုသုံးခုခွဲ၍ ကျင်းပမည်ဖြစ်ပြီး အုပ်စုအဆင့်တွင် မြန်မာကလပ် ရှမ်းယူနိုက်တက်နှင့် ဟံသာဝတီ၊ ဖိလစ်ပိုင်ကလပ် ကာယာ၊ ဗီယက်နမ်ကလပ် ဗီတယ်လ်၊ မလေးရှားကလပ် ကွာလာလမ်ပူ စီးတီးနှင့် ကီဒက်ရှ်၊ စင်ကာပူကလပ် ဟောင်အန် ယူနိုက်တက်နှင့် တမ်ပန်စ်ရီဗာ၊ အင်ဒိုနီးရှားကလပ် ဘာလီယူနိုက်တက်နှင့် မာကာဆာ၊ ကမ္ဘောဒီးယားကလပ် ဖန္ဒမ်းပင်ခရောင်း စုစုပေါင်း ၁၁ သင်း ယှဉ်ပြိုင်ခွင့်ရထားပြီး ကမ္ဘောဒီးယားကလပ် ဗီဆာခါနှင့် လာအိုကလပ် Young Elephants တို့ ခြေစစ်ပွဲယှဉ်ပြိုင်ပြီး အနိုင်ရသည့်အသင်းမှာ နောက်ဆုံးအဆင့်သို့ တက်ရောက်ယှဉ်ပြိုင်ခွင့် ရမည်ဖြစ်သည်။ အာဆီယံဇန်နဝါရီအုပ်စုပွဲစဉ်များကို ဇွန် ၂၄ ရက်မှ ၃၀ ရက်အထိ ကျင်းပမည်ဖြစ်သည်။ ၂၀၂၂ AFC Cup ပြိုင်ပွဲ အုပ်စုခွဲပွဲကို ဇန်နဝါရီ ၁၇ ရက်တွင် ကျင်းပမည်ဖြစ်သည်။ ကိုညီလေး

□ အာဖရိကမှ

မာနေရဲ့ ပင်နယ်တီသွင်းဂိုးနဲ့ ဆီနီဂေါအသင်းက ဇင်ဘာဘွေအသင်းကို အနိုင်ရရှိခဲ့တာဖြစ်ပါတယ်။ ဆီနီဂေါအသင်းဟာ ၂၀၁၉ ခုနှစ်အတွင်းက ကျင်းပခဲ့တဲ့ အာဖရိကနိုင်ငံများဖလားပြိုင်ပွဲမှာ နောက်ဆုံးဗိုလ်လုပွဲအထိ တက်လှမ်းခဲ့ရရှိခဲ့တဲ့ အသင်းဖြစ်ပြီး နောက်ဆုံးဗိုလ်လုပွဲမှာ အယ်လ်ဂျီးရီးယားအသင်းကို ရှုံးနိမ့်ခဲ့တာကြောင့် အာဖရိကနိုင်ငံများဖလား ချန်ပီယံဖြစ်မယ့် အခွင့်အရေးနဲ့ လွဲခဲ့ရတဲ့အသင်းဖြစ်ပါတယ်။

ဂီနီယာအသင်းနဲ့ မာလာဝီအသင်းတို့ပွဲစဉ်မှာ ဂီနီယာအသင်းက ပထမပိုင်းပွဲကစားချိန် ၃၅ မိနစ်မှာ ရရှိခဲ့တဲ့ ဆီလ်လာရဲ့ တစ်လုံးတည်းသော သွင်းဂိုးနဲ့ မာလာဝီအသင်းကို အနိုင်ရရှိခဲ့တာဖြစ်ပြီး လီဗာပူးအသင်း ကွင်းလယ်ကစားသမား နာဘီကီတာ ဦးဆောင်လာတဲ့ ဂီနီယာအသင်းဟာ မာလာဝီအသင်းကို အနိုင်ရရှိခဲ့တာကြောင့် အုပ်စု(B)မှာ ဆီနီဂေါအသင်းနဲ့ ရမှတ်သုံးမှတ်စီရရှိထားတာဖြစ်ပါတယ်။

အာဖရိကနိုင်ငံများဖလားပြိုင်ပွဲရဲ့ အခြားသော အုပ်စု (C)ရဲ့ အုပ်စုအဆင့်ပွဲစဉ်တစ်ပွဲဖြစ်တဲ့ မော်ရိုကိုအသင်းနဲ့ ဂါနာအသင်းတို့ပွဲစဉ်မှာ မော်ရိုကိုအသင်းဟာ ပွဲကစားချိန် ၈၃ မိနစ်မှာရရှိခဲ့တဲ့ ဘူဖယ်လ်ရဲ့ သွင်းဂိုးနဲ့ ဂါနာအသင်းကို အနိုင်ရရှိခဲ့တာဖြစ်ပါတယ်။

မော်ရိုကိုအသင်းဟာ ၁၉၇၆ ခုနှစ်အတွင်းက အာဖရိကနိုင်ငံများဖလားပြိုင်ပွဲချန်ပီယံဆုဖလားကို ရယူဆွတ်ခူးနိုင်ခဲ့တဲ့အသင်းဖြစ်ပြီး ဇန်နဝါရီ ၁၄ ရက်မှာ ကိုမိုရိုစ်အသင်းနဲ့ အုပ်စုအဆင့် ဒုတိယပွဲစဉ် ယှဉ်ပြိုင်ကစားရမှာလည်း ဖြစ်ပါတယ်။

အုပ်စု(C)ရဲ့ အခြားသော ပွဲစဉ်တစ်ပွဲဖြစ်တဲ့ ကိုမိုရိုစ်အသင်းနဲ့ ဂါဘွန်အသင်းတို့ပွဲစဉ်မှာ ဂါဘွန်အသင်းဟာ အသင်းအတွက် အားထားရတဲ့ တိုက်စစ်မှူး အူဘာမေယန် ကိုဗစ်-၁၉ ရောဂါ ကူးစက်ခံခဲ့ရတာကြောင့် မပါဝင်နိုင်ခဲ့ပေမယ့် ပထမပိုင်းပွဲကစားချိန် ၁၆ မိနစ်မှာရရှိခဲ့တဲ့ ဘူပန်ဇာရဲ့ တစ်လုံးတည်းသောသွင်းဂိုးနဲ့ ကိုမိုရိုစ်အသင်းကို အနိုင်ရရှိခဲ့တာဖြစ်ပါတယ်။ ငွေကြယ်

ဆိုမီဇွန် (omicron) အပါအဝင် ကိုဗစ်-၁၉ ပျိုးစီးပြောင်း ရောဂါပိုးများကို သတိပြုကာ မိမိကံစဉ် ကာကွယ်ပါ

▼ ကိုဗစ် - ၁၉ ရောဂါ ကာကွယ်ရေးအတွက် အကြံပြုချက်များကို မထုတ်ဖော်မီ ယူပါ။
▼ ကိုဗစ် - ၁၉ ရောဂါကို မိမိကံစဉ် ဆက်လက်ကာကွယ်ပါ။

ကာကွယ်ရေးအတွက် အကြံပြုချက်များကို မထုတ်ဖော်မီ ယူပါ။
ကာကွယ်ရေးအတွက် အကြံပြုချက်များကို မထုတ်ဖော်မီ ယူပါ။

ကိုဗစ် - ၁၉ ရောဂါကို ကာကွယ်ရန် အောက်ဖော်ပြပါ အချက်များကို သတိပြုပါ။

- ၁။ ကိုယ်ကိုယ် ကာကွယ်နိုင်ခြင်း
- ၂။ အခြားသူများကို ကာကွယ်နိုင်ခြင်း
- ၃။ ကိုယ်ခန္ဓာအားကိုး ဖြည့်စွက်ခြင်း
- ၄။ ကျန်းမာရေးစစ်ဆေးခံခြင်း
- ၅။ ကျန်းမာရေးစစ်ဆေးခံခြင်း
- ၆။ ကျန်းမာရေးစစ်ဆေးခံခြင်း
- ၇။ ကျန်းမာရေးစစ်ဆေးခံခြင်း
- ၈။ ကျန်းမာရေးစစ်ဆေးခံခြင်း

“ကိုဗစ် - ၁၉ ရောဂါကို ကာကွယ်ရေးအတွက် အကြံပြုချက်များကို သတိပြုပါ။”

အနုပညာ



ချိုင့်ထယ်ဂျွန်နဲ့ ပျိုရင်ဟေးတို့ရဲ့ မင်္ဂလာပွဲကို ယခုလကုန်ပိုင်းတွင် ကျင်းပမည်

တောင်ကိုရီးယား ကြယ်ပွင့်စုံတို့တစ်တွဲဖြစ်တဲ့ မင်းသမီး ပျိုရင်ဟေးနဲ့ မင်းသား ချိုင့်ထယ်ဂျွန်တို့ရဲ့ မင်္ဂလာအခမ်းအနားကို ဇန်နဝါရီ ၂၂ ရက်မှာ ပြုလုပ်မှာဖြစ်ကြောင်း အောကေပေါ့ဒေါ့ကွန်းရဲ့ ရေးသားဖော်ပြချက်တွေအရ သိရပါတယ်။

မင်္ဂလာပွဲနဲ့ပတ်သက်ပြီး ချိုင့်ထယ်ဂျွန်ရဲ့ ဒီဇိုင်းနာတစ်ဦးဖြစ်သူ ကင်ဂူရီက သူ့ရဲ့ အင်စတာဂရမ်စာမျက်နှာပေါ်မှာဖော်ပြခဲ့တာပါ။ ချိုင့်ထယ်ဂျွန်က သူ့ရဲ့ မင်္ဂလာဆောင် ဖိတ်စာကို ကိုယ်တိုင်လာရောက်ဖိတ်ကြားခဲ့ကြောင်းနဲ့ မင်းသားနဲ့အတူ တွဲဖက်ရိုက်ကူး ထားတဲ့ ဓာတ်ပုံနဲ့အတူ အမှတ်တရစာသားအချို့ကိုလည်း ကင်ဂူရီက ရေးသားဖော်ပြ ခဲ့တာ တွေ့ရပါတယ်။

ပျိုရင်ဟေးနဲ့ ချိုင့်ထယ်ဂျွန်တို့ရဲ့ မင်္ဂလာအခမ်းအနားကို လာမယ့်ဇန်နဝါရီ ၂၂ ရက်မှာ ဆိုးလ်မှာရှိတဲ့ ဘုရားကျောင်းတစ်ကျောင်းမှာ ပြုလုပ်သွားဖို့ စီစဉ်ထားတာ ဖြစ်ပါတယ်။ ပျိုရင်ဟေးဟာ လက်ရှိမှာ ချိုင့်ထယ်ဂျွန်နဲ့ ရရှိခဲ့တဲ့ရင်သွေးလေး လွယ်ထားရပြီဖြစ်ကြောင်းလည်း သိရပါတယ်။

ယခုနှစ် ရွှေကမ္ဘာလုံးဆုပေးပွဲကို တိုက်ရိုက်ထုတ်လွှင့်ခဲ့ခြင်းမရှိ

နိုင်ငံတကာ ရုပ်ရှင်ထူးချွန်ဆုပေးပွဲ တစ်ပွဲဖြစ်တဲ့ ရွှေကမ္ဘာလုံးဆုပေးပွဲကို ယခုနှစ်မှာတော့ အွန်လိုင်းကနေတစ်ဆင့် တိုက်ရိုက်ထုတ်လွှင့်တာမျိုး ပြုလုပ်ခဲ့ခြင်း မရှိဘဲ တိတ်တဆိတ်သာ ကျင်းပခဲ့ ကြောင်း အေးရှားဝမ်းဒေါ့ကွန်းရဲ့ ရေးသား ဖော်ပြချက်တွေအရ သိရပါတယ်။

တိုက်ရိုက်ထုတ်လွှင့်ခြင်းမရှိ ၂၀၂၂ ခုနှစ် ရွှေကမ္ဘာလုံးဆုပေးပွဲကို ဇန်နဝါရီ ၉ ရက်မှာ ပြုလုပ်ခဲ့တာဖြစ်ပြီး ယခုနှစ်ဆုပေးပွဲ အခမ်းအနားမှာ ကြယ်ပွင့်တွေ ကော်ဇော နီပေါ လျှောက်လှမ်းခဲ့ခြင်းမရှိသလို အခမ်းအနား ကျင်းပပုံတွေကိုလည်း မီဒီယာတွေကနေတစ်ဆင့် တိုက်ရိုက် ထုတ်လွှင့်ခဲ့ခြင်း မရှိပါဘူး။

ဆုရရှိသူတွေကိုတော့ အွန်လိုင်း ကနေတစ်ဆင့် ထုတ်ပြန်ကြေညာပေး ခဲ့တာ ဖြစ်ပါတယ်။



တေးသံရှင် စနေဒေါ့ကို ၂၀၂၂ ခုနှစ် ရွှေကမ္ဘာလုံးဆုပေးပွဲ ဆန်ခါတင်စာရင်း ထုတ်ပြန်ချိန်တွင် ရွှေကမ္ဘာလုံးဆုတံဆိပ်နှင့်အတူ တွေ့ရစဉ်။

ယခုနှစ် ဆုပေးပွဲဟာ ၇၉ ကြိမ် နီကိုးလ်ကစ်မန်း၊ ကိတ်ဝင်းစလက် စတဲ့ မြောက်ပြုလုပ်တဲ့ ဆုပေးပွဲဖြစ်ပြီး အနုပညာရှင်တွေ ထူးချွန်ဆုတွေ ဆွတ်ခူး ယခုနှစ်မှာ ဝိလ်စမစ်သ်၊ အန်ဒရူးဂါးဖီး၊ နိုင်ခွဲကြောင်း သိရပါတယ်။

အေးပြည့် - စုစည်းသည်

ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် ၂၃၅ ဦးတွေ့ရှိ၊ ရောဂါပိုးတွေ့ရှိမှုရာခိုင်နှုန်းမှာ ၁ ဒသမ ၈၇ ရာခိုင်နှုန်းရှိ

ကိုဗစ်-၁၉ ရောဂါစောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း
(၁၁-၁-၂၀၂၂) ရက်နေ့၊ ည (၈:၀၀) နာရီ

ကျန်းမာရေးဝန်ကြီးဌာနအနေဖြင့် နိုင်ငံအတွင်း ကူးစက်ဖြစ်ပွားနေသော ကိုဗစ်-၁၉ ရောဂါ ကာကွယ်ကုသ၊ ထိန်းချုပ်ရေးလုပ်ငန်းများကို အရှိန်အဟုန်မြှင့် ဆောင်ရွက်လျက်ရှိပါသည်။

ကိုဗစ်-၁၉ သံသယလူနာများ၊ ဓာတ်ခွဲအတည်ပြုလူနာနှင့် အနီးကပ်ထိတွေ့ခဲ့သူများနှင့် အသွားအလာကန့်သတ်ထားရှိသူများအား ကိုဗစ်-၁၉ ရောဂါ ရှိ၊ မရှိ ဓာတ်ခွဲစမ်းသပ်စစ်ဆေးခြင်းအား ပုံမှန်ဆောင်ရွက်လျက်ရှိပြီး (၁၀-၁-၂၀၂၂) ရက်နေ့၊ ည (၈:၀၀) နာရီမှ (၁၁-၁-၂၀၂၂) ရက်နေ့၊ ည (၈:၀၀) နာရီအတွင်း ဓာတ်ခွဲနမူနာစုစုပေါင်း (၁၂,၅၄၂) ခုအား စစ်ဆေးပြီးစီးခဲ့ရာ ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် (၂၃၅) ဦး တွေ့ရှိရပါသည်။ ထို့ကြောင့် ယနေ့အတွက် ရောဂါပိုး တွေ့ရှိမှု ရာခိုင်နှုန်းမှာ (၁.၈၇) ရာခိုင်နှုန်း ရှိပါသည်။

သို့ဖြစ်ပါ၍ ယနေ့အထိ ဓာတ်ခွဲနမူနာစုစုပေါင်း (၆,၁၅၃,၁၅၀) ခုအား စစ်ဆေးခဲ့ပြီး ကိုဗစ်-၁၉ ဓာတ်ခွဲအတည်ပြုလူနာ စုစုပေါင်း (၅၃၂,၄၀၂) ဦး ရှိပြီ ဖြစ်ပါသည်။


ယနေ့တွင် ဆေးရုံဆင်းခွင့်ရရှိသူ (၁၉၅) ဦး ဖြစ်သဖြင့် ယနေ့အထိ စုစုပေါင်း (၅၁၀,၄၅၂) ဦး ဆေးရုံမှ ဆင်းခွင့်ရရှိပြီး ဖြစ်ပါသည်။ ကိုဗစ်-၁၉ ရောဂါဖြင့် ထပ်မံသေဆုံးသူ (၂) ဦး ရှိသဖြင့် ယနေ့အထိ သေဆုံးသူ စုစုပေါင်း (၁၉,၂၉၅) ဦး ရှိပါသည်။

ဓာတ်ခွဲခန်းများနှင့် တိုင်းဒေသကြီး/ ပြည်နယ်များတွင် ဓာတ်ခွဲစမ်းသပ်မှုအခြေအနေ (၁၁-၁-၂၀၂၂) ရက်နေ့၊ ည (၈:၀၀) နာရီ

ဓာတ်ခွဲဌာနအမည်	စစ်ဆေးခဲ့သည့် ဓာတ်ခွဲနမူနာ စုစုပေါင်း	ပိုးတွေ့ လူနာသစ်
ကျန်းမာရေးဝန်ကြီးဌာန၊ ဓာတ်ခွဲခန်းများ	(၁,၈၆၇) ခု	(၇၅) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ်များရှိ ဆေးရုံများတွင် GeneXpert စက်များဖြင့် ဓာတ်ခွဲစမ်းသပ်မှုအခြေအနေ	(၁၁၃) ခု	-
ရန်ကင်းမြို့၊ အမှတ် (၁) တပ်မတော်ဆေးရုံကြီး (ခုတင် ၁၀၀၀)	(၃၂၅) ခု	(၂) ဦး
နေပြည်တော်၊ အမှတ် (၂) တပ်မတော်ဆေးရုံကြီး (ခုတင် ၁၀၀၀)	(၂၈၀) ခု	(၁၀) ဦး
လားရှိုးမြို့၊ အမှတ် (၉) တပ်မတော်ဆေးရုံ (ခုတင် ၁၀၀)	(၁၅) ခု	-
ပုဂ္ဂလိကဆေးရုံနှင့် ဓာတ်ခွဲခန်းများ	(၁,၁၀၉) ခု	(၁၀) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ်များရှိ ဆေးရုံများတွင် COVID-19 Rapid Antigen Diagnostic Test စစ်ဆေးမှုအခြေအနေ	(၆၂၀) ခု	(၉) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ် ပြည်သူ့ကျန်းမာရေးဦးစီးဌာနများတွင် COVID-19 Rapid Antigen Diagnostic Test စစ်ဆေးမှုအခြေအနေ	(၈,၂၁၃) ခု	(၁၂၉) ဦး
စုစုပေါင်း	(၁၂,၅၄၂) ခု	(၂၃၅) ဦး

- ကျန်းမာရေးဝန်ကြီးဌာနမှ ဝန်ထမ်းများ၏ အားတက်သရော ကြိုးပမ်းဆောင်ရွက်မှု၊ ပြည်သူလူထုမှ စနစ်တကျစည်းကမ်းလိုက်နာမှု၊ ဌာနဆိုင်ရာအသီးသီးမှ ဟန်ချက်ညီ ပူးပေါင်းဆောင်ရွက်မှုနှင့် လူမှုရေးအသင်းအဖွဲ့အစည်းများမှ တက်ကြွစွာ ပံ့ပိုးပေးပေါင်းဆောင်ရွက်မှုကြောင့် ရောဂါ စောင့်ကြပ်ကြည့်ရှုရေးဆိုင်ရာ ရက်သတ္တပတ်အလိုက် သုံးသပ်ချက်များအရ ဓာတ်ခွဲအတည်ပြုလူနာ တွေ့ရှိမှုနှင့် ရောဂါပိုးတွေ့ရှိမှု ရာခိုင်နှုန်းတို့မှာ တဖြည်းဖြည်းလျော့နည်း ကျဆင်းလာကြောင်း တွေ့ရှိရပါသည်။

မြန်မာနိုင်ငံတွင် ကိုဗစ်-၁၉ ရောဂါ တတိယလှိုင်းအတွင်း ရောဂါဖြစ်ပွားမှု အခြေအနေ (၂၇-၅-၂၀၂၁ မှ ၁၀-၁-၂၀၂၂)



- ကျန်းမာရေးဝန်ကြီးဌာနသည် ကိုဗစ်-၁၉ ဗီဇပြောင်းမျိုးကွဲ Omicron (အိုမီခရွန်) နှင့်ပတ်သက်၍ ရောဂါဖြစ်ပွားမှုများကို မျက်ခြည်မပြတ် စောင့်ကြပ်ကြည့်ရှုလျက်ရှိကာ ရောဂါကာကွယ် ထိန်းချုပ်ရေးလုပ်ငန်းများကို အရှိန်အဟုန်မြှင့်တင်ဆောင်ရွက်ခြင်း၊ အသွားအလာကန့်သတ်၍ သီးသန့်ခွဲခြားထားရှိရာနေရာ (Quarantine Center) များ၊ ကုသရေးစင်တာ (Treatment Center) များနှင့် အောက်ဆီဂျင်အပါအဝင် ဆေးနှင့်ဆေးပစ္စည်းများ ကြိုတင်ပြင်ဆင်ခြင်း၊ နီးနွယ်ဝန်ကြီး ဌာနများ၊ ဒေသအာဏာပိုင်အဖွဲ့အစည်းများ၊ အလှူရှင်များ၊ စေတနာ့ဝန်ထမ်းများနှင့် ပူးပေါင်း ဆောင်ရွက်ခြင်းစသည့် လုပ်ငန်းများကို ဘက်ပေါင်းစုံမှ အရှိန်အဟုန်မြှင့်တင် ဆောင်ရွက်လျက် ရှိပါသည်။
- သို့ဖြစ်ပါ၍ အိုမီခရွန်ဗီဇပြောင်း ကိုဗစ်-၁၉ ရောဂါပိုးနှင့်ပတ်သက်၍ မိဘပြည်သူများအနေဖြင့် အလွန်အမင်းစိုးရိမ်ကြောင့်ကြခြင်းမပြုဘဲ တစ်ဦးချင်း ကိုဗစ်-၁၉ ရောဂါကာကွယ်ရေး အခြေခံ စည်းမျဉ်းစည်းကမ်းများကို တိကျစွာလိုက်နာခြင်း၊ သံသယရောဂါလက္ခဏာရှိသူများအနေဖြင့် နီးစပ်ရာကျန်းမာရေးဌာနသို့ ချက်ချင်းသတင်းပေးပို့ခြင်း၊ အလှည့်ကျရရှိလာသည့် ကိုဗစ်-၁၉ ရောဂါ ကာကွယ်ဆေးထိုးနှံမှု မပျက်မကွက် အကြိမ်ပြည့်ခံယူခြင်းနှင့် ကာကွယ်ဆေးထိုးရန် ကျန်ရှိသူများကို ကာကွယ်ဆေးထိုးနှံပေးနိုင်ရန်အတွက် ကျန်းမာရေးဌာနသို့ ဆက်သွယ်ပို့ဆောင် ပေးခြင်းစသည်တို့ကို မမေ့မလျော့သတိပြု၍ ဆောင်ရွက်ကြပါရန်နှင့် ကျန်းမာရေးဝန်ကြီးဌာနက အားသွန်ခွန်စိုက် ကြိုးပမ်းဆောင်ရွက်နေသည့် လုပ်ငန်းများကို ကျရာကဏ္ဍမှ တက်ကြွစွာ ပူးပေါင်းပါဝင် ဆောင်ရွက်ပေးကြပါရန် အသိပေးတိုက်တွန်းနှိုးဆော်အပ်ပါသည်။
- ကိုဗစ်-၁၉ ရောဂါဆိုင်ရာ သတင်းအချက်အလက်များကို ကျန်းမာရေးဝန်ကြီးဌာန၏ တရားဝင် အင်တာနက်စာမျက်နှာ www.moh.gov.mm တွင် ဝင်ရောက်ကြည့်ရှုနိုင်ပါသည်။

ကျန်းမာရေးဝန်ကြီးဌာန

ကမ္ဘာ့နိုင်ငံများမှ ကိုဗစ်-၁၉ ရောဂါ ကူးစက်/သေဆုံးမှု အများဆုံး ၁၀ နိုင်ငံ

စဉ်	နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
၁။	အမေရိကန်	၆၂၆၆၁၂၅	၄၂၅၀၅၃၇၄	၈၆၁၃၃၆
၂။	အိန္ဒိယ	၃၅၈၅၅၇၉၀	၃၄၅၇၀၁၃၁	၄၈၄၂၁၃
၃။	ဘရာဇီး	၂၂၅၅၈၆၉၅	၂၁၆၂၆၈၃၆	၆၂၀၁၄၂
၄။	ဗြိတိန်	၁၄၆၀၇၃၁၄	၁၀၈၅၈၅၁၂	၁၅၀၂၃၀
၅။	ပြင်သစ်	၁၂၂၀၅၁၁၄	၈၅၈၈၀၃၈	၁၂၅၇၁၈
၆။	ရုရှား	၁၀၆၈၄၂၀၄	၉၇၃၂၀၁၈	၃၁၇၆၈၇
၇။	တူရကီ	၁၀၀၄၃၆၈၈	၉၃၅၄၈၆၃	၈၃၈၄၃
၈။	ဂျာမနီ	၇၅၇၀၂၄၈	၆၇၉၂၃၀၀	၁၁၄၈၈၇
၉။	အီတလီ	၇၅၅၄၃၄၄	၅၄၁၀၄၈၂	၁၃၉၂၆၅
၁၀။	စပိန်	၇၄၅၇၃၀၀	၅၁၈၃၀၄၂	၉၀၁၃၆

အာဆီယံနိုင်ငံများမှ ကိုဗစ်-၁၉ ရောဂါ သတင်းထုတ်ပြန်ချက်

စဉ်	နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
၁။	အင်ဒိုနီးရှား	၄၂၆၇၄၅၁	၄၁၆၆၆၄၈	၁၄၄၁၄၄
၂။	ဖိလစ်ပိုင်	၃၀၂၆၄၇၃	၂၇၉၂၉၆	၅၂၅၁၁
၃။	မလေးရှား	၂၇၈၈၈၆၀	၂၇၁၇၄၂၂	၃၁၆၉၆
၄။	ထိုင်း	၂၂၈၄၆၀၉	၂၂၀၀၇၈၅	၂၁၈၅၀
၅။	ဗီယက်နမ်	၁၉၃၀၄၂၈	၁၅၉၆၉၆၀	၃၄၇၈၇
၆။	မြန်မာ	၅၃၂၄၀၂	၅၁၀၄၇၂	၁၉၉၅
၇။	စင်ကာပူ	၂၈၆၃၉၇	၂၇၉၃၉၄	၈၃၈
၈။	ကမ္ဘောဒီးယား	၁၂၀၆၇၀	၁၁၇၀၃၄	၃၀၁၅
၉။	လာအို	၁၂၀၅၂၀	၁၁၂၄၉၄	၄၅၇
၁၀။	ဘရူနိုင်း	၁၅၆၇၈	၁၅၃၆၄	၉၈

ကြေးမုံသတင်းစာ စာဖတ်ပရိသတ်များ စာပေရသစုံ ခံစားဖတ်ရှုနိုင်ရန်အတွက် အခန်းဆက်ဝတ္ထုရှည်ကဏ္ဍကို ဖော်ပြပေးလျက်ရှိရာ စာရေးဆရာ မောင်သိန်းဆိုင်၏ ရေနံ့သာခင်ခင်ကြီး အခန်းဆက်ဝတ္ထုရှည်ကို အပတ်စဉ် တနင်္လာနေ့မှ သောကြာနေ့အထိ ဖော်ပြပေးသွားမည် ဖြစ်ပါသည်။

ယမန်နေ့မှအဆက်

ထို့ကြောင့်ပင် ၁၃၀၀ ပြည့် အရေးတော်ပုံ ပေါ်ပေါက်လာခဲ့ခြင်းဖြစ်ပေလိမ့်မည်။ လူငယ်လူရွယ်တို့ အဖွဲ့အစည်းအမျိုးမျိုးဖွဲ့စည်းကာ လွတ်လပ်ရေးရရှိရန် အပင်ပန်း အဆင်းရဲခံလျက်၊ အနှိပ်စက်အညှဉ်းဆဲခံလျက် ဆောင်ရွက်နေကြခြင်းပင် ဖြစ်ပေလိမ့်မည်ဟု ဦးအောင်ခန့် တွေးတတ်လာလေသည်။ မျိုးချစ်လူငယ်များအား အထင်သေးခဲ့ခြင်း၊ ပြစ်တင်ရှုတ်ချခဲ့ခြင်းများအတွက် ဦးအောင်ခန့်စိတ်မှာ လှစ်ခနဲ နောင်တတရားရရှိလိုက်လေသည်။

“အင်း ... အစစအရာရာ နေသားတကျပြန်ဖြစ်ဖို့ အတော့ကိုကြားဦးမှာပဲ” ဦးအောင်ခန့်သည် တစ်ကိုယ်တည်း ပြောသလို ညည်းညူလိုက်သည်။

“ထွန်းခင်ရေ၊ ရှေ့ဆက်သွားလေ ဒါမျိုးတွေ တွေ့ရလေလေ နေမှာပဲ။ ပြန်လည်ကြမ္မာနဲ့တူတယ်”


ကိုထွန်းခင်က ခေါင်းညိတ်ပြသည်။ မော်တော်ကားကို ပြန်လှည့်သည်။

“မထူးတော့ပါဘူးကွာ၊ တို့များပါ တစ်ခါတည်း မြို့ထဲက ထွက်ကြရအောင်”

သည်စကားကို ကိုထွန်းခင် အသွက်လက်ဆုံး အနေအထားဖြင့် ခေါင်းညိတ်ပြလိုက်သည်။ သူ၏ဆန္ဒနှင့် အကိုက်ညီဆုံးစကား ဖြစ်ပုံရသည်။ ကားကို အရှိန်အမြင့်မားဆုံး အနေအထားဖြင့် မောင်းလာခဲ့သည်။ မြို့လယ်မှာသည် ရွှေကြာငုံကို ဖြတ်ရသည်။

ရေနံ့သာကို ဖြတ်ရလေသောအခါ ဦးအောင်ခန့်သည် မမှတ်မသုန် ငေးကြည့်မိသေးသည်။ တံခါးအားလုံး ပိတ်ထားသော ရေနံ့သာမှာ သူ၏အမြင်တွင် အကျည်းတန်နေသလို ဖြစ်သည်။ မြေနီခင်၊ သံကန်ကုန်း၊ လက်မှတ်ကုန်း၊ တွင်းကုန်း ဤသည်များကို ကျော်ရသည်။ တွင်းကုန်းကို လွန်လျှင် ပင်းချောင်းကို ကူးရသည်။ အိုးဘိုသို့ ရောက်သည်။

ယင်းအခိုက်မှာပင် နားတွင် မိုးချုန်းသံကဲ့သို့သော အသံကို ကြားရသည်။ အသံသည် ကျယ်လောင်လှသည်။ မြည်ဟည်းလှသည်။ မြေပြင်မှာ တုန်သွားသည်။ သိမ့်သိမ့်ခါသွားလေသလား မှတ်ထင်ရသည်။ အသံများသည် ရေနံ့ချောင်းဆီမှ ပေါ်ထွက်လာခြင်း



ဖြစ်သည်။ “ထွန်းခင် ကားရပ်စမ်း” ဦးအောင်ခန့် အမိန့်ပေးသံအဆုံးတွင် ကားသည် ကျီခနဲ ရပ်သွားသည်။ ဦးအောင်ခန့် ကားတံခါးဖွင့်ဆင်းသည်။ လာလမ်းသို့ ပြန်ကြည့်သည်။ မြင်ကွင်းကြောင့် သူ၏ရင်မှာ ထိတ်ခနဲ ဖြစ်သွားသည်။ ရေနံ့ချောင်းမြို့ အထက်ကောင်းကင်သို့ ထိုးတက်လာသော မီးခိုးလုံးများကို တွေ့ရသည်။ တစ်နေရာမှာတည်း မဟုတ်။ နေရာအနှံ့အပြားမှာပင် ဖြစ်သည်။ မြေပြင် သိမ့်ခါသွားစေသည်။ နောက်တွင် မီးခိုးလုံးများ၊ မီးညွန့်မီးစွယ်များ ထိုးတက်လာသည်။ ပေါက်ကွဲရာမှ ပွင့်ထွက်လွင့်စဉ်လာဟန်တူသော အရာများ ကောင်းကင်ယံတွင် ပလူပျံသလို ပျံတက်လာသည်။ “ဘာတွေပေါက်ကွဲကုန်ပြီလို့ ထင်သလဲ ထွန်းခင်” ဦးအောင်ခန့်၏ ချောက်ချားမှုပါသော

အမေး။ “ရေနံ့ကန်တွေ ဖြစ်မယ်ထင်တယ် ဆရာ” “အေး ... ဟုတ်တယ်။ ရေနံ့ကန်တွေ ကိုတောင် ဖျက်ဆီးနေပါရော့လား” ဦးအောင်ခန့်၏ရင်တွင် နှမြောတသရခြင်းဝေဒနာ ပေါ်ပေါက်လာသည်။ သူ၏မျက်နှာမှာ ကြေကြေကွဲကွဲ ဖြစ်နေသည်။ ရေနံ့ချောင်းဘက်တွင် မီးခိုးလုံးများ၊ မီးတောက်များ အူ၍ ထွက်လာသည်။ ကောင်းကင်တစ်ပြင်လုံး မီးခိုးဖြင့် မှိုင်းနေသည်။ မှုန်နေသည်။ မီးခိုးများသည် ထိုနေရာမှ သည်နေရာဆီသို့ ပျံလွင့်လာသည်။ “ကုန်ပြီ ထွန်းခင်၊ အားလုံးကုန်ပြီ။ ရေနံ့ချောင်းတစ်မြို့လုံး ရစရာမရှိအောင် ကုန်ပြီ” ဦးအောင်ခန့်၏အသံသည် လှိုက်လှဲလာသည်။ “မင်းစဉ်းစားကြည့်စမ်း ထွန်းခင်၊ တို့များ

ရဲ့မြို့ဟာ ဘယ်လောက် လောင်စာပေါသလဲ၊ အဓိကဖြစ်တဲ့ ရေနံကန်တွေ မီးလောင်တဲ့နောက်ဘာကျန်ဦးတော့မှာလဲ” ကိုထွန်းခင်သည် တိမ်သားများလို တရွေ့ရွေ့ တအိအိ ရွေ့လျားလာနေသော ရေနံ့မီးလောင်ရာမှ ပေါ်ထွက်လာသည့် မီးခိုးတန်းကြီးကို စူးစိုက်ကြည့်နေသည်။ ဦးအောင်ခန့်၏စကားများကို မကြားရတော့သလို ငိုငိုနေသည်။ ရင်ထဲမှာ လှိုက်လှဲသည်လား၊ ကြေကွဲသည်လား မပြောတတ်။ ဝမ်းနည်းခြင်းကိုကား အသေအချာ ခံစားနေရသည်။

သူတို့သည် တစ်ယောက်နှင့် တစ်ယောက် စကားမပြောဖြစ်ကြတော့ဘဲရှိသည်။ ရေနံ့ချောင်းဘက်သို့သာ ငေးကြည့်နေကြသည်။

ပေါက်ကွဲသံများကို ဆက်လက်ကြားနေရဆဲ။ မီးခိုးလုံးများ ဆက်လက်တက်ရောက်လာဆဲ။

တစ်ခါတစ်ရံ ပေါက်ကွဲသံတို့ တဒင်္ဂမျှ ရပ်ဆိုင်းသွားစဉ်တွင် ဦးအောင်ခန့်တို့သည် သူတို့ခြေရင်းမှ ပင်းချောင်း၏ ရေစီးသံသဲ့သဲ့ညည်းညည်းမျှ ကြားကြရသည်။

ပုပ္ပားတောင်တစ်ခုမှ စိမ့်စမ်းအသွယ်သွယ်တို့ ပေါင်းစည်းမိလျက် အလယ်ပိုင်းတွင် လွင်တစ်လျှောက်မှသည် ရေနံ့မြေအထိ မိုးအခါတောင်ကျချောင်းရိုင်းအသွင် ရေအလျဉ် ပြည့်မောက် ကြမ်းတမ်းစွာ၊ နွေအခါ စိမ့်စမ်းအသွင် ညင်ညင်သာသာ ရွေ့လျောလာကာ မိခင်၏ရင်ငွေ့ကို ခိုလှုံအုံ့ဘိသည့် သားငယ်အသွင် ဧရာဝတီသို့ ပူးပေါင်းစီးဝင်ရာ ပင်းချောင်းငယ်သည် ရေနံ့မြေ၏ ဆိုးရွားသောကြံ့မာမှုကို မရှုမမြင် ရက်လေသည့်နှယ်ရှိသည်။ သူ၏ တေးသည် မကြည့်တော့၊ မပီတော့။ ရေစီးသံသည် ငိုညည်းရှိုက်ငင်ဟန်သာတကား။

x x x x x

[၂]

အညာနေသည် ပူပြင်းနိုင်စွမ်းလေစွ။ အရာအားလုံး နေအရောင်အောက်တွင် နွမ်းနယ်ခြောက်သွေ့နေသည်။ ပူလောင်ပြင်းပြနေသည်။

နှစ်စဉ်ပူပြင်းနေကျ တန်ခူးလအပူရှိန်ကို စစ်မီးရှိန်က အားပေးအားမြှောက်ပြုနေသည်နှင့်တူသည်။ အထူးသဖြင့် မန္တလေးမြို့မှာ မီးတမျှပူပြင်းနေသည်။ မန္တလေးနေရာအနှံ့အပြားတွင် မီးလျှံများ ထနေသည်။

ဂျပန်သည် မန္တလေးကို ဗုံးမိုးရွာချသည်။ အင်္ဂလိပ်က မန္တလေးကို ဖုတ်ကြည်းသင်္ဂြိုဟ်လျက်ရှိသည်။ လူတို့၏မျက်စိအောက်မှာပင် မြန်မာနိုင်ငံ၏ နောက်ဆုံးမင်းများစိုးစံရာ နန်းတော်ကြီးမှာ ပြာကျသွားသည်။ ဧရာဝတီမြစ်ကို ဖြတ်ကျော်ထားသော အင်းဝတံတားကြီးသည်လည်း အပိုင်းပိုင်း ကျိုးကျသွားသည်။

မောင်မောင်ဦးသည် မန္တလေးမြို့၏ မီးတောက်မီးလျှံများကို ကြည့်ကာ စိတ်ပျက်လက်ပျက်ဖြစ်နေသည်။

သူတို့အုပ်စုမှာ လူစုကွဲသွားခဲ့ပြီဖြစ်သည်။ တစ်ယောက်တစ်နေရာစီ ဖြစ်နေကြသည်။ အစသော် သူသည် အေမီမြိုင်ဟူသော မျှော်လင့်ချက်ကို အကြောင်းပြကာ မန္တလေးတွင် နေသည်။ ယခုမူ အေမီမြိုင်တို့လည်း မရှိတော့။ မန္တလေး

ကို ဗုံးစကြဲပြီဆိုကတည်းက မြို့မှခွာသွားသည်။ အစသော် စစ်ကိုင်းဘက်မှာ ရှိသလိုလို ကြားရသည်။ တစ်ဖန် ကပွတ်နံ့ စမစ်၏ကျေးဇူးဖြင့် မန္တလေးမှ ထွက်ခွာသွားပြီး အိန္ဒိယသို့ ကူးသွားသလိုလိုသတင်းကြားရသည်။ အေမီမြိုင်တို့ မြို့မှ ထွက်သွားချိန်၌ သူသည် ကျောက်ဆည်တွင် ရောက်နေခဲ့သည်။ သူတို့ကို မမိတော့။ နှုတ်ဆက်စကားကလေးပင် မပြောလိုက်နိုင်။

မောင်မောင်ဦးအဖို့ မန္တလေးမှာ ဆက်လက် နေထိုင်ခြင်းအတွက် အဓိပ္ပာယ် ရှိမနေတော့။ တစ်ကိုယ်တည်း ယောင်လည်လည် ဖြစ်နေသည်။ သည်စဉ်ပင် ရေနံ့ချောင်းနှင့်ပတ်သက်သော သတင်းစကားများကို ကြားရသည်။

ရေနံ့ချောင်းမှ ထွက်ခွာသော မျက်နှာဖြူများသည် ရေနံ့မြေကို မြေလှန်ခဲ့ကြောင်း၊ တွင်းများကို အင်္ဂတေလောင်းထည့်ခဲ့ကြောင်း၊ ဒီရစ်ခေါ်ငြမ်းစင်များကို သုံးမရအောင် ခိုင်းနမိုက်ဖြင့် ဖျက်ဆီးခဲ့ကြောင်း၊ ရေနံ့လှောင်ကန်များကို မီးရှို့ရာ ပေါက်ကွဲလျက်ရှိကြောင်း၊ ရေနံ့မြေအား လောင်ကျွမ်းလျက်ရှိသော မီးတောက်ကို မိုင် ၂၀ ပတ်ဝန်းကျင်မှပင် မြင်နေရကြောင်း စသည်ဖြင့် သတင်းစကားများကို ကြားရသည်။

သည်တော့လည်း သူ့ရင်မှာ ပူလာသည်။

ရေနံ့ချောင်းတွင် မေမေ၊ ဖေဖေတို့ ရှိပါသေးကလားဟု ထိုအခါကျမှ သတိရလာသလို ရှိသည်။ မေမေ၊ ဖေဖေတို့ အတွက် စိုးရိမ်စိတ်ပူလာသည်။ ယင်းစကားကို အစဦး ကြားရသည့်အခါ ရေနံ့ချောင်းသို့ပြန်ဖို့ တစ်ကြိမ်သာတီရသည်။ သို့ပေမဲ့ ထိုစဉ်က အိမ်သို့ပြန်ဖို့ဆိုသည်ကို စိတ်က မဝံ့ရဲသေး။

နောက်တစ်ခါ သတင်းထပ်၍ ကြားရပြန်သည်။ ဧပြီလထဲတွင် ရေနံ့ချောင်း၌ အင်္ဂလိပ်တပ်များနှင့် ဂျပန်တပ်များ အပြင်းအထန် တိုက်နေသည့်သတင်း။

မျက်မြင်ကိုယ်တွေ့ ကြုံတွေ့ခဲ့ရသူများ၏ ပြောစကားအရ တိုက်ပွဲမှာ ကမ္ဘာပျက်ခမန်း ပြင်းထန်လှသည်။ နှစ်ဖက်စလုံးမှာပင် အထိအခိုက်၊ အရအန များပြားလှသည်။ အလောင်းချင်း ထပ်နေသည်ဟု သိရသည်။

ယခုမူ ရေနံ့မြေအားလုံး ဂျပန်လက်ထဲသို့ ကျရောက်သွားရချေပြီ။ အင်္ဂလိပ်တို့ ခွေးပြေးဝက်ပြေးပြေးကြရပြီ ဆိုသည်။ သို့ရာတွင် ရေနံ့မြေကား ရစရာမရှိအောင် ပျက်စီးကျန်ရစ်ခဲ့ပြီဟု ကြားရသည်။

မောင်မောင်ဦးသည် မေမေ၊ ဖေဖေတို့ သတင်းကို မေးသည်။ သူလည်း ဒုက္ခသည်။ ကိုယ်လည်း ဒုက္ခသည်မို့ တစ်ပါးသူကို မကြည့်အား၊ ကိုယ်လွတ်ရုန်းပြေးခဲ့ရသည်ဟု ဆိုသည်။

ဆက်လက်ဖော်ပြပါမည်။

“မောင်မောင်ဦးအဖို့ မန္တလေးမှာ ဆက်လက်နေထိုင်ခြင်းအတွက် အဓိပ္ပာယ်ရှိမနေတော့။ တစ်ကိုယ်တည်း ယောင်လည်လည်ဖြစ်နေသည်။ သည်စဉ်ပင် ရေနံ့ချောင်းနှင့်ပတ်သက်သော သတင်းစကားများကို ကြားရသည်။ ရေနံ့ချောင်းမှထွက်ခွာသော မျက်နှာဖြူများသည် ရေနံ့မြေကို မြေလှန်ခဲ့ကြောင်း၊ တွင်းများကို အင်္ဂတေလောင်းထည့်ခဲ့ကြောင်း၊ ဒီရစ်ခေါ်ငြမ်းစင်များကို သုံးမရအောင် ခိုင်းနမိုက်ဖြင့် ဖျက်ဆီးခဲ့ကြောင်း၊ ရေနံ့လှောင်ကန်များကိုမီးရှို့ရာ ပေါက်ကွဲလျက်ရှိကြောင်း၊ ရေနံ့မြေအား လောင်ကျွမ်းလျက်ရှိသော မီးတောက်ကို မိုင် ၂၀ ပတ်ဝန်းကျင်မှပင် မြင်နေရကြောင်း စသည်ဖြင့် သတင်းစကားများကို ကြားရ . . .”

ဆရာမောင်သိန်းဆိုင်၏ “ရေနံ့သာ ခင်ခင်ကြီး” စာအုပ်အား စာရေးသူ၏ မိသားစု ခွင့်ပြုချက်ဖြင့် ကူးယူဖော်ပြခြင်းဖြစ်ပါသည်။ စာတည်း

ယဉ်ကျေးလိမ္မာအစပြု မနောက်ယဉ်ကျေးမှု(၅)

ဦးမင်းဟန်(ဘီအေ)

“ဘိုးလေးရေ မောင်ထူးက တစ်ခုလောက် မေးချင်လို့ပါတဲ့”။

“မေးချင်တာများ မေးပါရောလား မောင်ထူး ရာ၊ ပူစူးမကို တစ်ဆင့်ပြောခိုင်းရသေးတယ်လို့”။

ပူစူးမ၏စကားကို ဘိုးလေးကြွက်က ပြန်ပြောရင်း မောင်ထူးကိုကြည့်လိုက်ရာ မောင်ထူး က ပြုံးစိစိဖြင့် ပြန်ပြောလိုက်သည်။

“ဟုတ်ကဲ့ပါ ဘိုးလေး၊ မြေးတို့ရဲ့ဘေးအိမ်က ကြောင်တစ်ကောင်မွေးထားတဲ့ အကြောင်းနဲ့ ဆက်စပ်တာလေးမေးချင်လို့ပါ”။

“စကားကို ရှင်းအောင်ပြောလေ မောင်ထူးရဲ့။ စကားက အကြောင်းအရာမပြည့်စုံသေးဘူးလေ”။

“ဒီလိုပါဘိုးလေး၊ မောင်ထူးတို့ရဲ့ ခြေရင်း ဘက်ခြံကအိမ်မှာ ကြွက်တွေသောင်းကျန်းနေလို့ တဲ့၊ အဲဒါနဲ့ကြောင်တစ်ကောင်မွေးထားတယ်။ အဲဒီတော့ကြောင်က ကြွက်ခတ်တော့တာပေါ့။ အဲဒါကြောင့် ကြွက်က သေရတော့တယ်။ အဲဒါကို မနောက်သုံးပါးနဲ့ အပြစ်ဖြစ်သလားဆိုတာကို မေးချင်တာပါ”။

ကိုဦးက မောင်ထူး၏ မပြည့်စုံသည့်စကားကို စိကာပတ်ကုံးဖြင့် ရှင်းလင်းအောင်ပြောလိုက်ခြင်း ဖြစ်သည်။

“ဒါကတော့ ရှင်းပါတယ်။ ကြွက်ပေါလို့ ကြောင်မွေးတာ၊ ကြောင်က ကြွက်ခတ်တယ်မဟုတ် လား၊ ဒီတော့ ကြွက်ကိုသေစေလိုတဲ့ဆန္ဒနဲ့ ကြောင် ကို မွေးတာဆိုရင်တော့ မနောက်သုံးပါးထဲက ‘ဗျာပါဒ’နဲ့ ကွက်တိမို့ ငြိစွန်းတော့တာပေါ့”။

“ဟုတ်ကဲ့ပါ ဘိုးလေး”။

“မနောက်သုံးပါးမှာ ပြောပြီးသားပဲမြေးတို့ရဲ့။

မနောက်ဆိုတာ စိတ်ကကြံစည်တာကို ခေါ်တာ လေ။ သူတစ်ပါးကို သေကျေပျက်စီးအောင် ကြံစည်မှုဆိုတဲ့ ‘ဗျာပါဒ’ ရဲ့ အဓိပ္ပာယ်ကို ဖြစ်ပေါ် တယ်ဆိုရင် အပြစ်ဖြစ်တော့တာပေါ့”။

“ဟုတ်ကဲ့ပါ၊ မှတ်သားထားပါမယ်ဘိုးလေး”။

“နောက်တစ်ခုရှိပါသေးတယ် ဘိုးလေးရေ။ ကိုဦးတို့ဦးလေးရဲ့ လယ်ကွင်းထဲမှာလည်း အဲဒီ သဘောပါပဲ။ မြေပဲခင်းမှာ ကြွက်တွေသောင်းကျန်းပြီး ကြွက်တွင်းတွေများနေလို့တော့၊ ကြွက်တွင်းတွေမှာ ထောင်ချောက်တွေချထားရတာ၊ မနက်မနက်ဆို လယ်ကြွက်တွေမိနေရတော့”။

“ဟုတ်လားကိုဦး၊ အဲဒီလယ်ကြွက်တွေက မနက်ရောက်တော့သေရောပေါ့”။

“ဟုတ်တယ်နော်ပူစူးမရေ။ မောင်ထူးပြောမှ စဉ်းစားမိတယ်။ ဒါဆိုအဲဒီဖြစ်စဉ်က မနောက် ယဉ်ကျေးမှုနဲ့ငြိပြီး အပြစ်ဖြစ်မယ်ထင်တယ်နော်”။

မောင်ထူး၊ ကိုဦးနှင့် ပူစူးမတို့သုံးဦးသား အပြန် အလှန်ပြောဆိုနေကြသည်များကို ဘိုးလေးကြွက်က နားစွင့်နေရင်း ရေနေ့ကြမ်းပြည့်ပြည့်တစ်ခွက်ကို တစ်ကျိုက်တည်းမော့သောက်လိုက်သည်။

“ဘိုးလေးရေ စောစောကပြောခဲ့တဲ့ ကိုဦးတို့ ဦးလေးရဲ့လယ်ကွင်းကိစ္စမှာရော အပြစ်ဖြစ်တာ ပဲလား”။

“အပြစ်ကတော့ ဖြစ်တာပေါ့”။

ပူစူးမ၏အမေးစကားကို ဘိုးလေးကြွက်က ခပ်တိုတိုပင်ပြန်ဖြေလိုက်သည်။ ပြီးမှဖြည်းဖြည်းချင်း ဆက်ပြောသည်။

“ဟုတ်တော့ဟုတ်တယ်ကွယ်။ အိမ်မှာပဲဖြစ်ဖြစ်၊ လယ်ကွင်းထဲမှာပဲဖြစ်ဖြစ် ကြွက်တွေက နည်းမျိုးစုံနဲ့ သောင်းကျန်းတတ်ကြတာ၊ လူတွေကလည်း နှိမ်နင်း ရတာပေါ့။ တမင်တကာသေစေချင်လို့ရယ် မဟုတ် ပေမယ့် သီးနှံတွေပျက်စီးမှာစိုးလို့၊ အိမ်တွေမှာ ဆိုလည်း ရောဂါပိုးတွေကူးစက်မှာစိုးရိမ်လို့ ကာကွယ် တဲ့သဘောနဲ့တော့ လုပ်ကြရတာပါပဲ”။

“ဟုတ်ကဲ့ ဘိုးလေး”။

“ဒါပေမဲ့လည်း ကာကွယ်တာပဲဖြစ်ဖြစ်၊ စိုးရိမ်တာပဲဖြစ်ဖြစ် စိတ်ထဲကတော့ ဒီကြွက်တွေရဲ့ ရန်ကနေ လွတ်မြောက်ချင်တာ၊ ကြွက်တွေကို မှတ်လောက်သားလောက်ဖြစ်အောင် ဆုံးမချင်တာ မဟုတ်လား။ ထောင်ချောက်မှာမိတဲ့ ကြွက်ကတော့ သေမှာပါပဲ။ မထိတထိနဲ့ဖြစ်ရင်တော့ ကြွက်တွေမှာ ဒဏ်ရာလောက်တော့ရမှာပေါ့။ အဲဒီတော့ သေသွား တဲ့အခါလည်း အပြစ်ဖြစ်တယ်။ မသေဘဲ ဒဏ်ရာ ကြီးငယ်တစ်ခုခုရရင်လည်း ဝဋ်လိုက်တတ်ပြန်တယ် ကွယ်”။

“ဟုတ်ကဲ့ပါဘိုးလေး။ ဘယ်အရာမှ မလွတ်ပါ လားဘိုးလေးရယ်”။

“ဟုတ်တယ် ပူစူးမရဲ့။ ခံစားရတာရှိရင်ရှိသလို

အပြစ်ဖြစ်မယ်၊ ဝဋ်လိုက်တတ်တာလည်း ရှိနိုင် တယ်။ ဒါကြောင့် ဝဋ်မှာအမြဲ ငရဲမှာအပလို့ အဆို ရှိတာပေါ့။ ဝဋ်ကြွေးရှိရင် မဖြစ်မနေကို ပြန်ဆက် ကြရတယ်ကွယ်။ ငရဲဆိုတာက ကောင်းမှုကုသိုလ် တွေ များများလုပ်လိုက်ရင် ကျေနပ်ပါသေးတယ်။ ဖြစ်နိုင်ရင်တော့ အစကနဦးကတည်းက ကြွက်တွေ မလာနိုင်အောင် အိမ်မှာဆိုရင်လည်း သန့်သန့် ရှင်းရှင်းထားရမယ်။ လယ်ကွင်းထဲမှာဆိုရင်လည်း ကြိုတင်ကာကွယ်နိုင်တဲ့နည်းလမ်းတွေနဲ့ လုပ်ပေး ထားရင် ပိုကောင်းပြီး ပိုထိရောက်တာပေါ့”။

“ဟုတ်ကဲ့ပါဘိုးလေး။ မြေးတို့အတွက်တော့ လောကီပညာရပ်တွေပါ ဗဟုသုတတိုးရ ပါတယ်”။

“မှန်တာပေါ့ကိုဦးရဲ့။ အခြေအနေအရ သိခွင့်ရ တာတွေက မြေးတို့အနေနဲ့ယူတတ်ရင် ပညာတွေ ကြီးပဲပေါ့။ ပြောတဲ့အထဲက ဘဝရေးရေးအတွက် ရော၊ လိမ္မာရေးခြားရှိမှုအတွက်ရော တန်ဖိုးရှိတာ တွေကြီးပါပဲ။ မြေးတို့အနေနဲ့ နားရည်ဝနေရင် မကောင်းမှုကို ရှောင်ရှားနိုင်ပြီး ကောင်းမှုကို ကျင့်ဆောင်နိုင်ကြတာပေါ့ကွယ်”။

“ဟုတ်ကဲ့ပါဘိုးလေး။ မြေးတို့အားလုံး ကောင်းမှု တွေကို ကျင့်ဆောင်နိုင်အောင် ကြိုးစားနေပါမယ် လို့ ကတိပေးပါတယ်”။

“သာခုကွယ် သာခု၊ သာခု”။ ။

သင်္ကြန်ရေစင် အေးပါစေ

“မောင်သီလ ...”။

“အမိနဲ့ရှိပါတာဘာ ...”။

“ဒီနှစ်သင်္ကြန်မှာ ရေပက်သေးလား”။

“ဟုတ်ကဲ့ပါ ဘာ၊ မေမေတို့က ကျွန်တော်တို့ မောင်နှမကို ပြုတ်တံ ဝယ်ပေးပြီး အိမ်ရှေ့ကပဲ ပက်ခိုင်းပါတယ် ...”။

“အင်း ... ဒါလည်းကောင်းပါတယ်။ နေကပူ၊ လူကများနဲ့ဟာ အင်မတန်အန္တရာယ်များတာ။ လူတွေကလည်း အမူးရော၊ မမူးရော စုံနေတာ၊ သူတို့ချင်း မတော်တဆခိုက်ရန်ဖြစ်ရင်တောင် ကိုယ်က ကံမကောင်းရင် အချောင်ခံရတတ်တယ်”။

“နို့ ... ဥပုသ်ကော စောင့်သေးလား မယဉ်မေ”။

“စောင့်ပါတယ် ဘာ၊ မေမေတို့ကတော့ တစ်နေ့လုံး ဥပုသ်စောင့် တယ်။ သမီးတို့ကိုတော့ နေ့ ၁၂ နာရီအထိ ပိုင်းပြီးစောင့်ခိုင်းတယ်”။

“အေး ... တယ်တော်တဲ့ မိဘတွေပဲ။ အဲလိုဥပုသ်ကို အချိန်ကန့်ပြီး လည်း စောင့်လို့ရတာပဲ”။

“ဟို ... ညိုကြီးကော”။

“သားတော့ လမ်းထိပ်ထွက်ပြီး ရေကစားတာဘာ။ ပျော်လိုက်တာ ဘာရယ် မပြောနဲ့တော့”။

“အေး ... မပြောပါဘူး။ ကိုညိုကြီးရယ်။ ငါသိပါတယ်။ မင်းတို့ အောင်ဘုတို့ဆိုတာ ဒါမျိုး တယ်ဝါသနာပါတဲ့ဟာ ...”။

“ဟို ... အောင်ဘုက မခင်စိန်ကို ပက်သေးလား”။

“ဟာ ... ပက်ပြီပေါ့ ဘာနယ်။ အံမာ သူက ကြားသွားသေးတယ်။ ငါ့မှာဥပုသ်ကြီးနဲ့တဲ့ ...”။

“ဒီတော့ မပက်ဘူးလား ...”။

“ဘယ်ရမလဲ ... ဘာရ၊ ဥပုသ်သည် နာနာပက် သိကြားမင်းက မှာလိုက်တယ်ဆိုပြီး ရွှဲနေအောင် ပက်လိုက်တယ်ပေါ့...”။


“ဟုတ်လား ... မခင်စိန် ...”။

“ဟုတ်တယ် ဘာ ... သမီးလည်း သေနာကောင် အမျိုးချင်းပက်ရ လားဆိုပြီး ပြေးရတာပေါ့ ...”။

“နို့ ... သင်္ကြန်ဆိုတာဘာလဲ ဘာ ...”။

“အေး သင်္ကြန်ဆိုတာက ‘ပြောင်းရွှေ့တယ်’ လို့ အဓိပ္ပာယ်ရတယ်။ နှစ်ဟောင်းကုန်လို့ နှစ်သစ်ထဲပြောင်းတာကို သင်္ကြန်ခေါ်တာပဲ ...”။

“ဒါဆိုရင် ရေပက်တာကို ခေါ်တာမဟုတ်ဘူးပေါ့...”။



“ဘယ်ဟုတ်မလဲ။ သူ့အဓိပ္ပာယ်က ရေပက်ရတယ်လို့ ရတာမှ မဟုတ်တာ ... ပြောင်းတာပဲရတဲ့ဥစ္စာကိုး .. မောင်ညိုကြီးရ”။

“ဒါဖြင့် ဘာလို့ ရေပက်ကြရတာလဲ ...”။

“ဒါကလည်း တို့လူမျိုးတွေရဲ့ ရိုးရာယဉ်ကျေးမှုတစ်ခုပဲလို့ ဆိုရမှာ ပဲ။ ရှေးဘိုးဘေးဘီဘင်တွေက ဒီအချိန်ရောက်ရင် ဒီလိုပဲလုပ်သွားတဲ့ အစဉ်အလာရှိတာကိုး ...”။

“သဘောကတော့ကွာ၊ သင်္ကြန်ကျတဲ့လဆိုတာက တန်ခူးလမဟုတ် လား သင်္ကြန်တာကူး၊ နှစ်ဦးညောင်ရေ၊ စာပလွေခင်းဆိုတာလေ”။

“ကြားဖူးတယ် ဘာဘာ ...”။

“အေး ... မောင်သီလရေ ဒီလတွေက သိပ်ပူကိုး ... ဒီတော့ ရေရဲ့ သဘောက အေးမြနေတော့ ဒီရေလေးအေးမြသလို သူတို့လည်း အေးမြ ပါစေဆိုတဲ့ မေတ္တာဓာတ်အရင်းခံလေးနဲ့ ပက်ဖျန်းကြတာပဲပေါ့”။

“အခုလို အကြမ်းပတမ်း အရမ်းကြီးတော့မဟုတ်ဘူးပေါ့နော် ...”။

“ဒါကလည်း ပုံသေကားကျမှတ်လို့မရဘူးကွ။ သူ့ခေတ်နဲ့သူ ရမ်းတာရော ရှိမှာပါပဲ ...”။

“တို့ မြန်မာရာဇဝင်မှာ ရှိမဟုတ်လား။ နရသီဟပတေ့မင်းလေ၊ တရုတ်ပြေးမင်းလို့လည်းခေါ်သေးတယ်။ အဲ ... သူ့လက်ထက်တုန်းက မောင်းမိသံအခြေအရံတွေနဲ့ ဧရာဝတီမြစ်အတွင်းမှာ သင်္ကြန်ကျကြ တာပေါ့”။

“အဲ ... ဘုရင်က သူ့မိဖုရားစောလိုကို အချစ်စမ်းတဲ့အနေနဲ့ ရေကို ပိုပြီးပက်ရော။ ဟိုမိဖုရားခမျာလည်း ချမ်းရှာလွန်းလို့ ခိုက်ခိုက်တုန်ပဲ။ လူကြားထဲဆိုတော့ ရှက်လဲရှက်ပေါ့”။

“ဒါနဲ့ ဘုရင်အပေါ်စိတ်ချပြီး နန်းတော်ရောက်တော့ ဘုရင်ကို လုပ်ကြံဖို့ ကြံစည်တယ်”။

“ဘုရင်ကြီးသေရောလား ဘာဘာ ...”။

“ဘယ်သေမလဲ။ ဘုရင်ဆိုရင် နတ်ရွာစံတယ်လို့ပြောရတယ်။ မောင်ညိုကြီးရ”။

“ဟုတ်ကဲ့ပါဘာဘာ ...”။

“ဟိုဘုရင်ကလည်း မိဖုရားစိတ်ဆိုးသွားမှန်းသိတော့ သတိနဲ့ နေတာပေါ့။ ပွဲတော်အုပ်ရောက်လာရင်ပဲ အဆိပ်ခတ်ထားမှန်းသိလို့ ပွဲတော်မတည်ဘဲ မိဖုရားကိုတော့ ကွပ်မျက်ပစ်လိုက်တယ်လေ”။

“ကွပ်မျက်တယ်ဆိုတာက ဘာဘာ”။

“ကွပ်မျက်တယ်ဆိုတာ ... သတ်ပစ်တာကိုပြောတာ မယဉ်မေ”။

“အဲဒါပဲကြည့် ... သင်္ကြန်မှာ ရေပက်ကြပေမယ့် အရမ်းကြီးဖြစ်လာ တော့ အသက်ဆုံးတဲ့အထိရောက်သွားရော။ အခုခေတ်လည်း ... သိပ်လွန်ကျူးလာရင် အခုနလိုအပြစ်မျိုးတွေဖြစ်တာ မင်းတို့ကြားဖူးမှာ ပေါ့”။

“ကြားဖူးပါတယ်ဘာဘာ”။

“ဟိုဂွက်ထော်ကော သင်္ကြန်မှာ ဘာကုသိုလ်လုပ်သေးလဲ”။

“သမီး ငါးလွတ်အဖွဲ့နဲ့ ငါးသွားလွတ်ပါတယ် ... ဘာဘာ”။

“နို့ ... ဘယ်လိုဆိုလွတ်လဲ ...”။

“နင့်အသက်တစ်ခါလွတ်၊ ငါ့အသက်ဆယ်ခါလွတ်ဆိုပြီး လွတ်တာ ပေါ့”။

“ဟင် ... ဒါဆို၊ မဂ္ဂင်ထော်က ဒီကုသိုလ်မှာ မဂ္ဂင်ထော်အတွက် လား၊ ငါးအတွက်လား ...”။

“ငါးအတွက်ဆို၍ ငါးကျတော့ နင့်အသက်တစ်ခါလွတ်တဲ့၊ မဂ္ဂင်ထော်ကျတော့ ဆယ်ခါလွတ်ဆို”။

“ဟား ... ဟား ... ဟုတ်တယ်ဘာဘာ။ သူက ကိုးခါတောင် ပိုသေးတယ်။ ဟုတ်ဖူးလား ဂွက်ထော်”။

“ဟုတ်ဟုတ် ... မဟုတ်ဟုတ် နင့်အလုပ်လား”။

“ငါ့အလုပ်မဟုတ်ပေမယ့် ငါသဘောပေါက်သွားလို့ပါ။ မမ ဂွက်ထော်ရာ ...”။

“ညိုကြီးနော် ... နင်”။

“ဟဲ့ ... ဟဲ့ ... အဲလိုမပြောကြပါနဲ့၊ အမှန်ကတော့ ဇီဝိတဒါန အသက်လျှူရတဲ့ဒါနပဲပေါ့။ ဒီကုသိုလ်သတ္တိကြောင့် နိဗ္ဗာန်မဂ်ဖိုလ်ဆုပ် တောင်းရမှာနော်”။

“ဟုတ်ကဲ့ပါဘာဘာ”။

“ကဲ ... နောက်အပတ်ကြမှပဲ ဆုံကြသေးတာပေါ့ ...”။ ။

အပေါင်းကြောင့်ဂုဏ်တက်သလို ဂုဏ်လည်းပျက်တတ်သည်

ဓမ္မဒူတ
ဒေါက်တာအရှင်ဆေကိန္ဒ

“ဂုဏ်” ဆိုတာ အရည်အချင်း တစ်မျိုးကို ခေါ်ပါတယ်။ ထူးခြားတဲ့ အရည်အချင်းပါ။ တစ်မျိုးတည်းမက အမျိုးမျိုးရှိကြပါတယ်။

တစ်ခုစီရဲ့ အရည်အချင်း၊ တစ်ယောက်စီရဲ့ အရည်အချင်းဆိုပြီး သက်မဲ့မှာရော သက်ရှိမှာပါ အရည် အချင်းတွေက ရှိကြပါတယ်။ ကိုယ်ပိုင် အရည်အချင်းတွေပါ။ ဒီကိုယ်ပိုင်အရည် အချင်းဟာ ကိုယ့်ရဲ့ဂုဏ်ပါပဲ။

မကောင်းတဲ့သဘော ထူးခြားမှု အရည်အချင်းရှိနေရင် ဂုဏ်ရှိတယ်လို့ ပြောနိုင်ပါတယ်။ မကောင်းတဲ့ဂုဏ်ပေါ့။ ကောင်းတဲ့သဘော ကိုယ်ပိုင်အရည် အချင်းတွေရှိနေရင်လည်း ကောင်းတဲ့ ဂုဏ်ရှိတယ်လို့ပြောနိုင်ပါတယ်။

အဲဒါပေမဲ့ အများကပြောကြာ ဆိုကြာ လက်ခံကြတာကတော့ “ဂုဏ်ရှိ တယ်” ဆိုတဲ့စကားမှာ ဂုဏ်ဆိုတာ ကောင်းတဲ့ဂုဏ်၊ ကောင်းတဲ့အရည် အချင်းကို ပြောတာလို့ သိကြပါတယ်။ သတ်မှတ်ထားကြပါတယ်။

မင်းက ဂုဏ်ရှိတယ်၊ သူက ဂုဏ် မရှိဘူး၊ ငါက ဂုဏ်ရှိတယ်ဆိုတဲ့ အသုံး အနှုန်းတွေမှာပါတဲ့ ဂုဏ်ဆိုတဲ့ စကား ဟာ ကောင်းတဲ့အရည်အချင်းကိုပဲ ညွှန်းဆိုပါတယ်။

ဂုဏ်ရှိတယ်ဆိုတဲ့ စကားကနေ တစ်ဆင့် “ဂုဏ်တက်တယ်” “ဂုဏ်ပျက်

တယ်” ဆိုတဲ့ အသုံးအနှုန်းတွေ ပေါ်လာခဲ့ ပါသေးတယ်။

“ဂုဏ်တက်တယ်” ဆိုတာ ကောင်း တဲ့အရည်အချင်းတွေ၊ ကောင်းတဲ့သတ္တိ တွေ ရှိနေရင် မူလကထက် တစ်စထက် တစ်စ တိုးပွားလာတာ၊ များလာတာ၊ အားကောင်းလာတာကိုခေါ်ပါတယ်။

“ဂုဏ်ပျက်တယ်” ဆိုတာက “ဂုဏ် တက်တယ်” ဆိုတဲ့အဓိပ္ပာယ်ရဲ့ပြောင်းပြန် ပါပဲ။

ကောင်းတဲ့အရည်အချင်းတွေ သတ္တိ တွေ လျော့ပါးလာတာ၊ နည်းပါးလာတာ၊ ကုန်ခန်းလာတာကို ခေါ်ပါတယ်။

ကိုယ်ပိုင်အရည်အချင်းတွေ၊ ဂုဏ် တွေ တိုးတက်လာတယ်ဆိုတာကလည်း ပင်ကိုအရည်အချင်းပေါ်မှာ ပတ်ဝန်းကျင် ကပေးတဲ့အသိ၊ ရရှိတဲ့အတတ်ပညာ ကောင်းတွေကြောင့် တိုးတက်လာကြ တာပါ။

ပတ်ဝန်းကျင်ကြောင့် မိဘ၊ မိတ်ဆွေ၊ ဆရာသမား၊ အပေါင်းအသင်းတွေကြောင့် ဂုဏ်တက်နိုင်တယ်လို့ ဆိုလိုတာပါ။

ဒီလိုပါပဲ။ အဲဒီအပေါင်းအသင်းတွေ ကြောင့်လည်း ဂုဏ်ပျက်နိုင်ပါသေးတယ်။

ကောင်းတဲ့မိဘ၊ ကောင်းတဲ့ဆရာ၊ ကောင်းတဲ့ မိတ်ဆွေအပေါင်းအသင်းတွေ နဲ့ တွေ့ရဆုံရ၊ ဆည်းပူးရရင် ကောင်းတဲ့ ဂုဏ်တွေတိုးပွားလာမယ်၊ ရှိလာမှာဖြစ်ပါ တယ်။

ပတ်ဝန်းကျင်၊ အပေါင်းအသင်း မကောင်းတာနဲ့တွေ့ရင်၊ တွဲရင် အတုယူ သဘောကျရင်တော့ ဂုဏ်ပျက်တာပဲ အကျိုးရသွားပါလိမ့်မယ်။

ဒါကြောင့် ဂုဏ်တက်လိုရင် ဂုဏ်ပျက်စေတဲ့ အပေါင်းအသင်းတွေကို ရှောင်သင့်ပါတယ်။ ရှောင်ရပါမယ်။ ရှောင်ပါ။

လောကသဘောနဲ့ပြောရင် အလုပ် ပျက်၊ စီးပွားပျက်၊ နာမည်ပျက်လို့ပြောနိုင် ပါတယ်။ ဓမ္မသဘောနဲ့ပြောရင် ကောင်း တဲ့သတ္တိတွေ ပျက်ကုန်တာကိုဆိုလိုပါ တယ်။

ဂုဏ်တက်တဲ့ နေရာမှာတောင် ဂုဏ်တွေက အမျိုးမျိုးရှိကြပါတယ်။ ဆိုပါစို့၊ ဓမ္မသဘောနဲ့ပြောရရင် ဒါန- လှူတဲ့သတ္တိ၊ သီလ-ကာယကံ၊ ဝစီကံတွေ ကို အပြစ်ကင်းစေတဲ့သတ္တိ၊ သမထ-စိတ် ကို ငြိမ်းအေးစေတဲ့သတ္တိ၊ ဝိပဿနာ- အမှန်အတိုင်းမြင်တတ်၊ သိတတ်တဲ့ သတ္တိ လို့ ကောင်းတဲ့သတ္တိတွေ အမျိုးမျိုးရှိကြပါ တယ်။ တခြားကောင်းတဲ့ သတ္တိတွေလည်း ရှိကြပါသေးတယ်။

အမှန်ကိုမြင်တတ်၊ သိတတ်တဲ့သတ္တိ တွေကလည်းအမျိုးမျိုး၊ စိတ်ငြိမ်းအေးစေ တတ်တဲ့သတ္တိတွေကလည်း အမျိုးမျိုး၊ ကာယကံ၊ ဝစီကံတွေကို စင်ကြယ်စေတဲ့ သတ္တိတွေကလည်း အမျိုးမျိုးရှိကြပြန်ပါ သေးတယ်။



“အရှင်ဘုရား၊ ‘သုံးယောက်ပေါင်း လောင်းကျော်’နဲ့ ‘ဓာတ်တူချင်းသာ ပေါင်း တာပါ’ ဆိုတာ နှစ်မျိုးပြောခဲ့ပြီးပြီနော်”

“ဪ ဟုတ်သားပဲ၊ ပြောပြီးပြီလေ”

“အဲဒါ အရှင်ဘုရားရဲ့ဒကာကြီးက သမာဓိချင်းအတူတူ လေးမျိုးကွဲနေတာကို သိပ်ပြီးမရှင်းလို့ဘုရား၊ အဲဒါတပည့် တော်တို့ အိမ်မှာပြောကြဆိုကြရင်း အဖြေ ကို ရေရေရာရာမသိတာနဲ့ အရှင်ဘုရားဆီ လာတာပါဘုရား”

“ဘယ်လိုအဖြေလဲ ဒကာမကြီး”

“ဟိုလောဘုရား တပည့်တော်တို့က ဝိပဿနာအလုပ်ကို အားထုတ်ကြတာ ဆိုတော့ ဝိပဿနာအလုပ်ဖြစ်ဖို့ သမာဓိ ရဖို့ အရေးကြီးတာကိုးဘုရား”

“အင်း ဟုတ်တယ်လေ”

“အဲဒါဈာနသမာဓိက ဝိပဿနာကို အထောက်အကူပေးနိုင်မှု မရှိဘူး၊ တိုက်ရိုက် အထောက်အကူပြုနိုင်တာက တော့ ခဏိကသမာဓိပေးနိုင်တယ် ဆိုတာ သိပါတယ်ဘုရား”

(ဆက်လက်ဖော်ပြပါမည်)

ဓမ္မဒူတ ဒေါက်တာအရှင်ဆေကိန္ဒ၏ ရဲရင့်သူတို့၏သတ္တိစာအုပ်မှ ဆရာတော်၏ ခွင့်ပြုချက်ဖြင့် ကူးယူဖော်ပြပါသည်။

ယဉ်ကျေးလိမ္မာပဒေသာ ၃၈ - ဖြာ မင်္ဂလာ

အဂုန်မောင်(ရန်ကုန်တက္ကသိုလ်)

ပူဇော်ထိုက်သူကို ပူဇော်ရမယ်

ပူဇာစ ပူဇနေယျာနံ။

“ပူဇော်ထိုက်သူကို ပူဇော်ရမယ်။ ပူဇော်ထိုက် သောသူတို့ကို ပူဇော်ရခြင်းဖြစ်တယ်” လို့ မြန်မာလို အဓိပ္ပာယ်ရတယ်။ ၃၈-ဖြာမင်္ဂလာရဲ့ ပထမဆုံးဖြစ်တဲ့ ဆက်ဆံရေးမင်္ဂလာသုံးပါးထဲက တတိယမြောက် မင်္ဂလာတရားပဲပေါ့။ သားတို့သမီးတို့ မောင်တို့မယ်တို့ အတွက် အထူးမှတ်သားသင့်တဲ့ မင်္ဂလာတရားတွေ ပေါ့ကွယ်။

ပူဇာဆိုတာ ပူဇော်ခြင်း၊ ပူဇနေယျဆိုတာ ပူဇော် ထိုက်သူ၊ မင်္ဂလာဆိုတာက ကုသိုလ်တရားတိုးပွား ရင့်ကျက်မှုလို့ အဓိပ္ပာယ်ရတယ်။ ပူဇော်ထိုက်သူ၊ ပူဇော်ထိုက်တဲ့ပုဂ္ဂိုလ်အမျိုးအမည် ၁၁ မျိုးရှိတယ် ကွယ်။

ဘုရား၊ သံဃာ၊ ဆရာသမား၊ အမိ၊ အဖ၊ ယောက္ခမ (အမိ)၊ ယောက္ခမ(အဖ)၊ အစ်ကိုကြီး၊ အစ်မကြီး၊ မိမိထက်အသက်ကြီးသူ သို့မဟုတ် ဂုဏ်သိက္ခာကြီးသူ၊ လင်ယောက်ျားတို့ပဲဖြစ်တယ်။

ပူဇော်ထိုက်သူကို ပူဇော်ခြင်းဟာ မင်္ဂလာ တစ်ပါးဖြစ်ကြောင်း ဗုဒ္ဓမြတ်စွာဘုရားက ဟောကြား တော်မူခဲ့ပြီးလည်းဖြစ်တယ်ကွယ်။

ပူဇော်ရာမှာလည်း ပစ္စည်းပစ္စယတို့နဲ့ပူဇော်ခြင်း ထက် ပူဇော်ထိုက်သူများဖြစ်တဲ့ အနန္တဂိုဏ်းဝင် ပုဂ္ဂိုလ်တွေရဲ့ ဆုံးမသွန်သင်မှုတွေကို လိုက်နာ ကျင့်ဆောင်မှုနဲ့ပူဇော်တာကို ပူဇော်ခံပုဂ္ဂိုလ်တွေက ပိုပြီးနှစ်သက်ကြတယ်။

ပူဇော်ထိုက်သူကို ပူဇော်ရတဲ့အတွက် အကျိုး ကျေးဇူးများစွာရရှိကြောင်းလည်း သာဓကတွေ

ရှိတာပေါ့။

ဟိုး...ရှေးရှေးတုန်းကပေါ့ကွယ်။

တာဝတိံသာနတ်ပြည်ကို နတ်သမီးတစ်ပါး အသစ်ရောက်လာသတဲ့ကွယ်။ အဲဒီနတ်သမီး နေထိုင် ရာဘုံဗိမာန်၊ ပြာသာဒ်တို့ဟာ ရွှေအဆင်းနဲ့တောက်ပ နေတယ်။ အိပ်ရာ၊ အသုံးအဆောင်ပစ္စည်းတွေက လည်း ရွှေသားကြီးပဲဖြစ်လို့ အလွန်ထူးခြားနေတော့ တာပေါ့။

“အလို တာဝတိံသာနတ်ပြည်ကိုရောက်လာတဲ့ နတ်သမီးတွေထဲမှာ ဒီနတ်သမီးအသစ်ကတော့ အတော့်ကို ထူးခြားနေတာပါကလား။ ဘုံဗိမာန်က အစ အသုံးအဆောင်တွေအားလုံးမှာပါ ရွှေသားအတိ နဲ့ ဝင်းဝါတောက်ပနေတော့တာပဲ။ ကောင်းလေစွ၊ ကောင်းလေစွ”

တာဝတိံသာနတ်ပြည်ကို ပိုင်စိုးတဲ့သိကြားမင်း ကိုယ်တိုင် သတိထားမိတဲ့အထိ ထူးခြားနေတော့ တာပေါ့။

နတ်သမီးရဲ့စီးတော်ယာဉ်ဖြစ်တဲ့ နတ်ရထား အပါအဝင် ထီးတော်တွေ၊ အလံတော်တွေဟာလည်း ရွှေရောင်အဆင်းရှိပြီး ဝင်းဝါတောက်ပနေတယ် ကွယ်။ နတ်သမီးဝတ်ဆင်ထားတဲ့ အဝတ်တန်ဆာ တွေကလည်း ရွှေသားအဆင်းနဲ့ ဝင်းဝါတင့်တယ်လှပ နေသတဲ့။

အဲဒီလိုသတင်းကြီးလှတဲ့ နတ်သမီးအသစ်ကို သိကြားမင်းကြီးကိုယ်တော်တိုင်က အချိန်တိုအတွင်း မှာပဲ သတိထားမိကာ နတ်သမီးရဲ့ ရှေးရှေးဘဝက ဖြစ်စဉ်တွေကို စိတ်ဝင်စားနေတော့တာပေါ့ကွယ်။

“နှမတော်ဟာ တင့်တယ်လှပလွန်းပေစွ၊

မြင်မြင်သမျှ ရှုချင်စဖွယ်အဆင်းနဲ့ပြည့်စုံပြီး အဝတ် အစား၊ အဆင်တန်ဆာတွေကလည်း ရွှေစင်ရွှေသား အတိနဲ့ ဝင်းဝါတောက်ပကာ တင့်တယ်လှပတယ်။ နှမတော်ရဲ့ရှေးရှေးဘဝက ဘယ်လိုထူးကဲတဲ့ကုသိုလ် ကောင်းမှုတွေများ ကျင့်ကြံလုပ်ဆောင်ခဲ့ပါသလဲ သိချင်စမ်းပါတိကွယ်”

သိကြားမင်းကြီးက သိလိုစိတ်ကိုကြာကြာ မထိန်းနိုင်တော့ဘဲ နတ်သမီးကို မေးမြန်းလိုက်တော့ တာပေါ့။

“မှန်လှပါသိကြားမင်းကြီး၊ နှမတော်ရဲ့ ရှေးရှေး ဘဝကဖြစ်စဉ်တွေကိုပြောရရင်တော့ နှမတော်ဟာ ငါးပါးသီလလိုမြို့သူဖြစ်ပါတယ်။ သက်တော်ထင်ရှား မြတ်စွာဘုရားကိုယ်တော်ကို စိတ်မှာရည်မှန်းပြီး စေတီတော်မှာ ပန်းကပ်လှူဖို့အတွက် စဉ်းစားမိရာက စပြောရမှာဖြစ်ပါတယ်။ စေတီတော်မှာ ကပ်လှူမယ့် ခပ်ပန်းလေးပွင့်ကို သက်တော်ထင်ရှား မြတ်စွာဘုရား ကိုယ်တော်အား အာရုံထားကာ ပန်းကပ်လှူမယ့် ကုသိုလ်အရေးကို ကြည့်နူးစွာတွေးရင်းနဲ့ လျှောက်လာနေစဉ်မှာပဲ နွားမတစ်ကောင်ရဲ့ ဝင်ရောက်ရှေ့ခြင်းကို ခံလိုက်ရပါတော့တယ်”

“အိုကွယ်- ဖြစ်ရလေတယ်...”

သိကြားမင်းကြီးက စိတ်မကောင်းခြင်းကြီးစွာ ဖြင့် ပြောရာသည်။

“အဲဒီအချိန်မှာပဲ နှမတော်လည်း ကိုယ်ခန္ဓာက မြေမှာလဲကျသွားပေမယ့် ဘုရားကိုကပ်လှူမယ့် ခပ်ပန်းလေးပွင့်ကို မြေခေစေရအောင် သတိထားပြီး သက်တော်ထင်ရှား မြတ်စွာဘုရားကိုယ်တော်ကို အာရုံပြုဆက်ကပ်လိုက်ကာ ကုသိုလ်တရားကို နှလုံး

သွင်းနေရင်း ဘဝကူးပြောင်းခဲ့ရာကနေ တာဝတိံသာ နတ်ပြည်ကို ရောက်ရှိခဲ့ရကြောင်းပါ”

သိကြားမင်းကြီးလည်း အကြောင်းစုံကို သိရတဲ့ အခါ မာတလိနတ်သားကိုခေါ်ယူကာ မိန့်ကြားတော် မူတော့တယ်ကွယ်။

“ဘုရားဓာတ်တော်တို့သည် ကုသိုလ်ကောင်းမှု ကို ပေါင်းရာဌာနဖြစ်ပေတယ်။ ထို့ကြောင့် ငါတို့လည်း ဆတက်ထမ်းပိုးတိုးကာတိုးကာ ပူဇော်ကြစို့”

ထိုအချိန်ကစပြီး သက်တော်ထင်ရှားမြတ်စွာ ဘုရားကို တိုက်ရိုက်ပူဇော်ရခြင်းမဟုတ်ပေမယ့် ဘုရားကိုရည်စူးကာ ဘုရားဓာတ်တော်များကို ဌာပနာထားတဲ့စေတီ၊ ပုထိုးများသာမက ဆင်းတု တော်များကိုပါ ရိုသေလေးစားစွာဖြင့် ဆည်းကပ် ပူဇော်ကြဖို့ သိကြားမင်းကိုယ်တော်တိုင် တိုက်တွန်းခဲ့ ကြောင်းကို အရှင်ဇနကာဘိဝံသ ကိုယ်တော်မြတ် ကြီးကလည်း ၁၉၆၇ ခုနှစ်ကထုတ်ဝေခဲ့တဲ့ အခြေပြု မင်္ဂလာသုတ်မှာ ရေးသားဖော်ပြခဲ့တယ်ကွယ်။

ပူဇော်ခြင်းအကျိုးတရားငါးပါးဖြစ်တဲ့ အသက် ရှည်ခြင်း၊ ကျန်းမာဝဖြိုးအလှတိုးခြင်း၊ ကိုယ်စိတ် နှစ်ဖြာချမ်းသာခြင်း၊ ခွန်အားဗလဖွံ့ဖြိုးခြင်း၊ ဉာဏ်ပညာထက်သန်ခြင်း စတဲ့ကောင်းကျိုးတွေကို ပူဇော်ထိုက်သူကို ပူဇော်ခြင်းအားဖြင့် ရရှိခံစားကြ ရမှာဖြစ်တယ်။

ဒါကြောင့် သားတို့ သမီးတို့ မောင်တို့ မယ်တို့ လူငယ်လူရွယ်တွေအတွက်သာမကဘဲ အသက် အရွယ်မရွေး လူတိုင်းလူတိုင်း လိုက်နာကျင့်ဆောင် ရမယ့် လူမှုဆက်ဆံရေးနည်းလမ်းကောင်းတွေပဲ ပေါ့ကွယ်။ ။

ပြည်ထောင်စုသမ္မတမြန်မာနိုင်ငံတော် နိုင်ငံတော်စီမံအုပ်ချုပ်ရေးကောင်စီ ဦးတည်ချက် ၉ ရပ်

၁။ နိုင်ငံရေး

- (က) စစ်မှန်၍စည်းကမ်းပြည့်ဝသော ပါတီစုံဒီမိုကရေစီစနစ်ကို တရားမျှတမှုအပြည့် ကျင့်သုံးပြီး ဒီမိုကရေစီနှင့် ဖက်ဒရယ်စနစ်ကိုအခြေခံသည့် ပြည်ထောင်စုကို တည်ဆောက်နိုင်ရေး
- (ခ) တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်(NCA)ပါအတိုင်း အလေးထားလုပ်ဆောင်ရေး
- (ဂ) လွတ်လပ်၍တက်ကြွပြီး ဘက်မလိုက်သော နိုင်ငံခြားရေးမူဝါဒကို ကျင့်သုံးပြီး နိုင်ငံများအကြား ငြိမ်းချမ်းစွာအတူယှဉ်တွဲနေထိုင်ရေး“မူ”ကို ဆက်လက်လိုက်ကာကျင့်သုံးရေး

၂။ စီးပွားရေး

- (က) စိုက်ပျိုးရေးနှင့် မွေးမြူရေးကိုအခြေခံသည့် ကုန်ထုတ်လုပ်မှုကို ခေတ်မီနည်းစနစ်များဖြင့် ပိုမိုဖွံ့ဖြိုးတိုးတက်အောင်ဆောင်ရွက်ပြီး အခြားစီးပွားရေးကဏ္ဍများကိုလည်း ဘက်စုံဖွံ့ဖြိုး

တိုးတက်အောင် တည်ဆောက်ရေး

- (ခ) ဈေးကွက်စီးပွားရေးစနစ် တည်ငြိမ်အောင်ဖော်ဆောင်ပြီး နိုင်ငံတကာရင်းနှီးမြှုပ်နှံမှုများကို ဖိတ်ခေါ်၍ တိုင်းရင်းသားပြည်သူတစ်ရပ်လုံး၏ စီးပွားရေးဖွံ့ဖြိုးတိုးတက်အောင် တည်ဆောက်ရေး
- (ဂ) ပြည်တွင်းစီးပွားရေးလုပ်ငန်းများကို အားပေးကူညီပြီး နိုင်ငံတော်၏ ထုတ်ကုန်များစွာထုတ်လုပ် နိုင်သည့် အလုပ်အကိုင်အခွင့်အလမ်းများ ဆောင်ရွက်ဖော်ဆောင်ရေး

၃။ လူမှုရေး

- (က) စစ်မှန်သော မျိုးချစ်စိတ်ဓာတ်ဖြစ်သည့် ပြည်ထောင်စုစိတ်ဓာတ်ရှင်သန်ထက်မြက်ရေး
- (ခ) တိုင်းရင်းသားလူမျိုးအပေါင်းတို့၏ ဓလေ့ထုံးတမ်းအစဉ်အလာများကို လေးစားလိုက်နာပြီး အမျိုးသားယဉ်ကျေးမှုစရိုက်လက္ခဏာများ မပျောက်ပျက်အောင် ထိန်းသိမ်းစောင့်ရှောက်ရေး
- (ဂ) တစ်မျိုးသားလုံး ကျန်းမာကြံ့ခိုင်ရေးနှင့် ပညာရည်မြင့်မားရေး

နိုင်ငံတော်စီမံအုပ်ချုပ်ရေးကောင်စီအဖွဲ့ဝင်များ၊ တိုင်းရင်းသားလူမျိုးများရေးရာဝန်ကြီးဌာန ကချင်ပြည်နယ်ညွှန်ကြားရေးမှူးရုံး အဆောက်အအုံသစ်ဖွင့်ပွဲ တက်ရောက်၊ တိုင်းရင်းသားစာပေနှင့် ယဉ်ကျေးမှုအသင်းများနှင့် တွေ့ဆုံ

တိုင်းရင်းသားစာပေနှင့် ယဉ်ကျေးမှုအသင်းအဖွဲ့ ခေါင်းဆောင်များ၊ အဖွဲ့ဝင်များနှင့်အတူ ကောက်သစ်စားပွဲအခမ်းအနားသို့ တက်ရောက်

မြစ်ကြီးနား ဇန်နဝါရီ ၁၁
မြစ်ကြီးနားမြို့ မန်ဒီနီရပ်ကွက်၌ တည်ဆောက်ပြီးစီးသော တိုင်းရင်းသား လူမျိုးများရေးရာဝန်ကြီးဌာန ပြည်နယ် ညွှန်ကြားရေးမှူးရုံးသစ် အဆောက်အအုံ ဖွင့်ပွဲကို ယနေ့နံနက်ပိုင်းတွင် အဆိုပါ အဆောက်အအုံ၌ ကျင်းပသည်။
ဖွင့်ပွဲအခမ်းအနားသို့ နိုင်ငံတော်စီမံ အုပ်ချုပ်ရေးကောင်စီအဖွဲ့ဝင် Jeng Phang နော်တောင်၊ ဦးမောင်ဦးဟာ၊ ဦးစိုင်းလုံးဆိုင်၊ ဦးရွှေကြိမ်းနှင့် ပြည်ထောင်စုဝန်ကြီးများ ဖြစ်ကြသည့် ဒုတိယဗိုလ်ချုပ်ကြီး ထွန်းထွန်းဇော်၊ ဦးခင်ရီ၊ ဦးစောထွန်းအောင်မြင့်၊ ပြည်နယ် ဝန်ကြီးချုပ် ဦးခက်ထိန်နန်၊ မြောက်ပိုင်း တိုင်းစစ်ဌာနချုပ် တိုင်းမှူး ဗိုလ်မှူးချုပ် မြတ်သက်ဦးနှင့် တာဝန်ရှိသူများ တက်ရောက်ကြသည်။
စာမျက်နှာ ၃ ကော်လံ ၁ သို့ ၀



နိုင်ငံတော်စီမံအုပ်ချုပ်ရေးကောင်စီအဖွဲ့ဝင်များ၊ ပြည်ထောင်စုဝန်ကြီးများ၊ ပြည်နယ်ဝန်ကြီးချုပ်နှင့် တိုင်းမှူးတို့ တိုင်းရင်းသားလူမျိုးများရေးရာဝန်ကြီးဌာန ပြည်နယ် ညွှန်ကြားရေးမှူးရုံးသစ် အဆောက်အအုံကို ဖွင့်ပွဲဖွင့်လှစ်ပေးကြစဉ်။

ယနေ့ဖတ်စရာ

မန္တလေးမြို့တွင် ကွမ်းရွက်ရောင်းပြီး နေရပ်သို့ပြန်လာသည့် ရိုးသားစွာလုပ်ကိုင်စားသောက်သူ ဒေသခံများကို PDF အမည်ခံ အကြမ်းဖက်သမားများက လမ်းခုလတ်တွင် သေနတ်ဖြင့် ပစ်ခတ်သတ်ဖြတ်၍ ငွေကျပ်သိန်း ၁၀၀ ခန့် ယူဆောင်ထွက်ပြေး

စာမျက်နှာ ၁၄

ကယားပြည်နယ် ဖရူဆိုမြို့နယ် မိုဆိုကျေးရွာအနီး အကြမ်းဖက်သမားများ ဖမ်းဆီးရမိခဲ့မှုဖြစ်စဉ်နှင့် ပတ်သက်၍ သတင်းထုတ်ပြန်ချက်

စာမျက်နှာ ၁၅

အနာဂတ်လူငယ်၊ လူရွယ်များ ပညာရည်မြင့်မားရေး အတွက် ပညာသင်ကြားပေးလျက်ရှိသည်ကို မလိုလားသည့် အကြမ်းဖက်သမားများက သင်ကြားမှုပေးသည့် ဆရာ ဆရာမများအား အကြမ်းဖက်ခြိမ်းခြောက်ခြင်း၊ ရက်စက်စွာ သတ်ဖြတ်ခြင်းများ ပြုလုပ်

စာမျက်နှာ ၁၆

မြန်မာကလပ်များ ယှဉ်ပြိုင်ခွင့်ရထားသည့် AFC Cup ပြိုင်ပွဲ အာဆီယံဇုန် အုပ်စုပွဲများ ဇွန်လတွင် ကျင်းပမည်

အာဖရိကနိုင်ငံများဖလားပြိုင်ပွဲ အုပ်စုအဆင့်ဒုတိယနေ့ပွဲစဉ်များတွင် ဆီနီဂေါ၊ ဂီနီယာ၊ မော်ရိုကိုနှင့် ဂါဘွန်အသင်းတို့ နိုင်ပွဲအသီးသီးရရှိခဲ့

အာဖရိကနိုင်ငံများ ဖလားပြိုင်ပွဲရဲ့ အုပ်စုအဆင့် ဒုတိယနေ့ပွဲစဉ်များအဖြစ် ဇန်နဝါရီ ၁၀ ရက် ညပိုင်းက ပွဲစဉ်လေးပွဲ ယှဉ်ပြိုင် ကစားခဲ့ရာ ဆီနီဂေါအသင်း၊ ဂီနီယာအသင်း၊ မော်ရိုကိုအသင်းနဲ့ ဂါဘွန်အသင်းတို့ဟာ ပြိုင်ဘက်အသင်း တွေကို အသီးသီးအနိုင်ရရှိခဲ့ပါတယ်။
ဆီနီဂေါအသင်းဟာ ဇင်ဘာတွေ အသင်းနဲ့ ယှဉ်ပြိုင်ကစားခဲ့ရပြီး သာမန် ပွဲကစားချိန်အတွင်းမှာ ဘယ်အသင်း ကမှ ရိုးမသွင်းနိုင်ခဲ့ပေမယ့် ပွဲကစားချိန် မိနစ် ၉၀ ပြီး နာကျင်အချိန်ပိုအတွင်းမှာ စာမျက်နှာ ၁၇ ကော်လံ ၁ သို့ ၀



ရန်ကုန် ဇန်နဝါရီ ၁၁
မြန်မာကလပ်အသင်းများ ယှဉ်ပြိုင်ခွင့်ရထားသည့် ၂၀၂၂ ခုနှစ် AFC Cup ပြိုင်ပွဲ အာဆီယံဇုန် အုပ်စုပွဲစဉ်များကို ဇွန်လအတွင်း ကျင်းပသွားမည်ဖြစ်သည်။
ယင်းပြိုင်ပွဲတွင် မြန်မာကလပ်နှစ်သင်း ယှဉ်ပြိုင်ခွင့်ရထားသည့် ရှမ်းယူနိုက် တက်နှင့် ဟံသာဝတီအသင်းတို့ ယှဉ်ပြိုင်ရမည်ဖြစ်သည်။ ဟံသာဝတီအသင်းသည် ယခင်က ခြေစစ်ပွဲအဆင့်မှ စတင်ကစားရမည်ဖြစ်သော်လည်း တီမောနှင့် ဘရူနိုင်း ကလပ်အသင်းတို့ ကလပ်လိုင်စင်မရရှိသဖြင့် ပြိုင်ပွဲယှဉ်ပြိုင်ခွင့်ဆုံးရှုံးခဲ့ရာ ခြေစစ်ပွဲကစားရန်မလိုဘဲ အုပ်စုအဆင့်မှ တိုက်ရိုက်ယှဉ်ပြိုင်ခွင့်ရခဲ့ခြင်းဖြစ် သည်။
စာမျက်နှာ ၁၇ ကော်လံ ၁ သို့ *